

సంపుటి: 72 సంచిక: 32 పుటలు: 40

జాగృతి

కలి 5121 - శ్రీ శాస్త్రి జ్యేష్ఠ సుధ తదియ

25-31 మే 2020

వెల: ₹15/-

టీటీడీ ఆస్తుల విక్రయం
సిలువ మీదకు వెంకన్న సిరి?

కొవిడ్ 19 కోరలకు
పదును పెంచకండి!


జాగృతి ప్రత్యేక పోటీల ఫలితాలు... 33 లో..



జాగృతి చందాను చెల్లించడానికి పక్కనున్న క్యూఆర్.కోడ్ను మీ మొబైల్‌తో స్కాన్ చేయండి. లేదా <http://payit.cc/S8242> అని బ్రౌజర్‌లో టైప్ చేయండి.

72 ఏళ్లుగా వెలువడుతున్న జాతీయ తెలుగు వారపత్రిక


జాతీయ భావాలను మేల్కొల్పే ఉత్తమ సాహిత్యం మీరు తప్పక చదివి, పదిమందిచే చదివించదగిన పుస్తకాలు



వెల : ₹.200/-




వెల : ₹.250/-




వెల : ₹.250/-




వెల : ₹.200/-



వెల : ₹.120/-




వెల : ₹.250/-




వెల : ₹.250/-



వెల : ₹.90/-




వెల : ₹.200/-




వెల : ₹.200/-



వెల : ₹.300/-




వెల : ₹.495/-



వెల : ₹.400/-



వెల : ₹.499/-



వెల : ₹.399/-

నవయుగ భారతి ప్రచురణలకై సందర్శించండి

సాహిత్య నికేతన్

3-4-852, కేశవనిలయం,
బర్మత్ పురా, హైదరాబాద్ -27
దూరవాణి : 040-27563236

సాహిత్య నికేతన్

విలూరురోడ్, గవర్నరు పేట,
విజయవాడ - 2.
దూరవాణి : 9440643348

సాహిత్య నికేతన్

విశాఖపట్నం
సెల్ : 90000 66776

భారతమాత

బుక్ హౌస్
తిరుపతి
సెల్ : 92999 01355

గూడు చెదిరిన హిందువు

టర్క్ అనే దేశానికి ఐరోపా జబ్బు మనిషి అని బిరుదు. ఆసియా మానసిక రోగి అనీ, ఉన్నాది అనీ ఒక దేశానికి పేరు పెట్టవచ్చు. ఆ దేశమే పాకిస్తాన్. ఇలా పిలిస్తే అతిశయోక్తి కాదు. ఈ అవసరం ఎంతో కనిపిస్తున్నది కూడా.

భారతదేశంలో మైనారిటీల గురించి, మరీ ముఖ్యంగా కశ్మీర్ లో ముస్లింల గురించి క్షణం తీరిక లేకుండా వాపోయే పాకిస్తాన్ ఆ దేశంలో మైనారిటీలను ఎలా చూస్తున్నది? అక్కడి మైనారిటీలు - హిందువులు, క్రైస్తవులు - అక్షరాలా సరకం చూస్తున్నారు. ఇందుకు మరొక తాజా ఉదాహరణను కూడా ప్రపంచం ఎదుటికి ఆ ఉన్నాద దేశం తెచ్చింది. ఈ ఉదాహరణను చూస్తే, తమ దేశంలో మైనారిటీలతో ఇలాగే వ్యవహరిస్తామన్న సంకేతమే కనిపిస్తున్నది కూడా. సాక్షాత్తు దేశ గృహ నిర్మాణశాఖ మంత్రి తారిక్ బషీర్ చిమా సమక్షంలోనే అక్కడి పంజాబ్ ప్రాంతంలోని భావల్ పూర్ లో ఒక హిందూ బస్ నీ బుల్ డోజర్ తో నేలమట్టం చేయించింది. దీనిని ఏమనాలి? ఎలా అర్థం చేసుకోవాలి? ఆ అమాత్యుడు ప్రధాని ఇమ్రాన్ ఖాన్ పార్టీ పాకిస్తాన్ తెహ్రిక్ ఇ ఇన్సాఫ్ సభ్యుడే. మే 22వ తేదీన ఈ వార్త అన్ని జాతీయ ఆంగ్ల పత్రికలలోను కనపడింది.

ఇలాంటి దుశ్చర్యకు పాకిస్తాన్ పాలకులు ఎంచుకున్న సమయం, వాళ్ల నేర మనస్తత్వాన్నీ, క్రొవ్యాన్నీ కూడా బహిర్గతం చేస్తున్నాయి. భుగభుగలాడే ఎండ. మరొక పక్క కొవిడ్ 19 మహమ్మారి. ఈ సంగట స్థితిలో హిందువుల ఇళ్లన్నీ నేలమట్టం చేయించింది పాకిస్తాన్. బుల్ డోజర్ కోరల నుంచి రాలిపడుతున్న ఇళ్ల శిథిలాల దగ్గర దీనంగా నిలబడి, కూల్చవద్దనీ, నీడ లేకుండా చేయవద్దని హిందువులు వేడుకుంటున్న దృశ్యాలు, వారి పిల్లలు, వృద్ధులు కన్నీరు మున్నీరవుతున్న దృశ్యాలు హృదయాలను కలచివేసేటట్లు ఉన్నాయి. మైనారిటీల హక్కుల పట్ల ఎంత నిర్దుయైనా ప్రదర్శించగలమని చాటి చెప్పడమే పాక్ ఉద్దేశం. ఎలాగంటే, సాక్షాత్తు గృహ నిర్మాణ మంత్రి సమక్షంలో ఈ రాక్షస కాండ జరగడం ఒకటైతే, మైనారిటీల హక్కుల సంరక్షణలో ప్రభుత్వం దారుణంగా విఫలమైందంటూ ఆ దేశ మానవ హక్కుల సంఘం పాలకుల తల వాచేటట్లు చీవాట్లు పెట్టిన కొద్దిరోజులకీ ఈ వికృతం చోటు చేసుకోవడం మరొకటి.

పాకిస్తాన్ లో అసలు మైనారిటీల జాడే లేకుండా చేయడమే పాలకుల ఉద్దేశమా? అన్న ప్రశ్నకు ఇక్కడ తావు లేకపోలేదు. హిందువుల మీద కక్ష కట్టడం అక్కడి రాజకీయ వ్యూహంలో భాగం. కానీ ఇటీవలే క్రైస్తవుల మీద కూడా ఇమ్రాన్ ఖాన్ పార్టీ సభ్యులు ఇదే తీరులో దాష్టీకానికి పాల్పడ్డారు. పంజాబ్ ప్రాంతంలోనే ఖానెవాలా జిల్లాలో క్రైస్తవుల ఇళ్లు, శ్మశానవాటికను ధ్వంసం చేశారు.

ఈ రాక్షసత్వం భారత మానవహక్కుల కార్యకర్తలకీ, ఆమెస్ట్రీకీ, ఐక్యరాజ్య సమితికీ ఎందుకు కనపడదు? ఆ ఆక్రోశాలు ఎందుకు వినపడవు? పాక్ ప్రభుత్వం మైనారిటీల మీద మతం ఆధారంగా, విశ్వాసాల ప్రాతిపదికగా జరపని అకృత్యం లేదు. హిందువులు, క్రైస్తవులు, సిక్కులు, అహ్మదీయులు, షియాల మీద ఇదే రకమైన హింసాకాండ, హత్యాకాండ జరుగుతూనే ఉన్నాయి. పెళ్లి మంటపం నుంచి హిందూ కన్యలను తీసుకుపోయి మతం మార్చి, వాళ్లు పెళ్లిళ్లు చేసుకుంటున్న నీతిమాలిన చర్యలు కూడా చోటు చేసుకుంటున్నాయి. కరోనా సమయంలో మైనారిటీలకు నిత్యావసరాల సరఫరాలో వివక్ష చూపించారన్న విమర్శలు కూడా వచ్చాయి. కానీ భారతదేశంలో మైనారిటీలు అన్న మాటకే మైమరిచిపోయే మేధావులు, జర్నలిస్టులు ఈ వాస్తవాలను పట్టించుకోరు. పాకిస్తాన్ కు చెందినవారే అయినా, ఆ మెజారిటీ ముస్లింలను ఒక్క మాట అన్నా సెక్యూరిటీ వెన్ను విరిగిపోతుందని భయపడిపోతుంటారు. చచ్చినా నోరు విప్పరు. పైగా రోహింగ్యాలకు ఆశ్రయం కల్పించాలంటూ పూనకం వచ్చినట్టు ఊగిపోతూ ఉంటారు. హక్కులు లేవనీ, ప్రపంచ ప్రజల ఇస్లామోఫోబియాతో భయకంపితులైపోతున్నారనీ ఎవరి కోసం ఈ మేధావులు గొంతు చించుకుంటున్నారో వారే, అంటే ముస్లిం ఉగ్రవాదులే, ఆ మేధావులని ఒట్టి వెర్రికుట్టెలుగా జమ కడుతున్నారు. 'ఇలాంటి మారణహోమాలు మాకు నిత్యకృత్యం. అయినప్పటికీ మూర్ఖులైన అవిశ్వాసులు మాకు రుణాలూ, నిధులూ ఇస్తూ, వాళ్ల మూర్ఖపు సెక్యూలర్ దేశాలలో సమ హోదా ఇస్తూనే ఉంటారు' అని ఒక సందర్భంలో ఒక ముస్లిం మతోన్మాది కుండబద్దలు కొట్టాడు. ముంజేతి కంకణం వంటి ఇలాంటి వ్యాఖ్యలు కూడా పట్టనంతటి అజ్ఞానంలో ఈ మేధావులు, జర్నలిస్టులు ఉన్నారు. అదే విషాదం. వీళ్లతో కలసి అంతర్జాతీయ మానవ హక్కుల సంఘాలు కూడా పెను నిద్ర చేస్తున్నాయి. ఇస్లామోఫోబియాని పెంచుతున్నారంటూ ప్రపంచ ప్రజానీకాన్ని బోసులో నిలబెట్టే ప్రయత్నం చేస్తున్నాయి. పాకిస్తాన్ లో (లేదా కొన్ని ఇతర దేశాలలో) ఈ విధంగా వివక్షకు గురై, సర్వం కోల్పోయిన వారికి భారత్ లో ఆశ్రయం కల్పిస్తామని కేంద్ర ప్రభుత్వం చెబుతుంటే ఈ మేధావులే అడ్డుపడుతున్నారు. సీఎపి వ్యతిరేక అల్లర్లన్నీ అవే. పాక్ మైనారిటీలకు భారత్ తప్ప ఎవరు ఇస్తారు ఆశ్రయం? ఇది మానవతా దృక్పథంతో ఆలోచించవద్దా! అందుకు ఇది సమయం కాదా? ★

కొవిడ్ 19 కోరలకు పదును పెంచకండి!

పత్రికల మొదటి పేజీలలో కొవిడ్ 19 వార్తలు పలచబడుతున్నాయి. టీవీ చానళ్లలో కూడా అంతే. ఆర్థిక కార్యకలాపాలు, వాణిజ్యం అడుగులు వేయడం ఆరంభించాయి. అంటే, కొవిడ్ 19 మహమ్మారి భూగోళం నుంచి రూపుమాసిపోయిందా? కనీసం అదుపులోకి వచ్చిందా? ఊపిరి పీల్చుకునే పరిస్థితి ఇప్పుడు ఉన్నదా? ఏమీ లేదు. పాజిటివ్ కేసుల సంఖ్య పెరుగుతూనే ఉంది. దీనితో పాటి పడుతూ లాక్డౌన్ నిబంధనలు ఒక్కొక్కటి సడలిపోతున్నాయి. ఇదంతా చూస్తుంటే దేశంలో నడుస్తున్న నీచ రాజకీయం, మేధో దుండగీడుతనం కొవిడ్ 19 కోరలకు పదును పెట్టేందుకే ఉపయోగపడ్డాయని అనిపిస్తుంది.

పలన కార్మికుల దీనస్థితిని అడ్డం పెట్టుకుని కేంద్రాన్ని తన కఠిన నిబంధనలను సడలించుకునేటట్టు చేయడంలో కాంగ్రెస్, కమ్యూనిస్టులు, ముస్లిం మేధావులు, సెక్యులర్ మేధావులు, కొన్ని ప్రజా సంఘాలు ఒక మేరకు విజయం సాధించాయని అనిపిస్తుంది. ప్రధాని నరేంద్ర మోదీ మీద ఈ చిన్న విజయం సాధించిన మాట నిజమే కానీ, కొవిడ్ 19 నివారణ చర్యల అమలులో ఇంతకాలం కేంద్రం ప్రాణాలకు ఇచ్చిన విలువ ఈ దుష్ట రాజకీయంతో లుప్తమైందన్న సత్యం ఎందరు గుర్తిస్తున్నారు? మొదట పౌరుల ప్రాణాలకే ప్రాధాన్యం అన్న నరేంద్ర మోదీ, రెండోదశ లాక్డౌన్ చివరికి ప్రాణ రక్షణ, ఆర్థిక వ్యవస్థకు జవజీవాలు అన్న విధానానికి రావడంలోని ఆంతర్యం ఇది కాదా?

వైద్యరంగంలో మౌలిక వ్యవస్థ గొప్పగా వ్యవస్థీకృతం కాని భారత్ వంటి దేశంలో కొవిడ్ 19 కేసులు విజృంభిస్తే ఇక మిగిలేది శూన్యం అన్నంతగా తొలిరోజులలో గట్టిగా సంకల్పం చెప్పుకున్నాం. కానీ ఆ విజృంభణ, లాక్డౌన్ నడలింపులు ఒక్కసారే ఆరంభమైనాయి. దేశంలో కొవిడ్ 19 తాజా పరిస్థితి ఎలా ఉందో చూస్తే, లాక్డౌన్ కు నడలింపులు ఇవ్వడం, అందుకు దారి తీయించిన పరిస్థితులలోని వాస్తవికత అర్థమవుతుంది. మే నెల 25 మధ్యాహ్నం ఈ వ్యాసం రాసే సమయానికి అందిన సమాచారం ప్రకారం దేశంలో కొవిడ్ 19 కేసులు 1,38,845. ఇందులో యాక్టివ్ కేసులు 77,108. మృతులు 4021. వందల సంఖ్యలో పెరుగుతున్న కేసులను చూసే మనమంతా

భీతిల్లాం. కానీ ఇప్పుడు అంకెలు కొద్దిరోజుల నుంచి ప్రజానీకాన్ని భయపెట్టడం మానేశాయి. గడచిన 24 గంటలలో కొవిడ్ 19 లక్షణాలతో అస్పత్రులకు వచ్చిన వారి సంఖ్య 6977. మృతులు 154. ఈ అంకెలయినా నిజానికి భయపెట్టి ఉండాలి. కానీ ఎవరూ భయపడడం లేదనే అనిపిస్తుంది. మహారాష్ట్ర కేసుల సంఖ్య యాభయే వేలు దాటి పోయింది. లాక్డౌన్ ఇప్పుడే ఎత్తివేసే అవకాశం లేదని ఆ రాష్ట్ర ముఖ్యమంత్రి తాజాగా ప్రకటించడం వింతేమీ లేదు. అలాగే జూన్ రెండు నుంచి మళ్లీ సరిహద్దులు మూసేస్తామని అస్సాం ముఖ్యమంత్రి కూడా చెప్పారు. ఢిల్లీలో కేసుల సంఖ్య 13,000 అధిగమించింది. మరణాలలో వేగం తక్కువే అయినా, కేసులు పెరుగుదల వేగం మాత్రం భీతిగాలిపే విధంగానే ఉంది. ప్రపంచంలో పాజిటివ్ కేసుల సంఖ్య అరకోటిని ఎప్పుడో దాటిపోయింది. అమెరికా తరువాత ఇప్పుడు బ్రెజిల్ అతలాకుతలం అవుతున్నది.

లాక్డౌన్ నిబంధనల విధింపులో ప్రభుత్వాల వైఖరి, ప్రజల ధోరణి పొంతన లేనివిగా ఉన్నాయి. వివక్షంలోని ద్వంద్వ వైఖరే ఇందుకు దారి తీసింది. పాజిటివ్ కేసులను పెంచిన వలన కార్మికుల తిరుగు ప్రయాణం వెనుక ఉన్నది వివక్షలే. ప్రస్తుతం రైళ్లలో ప్రయాణించే వలన కార్మికుల కోసం ప్రత్యేకంగా నిబంధనలు రూపొందించారు. పోలీసులు ఎదురుగా ఉంటే అవి అమలవు తున్నాయి. లేకపోతే గుంపులు గుంపులుగా

జనం రైళ్లు ఎక్కుతున్నారు. ఇక మధ్యం దుకాణాలను తెరుచుకోవచ్చు అని ప్రకటించ గానే ఏం జరిగిందో అందరికీ తెలుసు. ఇప్పటికీ కూరగాయల మార్కెట్లలో ఏం జరుగుతున్నదో తెలియని వారు లేరు. పోలీసులు దాదాపు కాడి వదిలేశారు. కానీ విమాన ప్రయాణికుల కోసం, మరికొద్ది రోజులలో పట్టాభివృద్ధిని రైలు ప్రయాణికుల కోసం మాత్రం బోలెడన్ని సూత్రాలు తయారు చేస్తున్నారు. అంటురోగం విషయంలో ఈ వైఖరి హేతుబద్ధమైనదేనా? సాధారణ ప్రజల మధ్య వైరస్ పెరగడానికి అనుకూలించే పరిస్థితిని, అనుమతిస్తూ, ఉన్నత వర్గాలకు మాత్రం కఠిన నిబంధనలు అమలు చేయడం ఏ మేరకు మంచిది? ఒకవైపు కఠినంగా, ఇంకొక వైపు కల్లెం వదిలేసినట్టుగా ఉండడం ఏమిటి? అంటువ్యాధికి పేద, ధనిక భేదం లేనే లేదు. అదెప్పుడో రుజువైంది కూడా. ఇదంతా ఎందుకు చెప్పవలసి వచ్చిందంటే, మే మాసాంతానికి చేరుతుందనుకున్న కేసుల సంఖ్య దాదాపు వారం ముందే చేరుకుంది. అదికూడా అనూహ్యంగా పెరిగాయి కేసులు. ఇది గమనించవద్దా? ముఖ్యంగా విపక్షాలు గుర్తించాలి. ఆయా పార్టీలు, టీవీ చానెళ్ల పుణ్యమా అని, అవి చేసిన ఊదర కారణంగానే వలస కార్మికులను తరలించే కార్యక్రమం



మొదలయింది. తరువాత పాజిటివ్ కేసుల సంఖ్య పెరిగిపోయిన మాట నిజం.

మోదీని లక్ష్యంగా చేసుకుని కాంగ్రెస్, కమ్యూనిస్టు, మేధావి వర్గాల నుంచి వస్తున్న విమర్శ- కొంత సమయం ఇచ్చి లాక్డౌన్ ప్రకటించి ఉండాలని. నిజానికి వలస కార్మికులను వారి స్వస్థలాలకు చేర్చడం దగ్గర కూడా ఆ అవసరం మరింతగా కనిపిస్తున్నది. అది గుర్తించడం దగ్గర విపక్షాలు దారుణంగా విఫలమైనాయి. ఈ విచ్ఛిన్నకర శక్తులు తక్షణమే వలస కార్మికుల కోసం ప్రత్యేక రైళ్లు నడిపించాలన్న కోర్కెతో దేశంలో అలజడి ఆరంభించాయి. దీనికి తగిన ఏర్పాటు చేసే


లోపుననే వలస కార్మికులు నడక బాట పట్టారు. నిజానికి వాళ్లని రెచ్చగొట్టి ఆ బాట పట్టించారు. ఈ క్రమంలో వారి కోసం కొన్ని ఏర్పాట్లు చేయడానికయినా కొంత సమయం అవసరం కాదని అనగలమా? ఒక ప్రాంతాన్ని కుదిపేసిన, ఒక జిల్లాను, లేదా ఒక రాష్ట్రాన్ని కుదిపేసిన తుపాను వంటిది కాదు ఈ విపత్తు. ఇది అవరిమితం. ఇందుకు తగ్గ వ్యూహం అనుసరించడానికి వ్యవధి లేకుండా చేసి విపక్షాలు వలస కార్మికులనే బలి పశువులను చేశాయి. కేసుల సంఖ్య పెరగడానికి ప్రత్యక్షంగా దోహదపడ్డాయి. వలస కార్మికులు స్వస్థలాలకు వెళ్లడానికి ఏర్పాట్లు అంటే కేవలం భోజనం ప్యాకెట్లు, మంచినీళ్ల సీసాలు, జ్వరం టాబ్లెట్లు సిద్ధం చేయడం ఒక్కటే కాదని తరువాత తెలిసి వచ్చింది.

ప్రతి రాష్ట్రం సరిహద్దులను మూసేసింది. అంటే తమ రాష్ట్ర ప్రజలనే అవి లోపలికి అనుమతించలేదు. కొన్నిచోట్ల జిల్లాల సరిహద్దులు, గ్రామాల సరిహద్దులు కూడా మూతపడ్డాయి. బయలుదేరిన వారు నిజంగా రోడ్డున పడినది అప్పుడే. శ్రామిక రైళ్లను ఆరంభించిన తరువాత పశ్చిమబెంగాల్ వంటి కొన్ని రాష్ట్రాలు లోపలికి అనుమతించలేదన్న వాస్తవం విస్మరించడం సరికాదు. అప్పుడు కూడా ఇబ్బందులు పడినవారు ఎవరు? ఇలాంటి అనుమతులకీ, ముందస్తు ఏర్పాట్లకీ సంసిద్ధం చేయడానికి కేంద్రానికి ఈ పార్టీలు, హక్కుల సంఘాలు సమయం ఇచ్చాయా? కానీ అప్పుడు అత్యంత జుగుప్సాకరంగా, బాధ్యతారహితంగా వీళ్లే మోదీ తొందరపడి లాక్డౌన్ ప్రకటించారని విమర్శించారు. దేశం

ప్రత్యేక హాజీరో ఒకటే కాంధిస్ కార్టూన్

CORONA December 31st, 2019

CORONA May 31st, 2020



దీని గురించి ఆలోచించవలసి ఉంది. వలస కార్మికులు రైలు పట్టాల మీద పడుకుని ప్రాణాలు కోల్పోయారు. రోడ్డు ప్రమాదాలలో చనిపోయారు. ఎవరి ప్రాణమైనా విలువైనదే. అయినా ఈ విషయంలో సుప్రీంకోర్టు సరైన విధంగానే స్పందించిందనే చెప్పాలి. రైలు పట్టాల మీద పడుకోవద్దని ఆ కార్మికులకు ఎవరు చెప్పాలి అని పిటిషన్ దారులను అత్యున్నత న్యాయస్థానం సరిగానే ప్రశ్నించింది. న్యన్డలాలకు పోతున్నవారికి దారిలోనే అన్నపానాలు ఏర్పాటు చేయాలన్న వాదనను కూడా కోర్టు తోసిపుచ్చవలసి వచ్చింది. ఇది వలస కార్మికుల మీద దయ లేకపోవడంగా భావ్యం చెప్పడం సరి కాదు. పిటిషన్ దారుల వాదనలోని అసంబద్ధతకు ఇదొక్కటే సమాధానం అవుతుంది. పట్టాల మీద పడుకుని ప్రాణాల కోల్పోయిన వారిపట్ల సానుభూతి లేకుండా నెటిజన్లు మాట్లాడుతున్నారంటూ ఓ కమ్యూనిస్టు వెబ్సైట్ నిందించింది. వారు అలా పడుకొనే పరిస్థితులు కల్పించిన వారిని, అంటే ప్రభుత్వాన్ని, నిందించాలని ఆ వెబ్సైట్ వితండవాదం. ఈ ధోరణి, ఈ వ్యాసం చాలు, ఈ దేశంలో పెద్దగా చదువుకోని కష్టజీవుల వెతలను మేధావులనుకునే వాళ్లు ఏ విధంగా మలుస్తున్నారో చెప్పడానికి.

మరొక ప్రశ్న. మండుటెండలో నడచి పోతున్న వలస కార్మికుల పట్ల, వారి చిన్నారుల పట్ల భారతీయ సమాజం అంత నిర్ణయంగా వ్యవహరించిందా? వారి ప్రాణాలను లెక్క చేయనే లేదా? ప్రేక్షక పాత్రకే పరిమితమైందా? కొందరు కార్మికులు పన్నులు ఉన్నారని చెప్పడం అసత్యం కాదు. కానీ నడచిపోతున్న వారిని చాలాచోట్ల సాధారణ ప్రజలు ఆదుకున్నారు. చిన్నా, పెద్ద సంస్థలు కలోగంజో పోశాయన్న మాట నిజం. ప్రభుత్వాలతో, పార్టీలతో సంబంధం లేని ఇలాంటి వాస్తవాలైనా అంగీకరించడం కనీస ధర్మం. కానీ, చాలామంది వీటిని కప్పిపుచ్చి ప్రజలలో మిగిలి ఉన్న ధార్మిక దృష్టిని కూడా అవమానిస్తున్నారు. ఇదంతా మోదీ ప్రభుత్వం మీద వ్యతిరేకతతో చేస్తున్నదే గానీ, ఈ పార్టీలకీ, మేధావులకీ వలస కార్మికుల మీద ఎలాంటి సానుభూతి లేదు. వలస కార్మికుల విషయంలోను, ఆ సమస్యను అడ్డం పెట్టుకుని కాంగ్రెస్, కమ్యూనిస్టు పార్టీలు



వ్యవహరిస్తున్న తీరు, చేస్తున్న ఆరోపణలు ఎంత నీచమో చరిత్ర తేలుస్తుంది. డాక్టర్ల సేవలు, పోలీసులు ప్రదర్శించిన నిబద్ధత, పారిశుధ్య కార్మికులు చూపించిన నిజాయితీ వివక్షాల ఆరోపణల కారణంగా ఇప్పుడు గుర్తింపునకు రావడం లేదు.

అన్ని రకాల విలువలకు తిలోదకాలు ఇచ్చేసి మాట్లాడుతున్న కాంగ్రెస్ పార్టీ ఈ క్లిష్ట పరిస్థితులలో వలస కార్మికులకు చేసిన మేలేమిటి? ఉత్తరప్రదేశ్ లో వలస కార్మికుల తరలింపునకు సంబంధించి కాంగ్రెస్ చేసిన మోసం దేశానికి ఇప్పటికే తెలిసింది. వలస కార్మికుల కోసం వేయి బస్సులు సమకూరుస్తున్నాం, అనుమతి ఇవ్వాలంటూ ఆ రాష్ట్ర ప్రభుత్వాన్ని అనుమతి కోరడం, తరువాత బొక్కి బస్సులతో పాటు, అంబులెన్సులు, త్రీవీల్ యు వాహనాలు చూపించి నాటకం ఆడాలనీ, 'పో' చేయాలనీ అనుకోవడం, చివరికి రసాభాస కావడం కాంగ్రెస్ క్రూర పరిహాసం తప్ప మరొకటి కాదు. ఇదంతా ఆ పార్టీ రాజకీయ సంస్కృతినే చెబుతుంది. ఉత్తరప్రదేశ్ వలస కార్మికుల మీదే మా నాయకులకు ప్రేమ ఎందుకో తెలియదు, మహారాష్ట్ర, రాజస్థాన్, పంజాబ్ వంటి రాష్ట్రాలలో కూడా ఇలా బస్సులు సమకూర్చే ఆలోచన ఎందుకు చేయలేదు అని ఆ పార్టీకే చెందిన ఉత్తరప్రదేశ్ ఎమ్మెల్యే అధితి చాలా చక్కగా ప్రశ్నించారు.

కొవిడ్ 19 మీద జరుగుతున్న యుద్ధంలో రాజకీయాలు ప్రవేశించకూడదు. అలా ఆ మహమ్మారి కోరలకు పదును పెంచే అవకాశం ఇచ్చి, దేశంలో ప్రాణహానిని పెంచరాదు. కానీ

ఈ దేశంలో కొన్ని రాజకీయ పార్టీలు, స్వయం ప్రకటిత మేధావులు అక్షరాలా చేస్తున్నది ఇదే. భారతీయ జనతా పార్టీ మీద కోపం భారత్ పరువును దిగజార్చడానికి శతధా యత్నించిన వారే ఇప్పుడు మోదీ మీద అక్కసుతో కొవిడ్ 19 మీద పోరాటాన్ని కూడా నీరు కార్చే యత్నం చేస్తున్నారు. కొవిడ్ 19 విషయంలో కొన్ని రాష్ట్రాల ముఖ్యమంత్రులు శల్య సారథ్యం చేస్తున్నారు. ఓటుబ్యాంకు రాజకీయాలను ఈ సమయంలోను మరచిపోవడం లేదు. కొవిడ్ 19 మీద యుద్ధం ఎంత చరిత్రాత్మకమో, ఎంత నిర్ణయాత్మకమో మోదీ అర్థం చేసుకున్నంతగా కాకున్నా, మిగిలిన రాజకీయ పార్టీల నాయకులు కనీస అవగాహనైనా ఏర్పరుచుకున్నారా? అన్నదే ఇప్పుడు మనం వేసుకోవలసిన ప్రశ్న. మోదీని రాజకీయంగా బలహీన వరచడానికి ఈ నమయాన్ని ఎంచుకోవడమే అనైతికం. ఎందుకంటే, ఈ చర్యలతో మోదీ బలహీన పడడం ఎలా ఉన్నా, ఆ ధోరణితో కొవిడ్ 19 బలం వుంజుకుంటుంది. మోదీ చేతులో నుంచి పరిస్థితులను తప్పించడానికి ప్రయత్నం ఆరంభించడంతోనే కేసుల పెరుగుదల ప్రారంభమైంది. రెండోదశ కొవిడ్ 19 సిద్ధమవుతున్న లక్షణాలు కనిపిస్తున్నాయన్న వార్తలు ఇప్పుడే జోరందుకుంటున్నాయి. వ్యాక్సిన్ వచ్చే వరకు కొవిడ్ తో సహజీవనం చేయాలన్న మాటా వినిపిస్తున్నది. ఇకనైనా ప్రజల కోసం ఈ క్లిష్ట సమయంలో వివక్షాలు, దొంగ మేధావులు తమ వైఖరి మార్చుకోవడం అవసరం కాదా!

- జాగృతి డెస్క్

అయోధ్యలో మరికొన్ని ఆనవాళ్లు



అయోధ్య రామజన్మ భూమి స్థలంలో మరొకసారి హిందూ ఆలయ శిథిలాలు బయటపడ్డాయి. ఐదు అడుగుల ఎత్తయిన శివలింగం, పదమూడు స్తంభాలు తవ్వకాలలో వెలుగు చూశాయి. అలాగే దేవుళ్లు, దేవతల శిథిల శిల్పాలు కూడా బయటపడ్డాయి. 2019 నవంబర్లో భారత సర్వోన్నత న్యాయస్థానం అయోధ్య రాముడిదేవని తీర్పునిచ్చిన తరువాత ఈ విగ్రహాలు, స్తంభాలు బయటపడడంతో మళ్లీ వార్తలలోకి వచ్చింది. హిందూ ఆలయం మీదనే మసీదు నిర్మాణం జరిగిందన్న లక్షలాది మంది రామభక్తుల వాదన, మసీదు కింద హిందూ మందిర శిథిలాలు ఉన్నాయంటూ 2018లో సర్వోన్నత పురావస్తు శాస్త్రవేత్తలు వెల్లడించి నది సత్యమేనని మరొకసారి రుజువైంది.



విషయం చెప్పారు. ప్రాంగణంలో చదును చేస్తుండగా ఒక శివలింగంతో పాటు అదే ఆకృతిలో ఉన్న మరొక చెక్కడం కూడా కుబేర తీలా దగ్గర దొరికిందని ఆయన చెప్పారు. ఆలయ నిర్మాణానికి జిల్లా అధికారులు అనుమతులు ఇచ్చిన తరువాత కొద్దిరోజులుగా అక్కడ నేలను చదును చేసే పని చేపట్టారు. మే 11న నిర్మాణం పనులు ఆరంభమై, నేలను చదును చేస్తున్నప్పుడు అనేక ఇలాంటి ఆకృతులు బయటపడుతున్నాయని విశ్వహిందూ పరిషత్ కూడా వెల్లడించింది. కలశం, అమలక వంటవి ఇక్కడ దొరికాయని పరిషత్ అధికార

ప్రతినిధి వినోద్ బనార్ చెప్పారు. చాలా కఠిన నిబంధనలు ఉన్నందున పని ఆలస్యంగా నడుస్తున్నదని ఆయన చెప్పారు. వృతాంతన హిందూ దేవాలయాలలో ఎనిమిది శుభ చిహ్నాలు ఉండేవారు. అందులో ఒకటి పూర్ణ కలశం.

రామజన్మభూమి స్థలంలో కొన్ని శతాబ్దాల పాటు ఉన్న మసీదు కింద (బాబ్రి మసీదు) కింద హిందూ ఆలయ

శిథిలాలు ఉన్నాయని 2018లోనే డాక్టర్ కెకె మహమ్మద్ వెల్లడించిన సంగతి గుర్తు చేసుకోవాలి. ఆయన ఆర్కియలాజికల్ సర్వే ఆఫ్ ఇండియా ప్రాంతీయ నంచాలకులు.

అయోధ్యలో ఆర్కియలాజికల్ సర్వే ఆఫ్ ఇండియా సర్వే చేసినప్పుడు దాని కింద కొన్ని స్తంభాలు, ఇటుకలు కూడా అక్కడ ఆలయం ఉన్న సంగతిని రుజువు చేశాయని మహమ్మద్ చెప్పారు. అయోధ్య తీర్పు వెలువడిన తరువాత కూడా ఆయన ఇదే అంశాన్ని వునరుద్ధా టించారు. నిజానికి 1992లో మసీదు కూల్చడానికి ముందే అక్కడ కొన్ని స్తంభాలు దొరికాయని కూడా ఆయన ఒక వ్యాసంలో వెల్లడించారు. ఆచార్య బిబి లాల్ నాయకత్వంలో అయోధ్యలో తవ్వకాలు జరిపిన ఆర్కియలాజికల్ సర్వే బృందంలో డాక్టర్ మహమ్మద్ కూడా ఒకరు. కానీ లెఫ్ట్ చరిత్ర కారులు చాలామంది ఈ ఆధారాలకు సంబంధించి తప్పుడు సమాచారం ఇచ్చి దేశ ప్రజలను పెడతొవ పట్టించడానికి చూశారు. చరిత్రకారుల ఈ ధోరణి మీద సుప్రీంకోర్టు వ్యాఖ్య కూడా చేసింది. లార్సన్ అండ్ టూర్స్ సంస్థ ఇంజనీర్ల ఆధ్వర్యంలో జరుగుతున్న ఆలయ నిర్మాణం పనిలో అయోధ్యలోని ప్రజా పనుల శాఖ సహకరిస్తున్నది. ఈ శిథిలాల గురించి ఆర్కియలాజికల్ సర్వే ఆఫ్ ఇండియా ఒక ప్రకటన చేయవలసి ఉంది. అలాగే కుహానా మేధావులు ఇంకా గగ్గోలు మొదలు పెట్టవలసి ఉంది.

అయోధ్యలోని రామజన్మ భూమిగా చెప్పే ప్రాంతంలో కొత్త ఆలయ నిర్మాణానికి నేల చదును చేసే పని జరుగుతుండగా ఇవన్నీ బయటపడినాయి. శ్రీరామ జన్మభూమి తీర్థక్షేత్ర ట్రస్ట్ ప్రధాన కార్యదర్శి చంపత్ రాయ్ ఈ





కరోనా మహమ్మారి దాడితో పల్లెతల్లి ఒడిలోకి !



వి. భాగ్యు

కరోనా మహమ్మారి విలయ తాండవం చేస్తోంది. ఇది ఒక ప్రళయ కాలం. కేంద్ర ప్రభుత్వం, అన్ని రాష్ట్ర ప్రభుత్వాలు (2,3 మినహా) కలిసికట్టుగా ఏకాత్మభావంతో, సంవేదనతో ప్రజలకు సేవ చేస్తున్నాయి. కొద్ది మంది మినహాయిస్తే ప్రజలందరూ నియమాలను పాటిస్తూ జాగ్రత్తగా ఉంటున్నారు. డాక్టర్లు, నర్సులు, పారిశుధ్య కార్మికులు, పోలీస్ సిబ్బంది నిరంతరం ఎంతో కష్టపడి సేవ చేస్తున్నారు. సామాజిక సంస్థలు, ధార్మిక సంస్థలు, విద్యాసంస్థలు, పారిశ్రామిక వేత్తలు, అనేకమంది వ్యక్తులు తోటి ప్రజలకు భోజన సదుపాయాలు, నిత్యావసర సామగ్రి, పండ్లు, కూరగాయలు తదితర వస్తువులు ఇస్తూ ఎంతో ప్రేమతో సేవ చేస్తున్నారు. అదే సమయంలో వివిధ చోట్ల చిక్కుకున్న వలస కార్మికులు, బాధితులు ఆకలితో ఇతరులపై పడి దోచుకోలేదు. హింసించలేదు.

దేశంలో అనేక చోట్ల చిక్కుకుపోయిన వలస కార్మికులకు నగరాల్లో, గ్రామాల్లో ఎంతో ఆప్యాయతతో వసతి, భోజన సదుపాయాలు ఏర్పాటు చేస్తూనే ఉన్నారు. కొన్ని చోట్ల రామాయణ, మహాభారతాలు చూడడానికి టీవీలు కూడ ఏర్పాటు చేశారు. భారత ప్రధానమంత్రి నుండి సామాన్య ప్రజల వరకు ప్రేమ, బాధ్యత, సేవ, సహకారం అనే మానవత్వపు గుణాలు పూర్తిగా అందరి అనుభవంలోకి వచ్చాయి. విపత్తు సమయంలో అందరి కళ్లకు కనిపిస్తోన్న అద్భుతమైన దృశ్యం ఇది.

ఈ కష్ట కాలంలో లోతుగా ఆలోచించినట్లైతే...

1. వైద్య చికిత్సకు కావాల్సిన మందులు, డాక్టర్లు నర్సులకు కావలసిన ppe దుస్తులు, మాస్కులు, వెంటిలేటర్లు, కరోనా వరీక్షా యంత్రాలు ఇవన్నీ ఎంతో వేగంతో సమకూర్చుతున్నారు.

2. 130 కోట్ల మందికి కళ్ళీరు నుండి కన్యాకుమారి వరకు చౌకధరల దుకాణాల ద్వారా నిత్యావసర సామగ్రిని, కేంద్ర, రాష్ట్ర ప్రభుత్వాలు ద్వారా సరఫరా చేస్తోంది. లాక్డౌన్ కాలంలో ప్రజలందరూ తమ ఇంట్లో ఉంటూ భోజనం పాలు, పండ్లు, ఇవన్నీ తీసుకుంటూ జీవిస్తున్నారు. ఆరోగ్య రీత్యా అల్లం, సొంఠి, దాల్చిన చెక్క, మిరియాలు వంటివి ఎన్నో కలిపి

కషాయంగా వాడుకుంటున్నారు. పసుపు, పుదీన కలిపి ఆవిరి వదుతున్నారు. మొత్తం మీద బియ్యం, గోధుమలు, నూనె, పప్పు, దినుసులు, అల్లం, సొంఠి, పసుపు, వెల్లుల్లి, మిరియాలు, తులసి ఆకులు, పుదీనా ఆకులు, అన్ని రకాల కూరగాయలు వాడుకుంటూ కోట్లాది ప్రజలు జీవిస్తున్నారు. ప్రజలకి ఈ కష్ట కాలంలో మిగతా భోగ భాగ్యాలమీద, విలాసవంతమైన వస్తువుల పైన దృష్టి లేదు. కాబట్టి ప్రజలందరికీ కావాల్సింది ఆరోగ్య ప్రదమైన భోజనం. అందుకు కావాల్సిన ప్రతి వస్తువు, వదార్దం, పండు, కాయ అన్ని గ్రామాల్లోనే ఎక్కువ ఉత్పత్తి అవుతున్నాయి. అయితే నేటి వరకు భారతదేశంలో గ్రామీణ జీవనానికి పెద్దగా విలువలేదు.

నేడు 130కోట్ల మంది ప్రజలు బ్రతికి బట్టగట్టింది గ్రామాల వల్లనే. ఈ రోజు ప్రశాంతంగా మానవత్వంతో, దూరదృష్టితో ఆలోచించవలసిన అవసరం ఉంది. స్వతంత్రం వచ్చిన తర్వాత దేశ ఆర్థిక ప్రణాళికలు ఈ దిశలో ప్రయాణం చేశాయి. అయితే మన పెద్దలు ఎక్కడో తప్పుటదుగులు వేశారు. నేడు అహంకారానికి అవకాశమివ్వకుండా సద్బుద్ధి,



మానవత్వంతో ప్రజలకు లాభం చేకూర్చే విధంగా ఆలోచించవలసిన సమయం ఆసన్నమైంది.

Human oriented economic planning నేటి అవసరమని భారత ప్రధానమంత్రి తెలిపారు. ఇది ఎంతో సంతోషకరమైన పరిణామం. 1910 సంవత్సరంలో పూజ్య గాంధీజీ “హిందూ స్వరాజ్య పుస్తకంలో” - స్వరాజ్యం వచ్చిన తరువాత దేశ ఆర్థిక ప్రణాళికల యోజన గ్రామాల కేంద్రంగా, వ్యవసాయాధారంగా జరగాలని సూచించారు.

ప్రభుత్వం, ప్రభుత్వ విధానాలు మారడం అనేది ఒక మహా ప్రక్రియ. నేడు జాతీయ భావనతో పని చేసే సంస్థలు, అంకిత భావంతో పని చేసే కార్యకర్తలు, గ్రామాల ఆర్థిక వికాసం కొరకు విశేషంగా కృషి చేయవలసిన అవసరం ఉంది. ఆంగ్లేయులు భారత దేశాన్ని కొల్లగొట్టక ముందు 700 సంవత్సరాల పాటు ముస్లింల దండయాత్రల కారణంగా, బానిసత్వంలో ఉన్నాం. అయిన్నప్పటికీ దేశంలోని గ్రామీణ ప్రజలు ఆర్థికంగా సంపన్నంగా జీవించేవారు. 17వ శతాబ్దం వరకు గ్రామాలలో వ్యవసాయం, అనేక రకాల కుటీర పరిశ్రమలు ఉండేవి. తెలంగాణలోని అదిలాబాదు జిల్లా నుండి కొల్హమ్ గిరిజన తెగ ప్రజలు స్టీల్ ఉత్పత్తి చేసి ఇంగ్లాండుకు ఎగుమతి చేసేవారు. 1803 సంవత్సరంలో బ్రిటిష్ రాయల్ సాసైటీ అధ్యక్షులు డాక్టర్ బ్రాన్ మాట్లాడుతూ “భారతదేశంలో అత్యంత నాణ్యమైన స్టీలు

తక్కువ ధరకు లభిస్తోందని” లండన్ సభలో చెప్పారు. అంటే దాదాపుగా 1820 సంవత్సరం వరకు మన గ్రామాల్లో వ్యవసాయం, చిన్న తరహా పరిశ్రమలు ఉండేవి. ఆంగ్లేయులు చిన్న తరహా పరిశ్రమలన్నింటిని ధ్వంసం చేశారు. ధాకాలోని చేనేత కార్మికులు ఇంగ్లాండు రాణికి అగ్గి పెట్టెలో చీరను పెట్టి బహుమానంగా ఇస్తే ఆమె ఆ కార్మికుల బొటన వ్రేళ్ళను నరికించి దేశీయ చేనేత పరిశ్రమను దెబ్బతీశారు.

నేటికీ భారత గ్రామీణ ప్రజల్లో, యువతలో ఎంతో కళా నైపుణ్యం ఉంది. స్వతంత్రం వచ్చిన తరువాత కూడా గ్రామాల పట్ల ప్రభుత్వాలు ఏ రకమైన శ్రద్ధ చూపలేదు. పైగా నిర్లక్ష్యం చేశాయి. అందువల్ల నేడు గ్రామాలపై విశేషంగా దృష్టి నిలపాల్సిన అవసరం ఉంది. బతకలేక గ్రామాలను వదిలి, పట్టణాలకు వలస పోయే విధానం పూర్తిగా పోవాలి. గ్రామాల్లో సేంద్రియ వ్యవసాయం, దేశీయ ఆవుల పోషణ, పండ్ల తోటల పెంపకం, తేనె తయారీ, మత్స్యపాలన, కొల్ల పెంపకం, వన సంరక్షణ, వన ఔషధాలన్నిటికీ చెందిన చిన్నతరహా పరిశ్రమలను తిరిగి ప్రారంభించాలి. దేశీయ ఆవు పాలు, వెన్న, నెయ్యి, వంచగవ్యం, పెరుగు తయారు చేస్తూ ఆర్థిక వికాసానికి తోడ్పడాలి. అలాగే గ్రామాలలో చేతి వృత్తులకు నూతన సాంకేతిక పరిజ్ఞానం జోడించాలి. చిన్న తరహా కుటీర పరిశ్రమలకు ఊతమివ్వాలి.

అందుకు కావలసిన స్కిల్ ట్రైనింగ్ ఏర్పాటు చెయ్యాలి. ఉదయం నిద్ర లేచినప్పటి నుండి రాత్రి పడుకునే వరకు నిత్య జీవితానికి అవసరమయ్యే వస్తువులన్నీటిని గ్రామాల్లోనే ఉత్పత్తి చేసుకోవాలి. అందుకని 20 లేదా 30 గ్రామాల్లో సమూహాన్ని ఏర్పాటు చేసుకొని ఆర్థిక స్వావలంబనని నిర్మాణం చేసుకోవాలి.

కొన్ని చోట్ల ఉప్పు తయారు చెయ్యలేం కాబట్టి అలాంటి రెండు మూడు వస్తువులు తప్ప మిగతావన్నీ గ్రామాల్లోనే తయారు చేసుకోవాలి. ఇలా గ్రామాల్లో ప్రతి యువతకు చేతినిండా పని దొరకాలి. అక్కడి నుండి ప్రతీ వస్తువు పట్టణాలకి ఎగుమతి చెయ్యాలి. ఇవన్నీ జరగాలంటే గ్రామీణ ప్రజలను చైతన్య వంతులని చెయ్యాలి. జాగృతపరచాలి. నేడు వేలాదిమంది వలస కార్మికులు అనేక కష్ట నష్టాలను భరిస్తూ తమ సొంత ఊర్లకు చేరుకొంటున్నారు. ఈ ఆపత్కాలంలో ఎంతో వేదనను, క్షోభను అనుభవించారు. కార్మికులు పడిన మానసిక వత్తిడి వర్ణనాతీతం.

ఎక్కడో సూరత్ వెళ్లి లక్ష రూపాయలు ఆర్జించిన దానికంటే సొంత ఊరిలో ఉండి ఇరవై వేలు సంపాదించింది ఎంతో గొప్ప. అయితే స్వస్థలంలో కష్టపడే మనస్తత్వం అలవాటు కావాలి. అందుకు మానసికంగా సిద్ధపడాలి. వనికి మాలిన విలాస జీవితాలను అనుభవించాలనే కోరికల నుండి నేడు అందరూ బయటపడాలి. గ్రామాల్లో విద్యావంతులు, జ్ఞానసంపన్నులు, ఆర్థికంగా బలం కలవారు తమ పూర్తి శక్తియుక్తులను గ్రామాల వికాసం కోసం అంకితం చేయాలి. ఆ దిశగా ఆలోచిస్తూ పనులు సాధించాలి. జిల్లా, మండల కేంద్రంలో సామాజిక స్పృహ కలిగిన వ్యక్తుల సహకారం తీసుకోవాలి. అదే నేడు మన ముందున్న సవాలు. గ్రామాలకు తిరిగి వచ్చిన వలస కార్మికుల్లో కనీసం ఇరవైబదు శాతం మంది అక్కడే స్థిరపడడం ఖాయం. వారందరికీ పని కల్పించాలి. వారి అనుభవం గ్రామవికాసానికి, పురోభివృద్ధికి దోహదపడాలి. తద్వారా గ్రామాలు స్వయంసమృద్ధిని సాధించాలి. ఈ సంకల్పం నెరవేరితేనే మన జీవితానికి సార్థకత. ఆ దిశగా అందరం అడుగులు వేద్దాం.

వ్యాసకర్త: ఆర్ఎస్ఎస్ అఖిల భారత సహ సర్ కార్యవాహ

భారతమాతకు ఇక్కడ చోటు లేదా?

త్యాగరాజస్వామి రాముడు పేరు చెప్పి అడుక్కుతినేవాడంటూ ఈ మధ్య ఓ సినీనటుడు చెత్త వాగుడు వాగాడు. ఎప్పుడో పుట్టిన త్యాగరాజస్వామి మీద కూడా ఇలాంటి నీచమైన వ్యాఖ్య చేయాలా? ఆ మాత్రం ఇంగీత జ్ఞానం, మనం అన్నమే తింటున్నామన్న స్పృహ మనుషులుకు ఉండవద్దా? ఆ నటుడికి సంగీతం, దాని గొప్పతనం తెలియక కాదు. కానీ ఈ మధ్య రాజకీయాలలో చేరిన ఫలితంగా, ఓట్లు దండుకోవడానికి ఇలాంటి క్షుద్ర విద్యలన్నీ ప్రదర్శిస్తున్నాడు. ఇటీవలి ఒక ఉపఎన్నికలో కలిక్యానిక్కుడా రాని ఫలితంతో మరింత గంగవెర్రలెత్తిన మనిషిలా ఇతడు కనిపిస్తున్నాడు. ఇలాంటి వైఖరికి కారణం- ద్రవిడ ఉద్యమ ప్రభావం. అది మిగిల్చిన కుళ్లు. ఐదేళ్ల అధికారం కోసం వేల ఏళ్ల ధర్మాన్ని నాశనం చేయడానికి కూడా వెనుకాడని విధ్వంసక ధోరణిని కొన్ని రాజకీయ పార్టీలు ఎప్పుడో ఆచారంగా మార్చుకున్నాయి. ఇందులో అగ్రస్థానం ద్రవిడ పార్టీలదే. కాంగ్రెస్, కమ్యూనిస్టులు ఇదే బాటలో నడుస్తున్నాయి.



ముందు



తర్వాత



నిజానికి ద్రవిడ నీచ రాజకీయాల కారణంగా తమిళనాడులో హిందూత్వం ఎన్ని అవమానాల పాలైందో చరిత్ర చూస్తే తెలుస్తుంది. రామసేతు ఆనవాళ్లు తుడిచి వేయడానికి దీంకే చేయని ప్రయత్నం లేదు. ద్రవిడ పార్టీలు, అందులోను కరుణానిధి అనే అధమ రాజకీయవేత్త, ఆయన కుమారుడు స్టాలిన్ బుజ్జగింపు, నేరపూరిత రాజకీయాలు, కమ్యూనిస్టులు, వీరికి తోడు క్రైస్తవ మిషనరీలు, ముస్లిం మతోన్మాదులు కుమ్మక్కయ్యి అక్కడ హిందుత్వకు కువ్యాఖ్యానాలు చెప్పడం, వాళ్ల జుగుప్సాకరమైన మనస్తత్వాన్ని బయటపెట్టు కోవడం కొత్త కాదు. ఇప్పుడు ఒక్కటే ప్రశ్న. వీళ్లంతా హిందుత్వను అడ్డు పెట్టుకుని భారతదేశాన్ని అవమానించదలుచుకున్నారా?

ప్రతిష్ఠను దిగజార్చడమే ధ్యేయంగా నడుస్తున్నారా? ఈ దేశ సమైక్యతకు భంగం కలిగించదలుచుకున్నారా? ఈ దేశంలో అధిక సంఖ్యాకులైన హిందువుల మనోభావాలను అవమానించడమే పనిగా పెట్టుకున్నారా? అని ప్రశ్నిస్తే అందుకు ఔననే సమాధానం వస్తోంది. కన్యాకుమారిలో భారతమాత ప్రతిమను పోలీసులతో కలసి ఈ దుష్ట రాజకీయ మూకలు అవమానించిన తీరే ఇందుకు నిదర్శనం. పులియూర్ అనే గ్రామంలో ఒక ఆలయ ప్రాంగణంలో ఉన్న భారతమాత ప్రతిమ తమ మనోభావాలను గాయపరిచేటట్లు ఉన్నదనీ, కాబట్టి తొలగించాలనీ కొన్ని మిషనరీలు ఉసిగొల్పడంతో కొందరు క్రైస్తవులు గగ్గోగోలు చేశారు. మరొకమాట లేకుండా

పోలీసులు రంచనుగా భారతమాత విగ్రహాన్ని ఒక గుడ్డతో మూసేశారు. అక్కడ నుంచి తొలగించాలని, లేకపోతే చర్యలు తప్పవని ఆలయ కమిటీకి హుకుం జారీ చేశారు.

కన్యాకుమారిలోని అగతీశ్వరం తాలూకా పులియూర్ గ్రామంలో ఇస్సాకి అమ్మణ్ ఆలయానికి రెండువందల ఏళ్ల చరిత్ర ఉంది. త్రివర్ణ పతాకం నమూనాతో కూడిన చీర ధరించినట్టు నిర్మించిన భారతమాత విగ్రహం ఈ ఆలయ ప్రాంగణంలోనే ఉంది. ఆలయం, ప్రాంగణం వ్యక్తుల సొంత ఆస్తి. ఈ విగ్రహాన్ని ఇటీవలనే ఒక కుటుంబం అక్కడ ప్రతిష్ఠించింది. ఆ కుటుంబమే కాకుండా, గ్రామ ప్రజలు కూడా భారతమాతను పూజించుకుంటున్నారు. హఠాత్తుగా పోలీసు డిప్యూటీ సూపరింటెండెంట్

భాస్కరన్ ఆ విగ్రహం గుడ్డతో కప్పవలసిందని ఆదేశాలు ఇచ్చాడు. మే 21వ తేదీన అదే చేశారు. స్థానిక ఎన్ఐఐ రంగంలోకి దిగి ఆ విగ్రహాన్ని కప్పించి, అక్కడ నుంచి తొలగించాలని, లేకపోతే చర్యలు తప్పవని హెచ్చరించాడు. ఆ ప్రాంతంలోనే ఉండే క్రైస్తవులు కొందరు మిషనరీలు రెచ్చగొట్టడంతో, ఆ విగ్రహం అక్కడ ఉండడం తమ మనోభావాలకు భంగకరమని భావించారు. అంతే. దీనికి పటిష్టమైన ఫిర్యాదు, పద్ధతి ఏదీ లేదు.

ఈ సంగతి తెలుసుకున్న బీజేపీ, ఆర్ఎస్ఎస్, హిందూ మున్నని కార్యకర్తలు మే 22న అక్కడికి చేరుకున్నారు. మొదట భారత మాత విగ్రహాన్ని కప్పిన గుడ్డను తొలగించారు. విగ్రహానికి దండ వేసి, పూజలు చేశారు. జిల్లా బీజేపీ అధ్యక్షుడు ధర్మరాజ్ కూడా ఈ కార్యక్రమంలో ఉన్నారు. హిందూ మున్నని జిల్లా నాయకుడు మిసా సోమన్ ఈ దుశ్చర్య పట్ల తీవ్ర నిరసన వ్యక్తం చేశారు. విగ్రహం గురించి గ్రామాధికారి, లేదా ఇతరులు ఎవరూ ఎలాంటి ఫిర్యాదు ఇవ్వకుండానే ఒక చిన్న క్రైస్తవ మూర్తి కోరగానే భారతమాత విగ్రహాన్ని ఇలా అవమానించడం దారణమని ఆయన అన్నారు. ఎవరి ఫిర్యాదు మేరకు ఈ చర్య తీసుకున్నారో చెప్పాలని వీరంతా గట్టిగా అడిగినప్పుడు



బీజేపీ, హిందూ మున్నని కార్యకర్తలు భారతమాత విగ్రహానికి కప్పిన గుడ్డను తొలగించి, దండ వేసి, పూజించారు

పోలీసులు మౌనం దాల్చవలసి వచ్చింది. ఈ సంస్థల సభ్యులంతా జిల్లాలో 18 చోట్ల ఈ దుశ్చర్యకు నిరసన కూడా తెలియచేశారు. పోలీసులు వారిని అరెస్టు చేశారు. 'మా పట్టా భూమిలో విగ్రహం ఉంది. ఈ విగ్రహంతో ఎలాంటి అశాంతి చెలరేగలేదు. శాంతిభద్రతలకు విఘాతం కలగలేదు. ఎలాంటి మతఘర్షణలు కూడా జరగలేదు. ఆ ఆలయాన్ని మా పూర్వీకులు నిర్మించారు. మేం ఇప్పుడు బాగోగులు చూసుకుంటున్నాం' అని వివరిస్తూ

ఆలయ నిర్వహణలో ఉన్న కుటుంబానికి చెందిన టి. ముత్తుకుమార్ జిల్లా కలెక్టర్కు పంపిన ఫిర్యాదులో పేర్కొన్నారు. ఇందుకు సంబంధించిన అన్ని ఆధారాలను పొందు పరిచారు కూడా. భారతమాత విగ్రహాన్ని ఇంత ఘోరంగా అవమానించిన ఆ డీఎస్పీ మీద మేం కేసు పెడతామని హిందూ మున్నని మరొక నాయకుడు ఆనంద్ తెలియచేశారు. గ్రామస్థులు తెలిపిన వివరాలు అక్కడి పోలీసులు ఎంత పక్షపాత వైఖరితో ఉన్నారని స్పష్టం చేస్తున్నాయి. ఈ పోలీసులు క్రైస్తవ మిషనరీల కోసం పని చేస్తున్నారా? లేకుంటే సాధారణ ప్రజల కోసమా అని వారు ప్రశ్నిస్తున్నారు. ఈ లంచగొండి పోలీసుల వల్ల గతంలో ఇక్కడ పని చేసిన విల్సన్ ఆనే మంచి ఎన్ఐఐని ముస్లిం ఉగ్రవాదులు పొట్టన పెట్టుకున్నారని కూడా వారు చెబుతున్నారు. ఆ ఊరి చెక్పోస్ట్ దగ్గరే ఎన్ఐఐ దుర్ఘటన జరిగింది.


తమిళనాడులో హిందూ దేవుళ్లను, ఆలయాలను, ఆచారాలను అవహేళన చేసే వికృత చేష్టలు కొన్ని దశాబ్దాలుగా యథేచ్ఛగా సాగిపోతున్నాయి. వీటికే పురోగమన వాదమనీ, శాస్త్రీయ దృక్పథమనీ, భావ ప్రకటనా స్వేచ్ఛ అని పేర్లు. ప్రింట్, ఎలక్ట్రానిక్ మీడియా, సినిమా ఏవీ ఇందుకు మినహాయింపు కాదు. ఇక ద్రవిడవాదంతో పిచ్చి ముదిరిన నాయకుల వాగుడుకు అంతే ఉండదు. అయితే ఏనాడూ కూడా ఈ దుష్ట సంస్కృతి మీద పోలీసులు

ప్రత్యేక హోదాలో ఒకటే కాంధీస్ కార్టూన్

చేతులెత్తి మొక్కుతున్నా!-
దయచేసి మాస్క్ ధరించి
ఒక ప్రయాణం చేయండి...
తక్షణ సస్పెన్షన్ !!



కేసు పెట్టిన పాపాన పోలేదు. ఎవరైనా హిందువు ఇలాంటివి సహించలేక గొంతు విప్పితే, ఏ మైనారిటీ వాడో ఫిర్యాదు చేస్తే పోలీసులు తక్షణం స్పందించి కేసు పెట్టడం కూడా రివాజు. ఇప్పుడు కూడా అదే జరిగింది. 'తమిళనాడులో అప్రకటిత అత్యవసర పరిస్థితి అమలులో ఉంది. ఇక్కడ సంఘం లేదా బీజేపీ వారి భావ ప్రకటన స్వేచ్ఛకు విలువే లేదు' అని వ్యాఖ్యానించారు హిందూ మున్నాని నాయకుడు కె. కంత్రిలాంధన్. కరోనా సమయంలో ముస్లింలు, క్రైస్తవులు నిబంధనలకు విరుద్ధంగా సామూహిక మత ప్రార్థనలు చేశారు. సామాజిక దూరం మాటే లేదు. అదే సమయంలో హిందూ ఆలయాలలో మాత్రం పూజాపునస్కారాలకు అనుమతి ఇవ్వడం లేదు. లాక్డౌన్ సమయంలో ఆకలితో అలమటిస్తున్న హిందువులకు జావ పంచిపెట్టడానికి అనుమతి ఇవ్వవలసిందిగా జిల్లా కలెక్టర్ శిల్పా ప్రభాకర్ సతీశ్ ము హిందు నాయకులు కోరారు. కానీ ఆ విజ్ఞాపనను అందుకోవడానికి ఆమె వారిని అనుమతించ లేదు. సామాజిక దూరం పాటించవలసి ఉన్నందుకు వీరిని కలుసుకోవడం లేదని ఆమె ప్రకటించారు. కానీ మే నెల 12న కాలక్యాడ్ జమాత్ నభ్యులు వస్తే ఆమె లోవలికి అనుమతించారు. రంజాన్ సందర్భంగా ప్రజలకు ఏవో వస్తువులు పంచడం గురించి అనుమతి కోసమే ఆ వర్గం కూడా వచ్చింది.



బొమ్మలు గీసి పంపండి!

బాలలూ! కొవిడ్ 19 సమయంలో వచ్చిన ఖాళీని మీరంతా సద్వినియోగం చేసుకుంటున్నారు కదా! జాగృతి నిర్వహిస్తున్న చిత్రలేఖనం పోటీలో కూడా పాల్గొని మీరు సమయాన్ని సద్వినియోగం చేసుకోవడమే కాకుండా, మీ సృజనాత్మక శక్తిని పరీక్షించుకోవచ్చు. మీరే ఒక బొమ్మను గీయండి. దానికి రంగులు వేయండి. సంచిత మీద ఉన్న మొదటి తేదీ ఆధారంగా మూడు రోజుల్లోపు jagritiweekly@gmail.com కు స్కాన్ లేదా చక్కగా ఫోటో తీసి పంపాలి. ఉత్తమ చిత్రాలకు సగదు బహుమతి అందిస్తాం. ఎనిమిదో తరగతి, ఆ లోపు చదువుతున్న పిల్లలంతా పాల్గొనవచ్చు.

ఇది మన సెక్యులరిజం. వీళ్లూ మన సెక్యులర్ అధికారులు.

తల్లిమ్మ జమాత్తో జరిగిన కరోనా వ్యాప్తి మీద వ్యాఖ్యలు, పోస్టులు పెట్టిన 1500 మంది మీద ఇప్పటికే కేసులు నమోదైనాయి. వీరిని లాక్డౌన్ ఎత్తివేసిన తరువాత అదుపులోకి తీసుకుంటారని పోలీసులు చెబుతున్నారు. వీరంతా కూడా సామాజిక మాధ్యమాలలో చురుకుగా ఉన్న ఆర్ఎస్ఎస్ లేదా సంఘ అనుబంధ సంస్థల వారే. అయితే భారత ప్రధాని మీద, హోం మంత్రి మీద పలువురు ముస్లింలు చేసిన వ్యాఖ్యలు, చంపుతామంటూ చేసిన హెచ్చరికల గురించి బీజేపీ, ఆర్ఎస్ఎస్ కార్యకర్తలు పలుచోట్ల ఫిర్యాదులు చేశారు. వీటి గురించి మాత్రం ఎలాంటి నిర్ణయం జరగ లేదు. తాజా వివాదానికి కేంద్ర బిందువుగా ఉన్న కన్యాకుమారి జిల్లాలో ప్రస్తుతం క్రైస్తవులే

అధిక సంఖ్యాకులు. తరువాత ముస్లింలు ఎక్కువగా ఉన్నారు. 1980లో ఈ జిల్లాలోనే అత్యంత హేయంగా మంద్రైకాదు అనే గ్రామంలో సామూహిక మతాంతరీకరణలు జరిగాయి. దీనికి అనేక హిందూ సంస్థలు నిరసన తెలిపాయి. రోజురోజుకీ ఒక అంశం తిరుగులేకుండా రుజువు అవుతున్నది. ఈ దేశంలో హిందుత్వ మీద వ్యతిరేకత పేరుతో భారతదేశాన్ని విచ్ఛిన్నం చేయడానికి కుట్రలు జరగుతున్నాయి. ఇవి బాహటంగా సాగించే రోజులు ప్రాప్తిస్తున్నాయి.

(ఆర్గనైజర్ సోజన్యంతో)

కార్టూన్లులకు ఆహ్వానం

కొవిడ్ 19 నేపథ్యంతో జాగృతికి చక్కని కార్టూన్లు వస్తున్నాయి. కార్టూనిస్టులను మరింతగా గౌరవించుకోవడానికి ఈ వారం నుంచి కొవిడ్ 19 కార్టూన్ల పోటీ కూడా ఆరంభిస్తున్నాం. కొవిడ్ 19 పరిణామాల ఆధారంగా కార్టూన్లు గీసి jagritiweekly@gmail.com కు పంపండి. మెయిల్ సబ్జెక్ట్లో 'కొవిడ్ 19 కార్టూన్' అని తప్పక రాయాలి. వారం వారం ఐదు బహుమానాలు ప్రకటిస్తాం. కార్టూన్లలో ఎవరి మనోభావాలను గాయపరచవద్దని మనవి. చతురోక్తులు అధిన చురకలు వేసి హాస్యంతో ఆ వైరస్ ఉధృతిని అవిష్కరించాలని ప్రార్థన.



డా. హర్షవర్ధన్ కు అరుదైన గౌరవం

వివాదాలలో కూరుకుపోయి ఉన్న సమయంలో డాక్టర్ హర్షవర్ధన్ కీలక బాధ్యతలు చేపట్టారు. మే 22వ తేదీన ఆయన పదవీ బాధ్యతలు స్వీకరించారు. కొవిడ్ 19 మహమ్మారి విస్తరణ విషయంలో చైనా మీద మొత్తం ప్రపంచం కన్నెర్ర చేస్తున్న సమయమిది. అలాంటి చైనా పట్ల పక్షపాత వైఖరితో ఉన్న సంస్థ ప్రపంచ ఆరోగ్య సంస్థ అంటూ విమర్శలు వెల్లువెత్తుతున్నాయి. అమెరికా, బ్రిటన్, ఆస్ట్రేలియా కూడా ఒకే మాట మీద ఉన్నాయి. చైనా చేతిలో కీలుబొమ్మగా మారిన ప్రపంచ ఆరోగ్య సంస్థకు నిధులు అవీవేస్తానని అమెరికా హెచ్చరించింది కూడా. చైనాతో ప్రపంచ ఆరోగ్య సంస్థ కుమ్మక్కయిందన్న రీతిలో అమెరికా అధ్యక్షుడు డొనాల్డ్ ట్రంప్ విమర్శలు కురిపిస్తున్నారు. నిధులు ఆపేయగలమని కూడా చెబుతున్నారు. ఇదే కాదు, ఊహానీతిని ప్రయోగశాల నుంచే కొవిడ్ 19 వైరస్ బయటపడిందని, దీని మీద

దర్మాస్తు జరిపించాలని 128 దేశాలు (భారత్ సహా) గట్టిగా కోరుతున్న నేపథ్యంలో డాక్టర్ హర్షవర్ధన్ ఆ కీలక పదవికి ఎంపికయ్యారు. డాక్టర్ హర్షవర్ధన్ చేపట్టిన బాధ్యతలు కీలకమైనవి. ఆయన ఆధ్వర్యంలో పనిచేసే కార్యనిర్వాహక మండలిలో 34 మంది సభ్యులు ఉంటారు. వీరంతా వైద్యరంగంలో సాంకేతికంగా అర్హత సాధించినవారే. వీరంతా ప్రపంచ ఆరోగ్య అసెంబ్లీకి ఆయా దేశాల నుంచి నియమితులై వచ్చినవారే. 194 మంది సభ్యుల ఈ అసెంబ్లీ విధాన నిర్ణయంలో కీలకంగా ఉంటుంది. డాక్టర్ హర్షవర్ధన్ మే 18న జరిగిన ప్రపంచ ఆరోగ్య అసెంబ్లీ 78వ సమావేశంలో (వీడియో కాన్ఫరెన్స్ విధానంలో) పాల్గొన్నారు. కొవిడ్ 19 నివారణకు రాజకీయ సంకల్పంతో భారతదేశం, నరేంద్ర మోదీ నాయకత్వంలో పాల్గొన్నదని ఆ సమావేశంలో డాక్టర్ హర్షవర్ధన్ వెల్లడించారు. ★

కొవిడ్ 19 మహమ్మారిని ఎదుర్కొనడంలో ప్రధాని నరేంద్ర మోదీకి ప్రధాన సహాయకునిగా పనిచేసిన డాక్టర్ హర్షవర్ధన్ గోయల్ కు అరుదైన గౌరవం దక్కింది. కేంద్ర ప్రభుత్వంలో ఆరోగ్యశాఖ మంత్రి డాక్టర్ హర్షవర్ధన్ ప్రపంచ ఆరోగ్య సంస్థ కార్యనిర్వాహక మండలి అధ్యక్షునిగా ఎంపికయ్యారు. ఇంతవరకు ఆ పదవిలో జపాన్ కు చెందిన డాక్టర్ హిరోకి నకాతని ఉన్నారు. ప్రపంచ ఆరోగ్య సంస్థ

విస్తృత పరిమితిలో ఉత్పత్తులను అందించటం సుధాకర్ సంస్థ ప్రత్యేకత



SUDHAKAR
WIRES AND CABLES

SUDHAKAR
PIPES AND FITTINGS

SUDHAKAR
UPVC WINDOWS AND DOORS

f in SUDHAKARGROUP | info@sudhakarind.com | www.sudhakarind.com

ఎవరు అవునన్నా, ఎవరు కాదన్నా ముఖ్యమంత్రి జగన్మోహన్ రెడ్డి అధికార పగ్గాలు చేపట్టిన నాటి నుంచి రాష్ట్రంలో చాప కింద నీరులా క్రైస్తవ మత ప్రచార కార్యకలాపాలు జోరందుకున్నాయి. మరోవంక రాష్ట్రంలోని ప్రధాన ఆలయాల్లో ప్రభుత్వ జోక్యం పెరిగిపోయింది. అలాగని, గత ప్రభుత్వాలు ఇంతకంటే గొప్పగా హిందువుల మనోభావాలను గౌరవించాయని కాదు. ఓటుబ్యాంకు రాజకీయాల్లో మునిగి తేలుతున్న పార్టీలు హిందువుల మనోభావాలకు ఏనాడూ విలువ ఇవ్వలేదు. అదే బాటలో నడుస్తున్న వైసీపీ ప్రభుత్వ పాలనలో గత సంవత్సర కాలంలో ఇందుకు సంబంధించి అనేక ఉదంతాలు వెలుకులోకి వచ్చాయి. ఇది ఎవరూ కాదనలేని నిజం. ఇప్పుడు అదే క్రమంలో వెంకన్న దేవుని 'నిరర్థక' ఆస్తుల విక్రయం వ్యవహారం వెలుగులోకి వచ్చింది. రాజకీయ వివాదంగానూ మారింది. బీజేపీ, జనసేన, టీడీపీ తదితర రాజకీయ పార్టీలు, హిందూ ధార్మిక సంస్థలు ఆందోళన వ్యక్తం చేస్తున్నాయి. అయితే, ఇలా ఒక వివాదం తెరపైకి వచ్చినప్పుడు కొద్ది రోజులపాటు సందడి చేసి, ఆ తర్వాత మరో వివాదం వెలుగుచూసే వరకు మౌనంగా ఉండిపోవడం వలన ప్రయోజనం ఉండదు. కాబట్టి హిందూ దేవాలయాలు, హిందూ ధర్మం నిలబడాలంటే దేవాలయాల వ్యవహారాల్లో ప్రభుత్వ రాజకీయ జోక్యాన్ని సమూలంగా తుడిచి వేసి విధంగా ప్రభుత్వంపై ఒత్తిడి తేవలసిన బాధ్యత హిందూ సమాజంపై ఉంది. ఇందుకు హిందూ సమాజాన్ని ముందుండి నడిపించవలసిన బాధ్యత సాధుసంతకులు, హిందూధర్మ సంస్థలు తీసుకోవలసిన అవసరమూ ఉంది.



టీటీడీ ఆస్తుల విక్రయం

సిలువ మీదకు వెంకన్న సిరి?

అసలు దేవుని ఆస్తులు అమ్ముకోవాలని అనుకోవడం, పైగా భక్తులు భక్తి ప్రపత్తులతో భగవంతునికి సమర్పించిన ఆస్తులను నిరర్థక ఆస్తులని ముద్ర వేయడం మహా దౌర్భాగ్యం, దుర్మార్గం. అయితే, అధికారంలోకి వచ్చి సంవత్సరం పూర్తి చేసుకున్న సందర్భంగా సంబరాలు చేసుకుంటున్న ముఖ్యమంత్రి జగన్మోహన్ రెడ్డి ప్రభుత్వానికి మాత్రం ఇదేమీ పెద్ద విషయంగా అనిపించడం లేదు. హిందువుల మనోభావాల గురించి ముఖ్యమంత్రి వట్టిండుకోరు. ఒక్కమాటలో చెప్పాలంటే, హిందువుల మనోభావాలతో ఆడుకోవడం ఆయనకు, ఆయన ప్రభుత్వానికి అలవాటుగా మారిపోయింది. మతమంటే క్రైస్తవం. కాదంటే ఇస్లాం. హిందూ మతం మతమే కాదు. హిందూ ధర్మం ధర్మం కాదనేది ప్రభుత్వం నిర్ణయాల్లో స్పష్టంగా కనిపిస్తున్నది. ఇందుకు ఉదాహరణ - ప్రభుత్వ ప్రధాన కార్యదర్శి ఎల్వీ ప్రసాద్ ఆకస్మిక బదిలీ. తిరుమల సహా అనేక హిందూ దేవాలయాలలో పనిచేస్తున్న అన్యమతస్థులను తొలిగించి ఇతర శాఖలకు బదిలీ చేసేందుకు ప్రయత్నంచిన అప్పటి సీఎస్ ఎల్వీని రాత్రికి రాత్రి బదిలీ చేయడం ద్వారా జగన్మోహన్ రెడ్డి తానేమిటో,



రాజనాల బాలకృష్ణ

తన అభి'మతం' ఏమిటో చెప్పకనే చెప్పారు. ఎల్వీ బదిలీని క్రైస్తవ సంఘాలు తమ విజయంగా సంబరాలు చేసుకోవడంలోనే, రాష్ట్రంలో 'ఏను' రాజ్య పాలనకు బీజం పడిందనే సత్యం స్పష్టమైంది. ఇక ఆ తర్వాత క్రైస్తవ ఫాస్టర్లకు, ఇస్లాం మత ప్రచారకులు మౌలీలకు నెలకు ఐదు వేల రూపాయల వంతున ప్రభుత్వ ఖజానా నుంచి వేతనం చెల్లించాలనే నిర్ణయం సహా అనేక హిందూ వ్యతిరేక నిర్ణయాల ద్వారా ప్రభుత్వం హిందూ సమాజాన్ని, హిందూ ధర్మాన్ని వలచన చేసే సంకల్పాన్ని స్పష్టం చేస్తూనే ఉంది.

ఈ నేపథ్యంలో తమిళనాడులోని 23 చోట్ల ఉన్న తిరుమల తిరుపతి దేవస్థానం (టీటీడీ)




ఆస్తులను విక్రయించాలని టీటీడీ ధర్మకర్తల మండలి పేరున జగన్ ప్రభుత్వం తీసుకున్న నిర్ణయాన్ని గమనిస్తే, క్రైస్తవీకరణ కుట్రలు ఎంత వకడ్డంబడిగా జరుగుతున్నాయో అర్థం చేసుకోవడం కష్టం కాదు. చిత్రం ఏమంటే, 'నేనూ నిజమైన, నిండైన హిందువునే' అని పదే పదే ప్రకటించుకునే టీటీడీ చైర్మన్ ఎస్వీ సుబ్బారెడ్డి ప్రభువుల పాపాలను మోసే శిలారూపం దాల్చారు. ప్రభువుల పాపాలను తమ భుజాలకు ఎత్తుకున్నారు. తాను నిజమైన హిందువును అని నిరూపించుకునేందుకు వచ్చిన చక్కని అవకాశాన్ని జార విడుచు కున్నారు. ఒకప్పుడు, ఇదే సుబ్బారెడ్డి, ఇవే భూముల విక్రయ వ్యవహారంలో చాలా చక్కగా ధర్మో రక్షిత రక్షితే సూక్తిని గుర్తు చేశారు. 'సువ్య ధర్మాన్ని రక్షిస్తే ధర్మం నిన్ను రక్షిస్తుంది. అధర్మంగా దేవుడి ఆస్తులు అమ్మితే, ఆ అధర్మమే నిన్ను మింగేస్తుంద'ని అప్పటి ముఖ్యమంత్రిని హెచ్చరించారు. ఇప్పుడు కూడా అదే సూక్తిని పాటించి, ఆస్తుల విక్రయాన్ని అడ్డుకుని ఉంటే, ఆయన మరోమారు 'నేనూ హిందువునే' అని చెప్పుకోవలసిన అవసరం వచ్చేది కాదు. కానీ, ఆయన ఆ అవకాశాన్ని వదులుకున్నారు. దైవభక్తి కంటే ప్రభుభక్తి ప్రధానమని భావించారో ఏమో గానీ, ప్రభు ఆజ్ఞను దైవాజ్ఞగా పాటించారు. అయితే, ఎవరు పట్టించుకున్నా లేకున్నా ధర్మం తప్పిన వారిని దైవం ఉపేక్షించలేదు. వెంకన్న ఆస్తులను విక్రయించాలనే అధర్మ ఆలోచన చేసిన అప్పటి ముఖ్యమంత్రికి శిక్ష తప్పలేదు. ఆయన అధికారాన్ని కోల్పోయారు.

దేవాలయాల ఆస్తులను విక్రయించే

అధికారం ప్రభుత్వాలకు, రాజకీయ ప్రాపకంతో పనిచేసే టీటీడీ పాలక మండలికి ఉందా? అంటే, ఉంది. గత ప్రభుత్వ హయాంలో అప్పటి పాలక మండలి తీసుకున్న నిర్ణయం, చేసిన తీర్మానం ప్రకారం వెంకన్న ఆస్తులను విక్రయించే అధికారం పాలక మండలికి ఉంది. ఇప్పుడు ఆ సాకును చూపించే, టీటీడీ చైర్మన్ సుబ్బారెడ్డి, అధికార పార్టీ నాయకులు, నేరం తమది కాదని, పాత పాలక మండలి తీసుకున్న నిర్ణయాన్నే తాము అమలు చేస్తున్నామని బుకాయించే ప్రయత్నం చేస్తున్నారు. అమాయక త్యాన్ని నటిస్తున్నారు. నిజమే, గత టీటీపీ ప్రభుత్వ హయాంలో చదలవాడ కృష్ణమూర్తి టీటీడీ చైర్మన్ గా ఉన్న 2016-17 సంవత్సరాలలో స్వామివారి ఆస్తుల అమ్మకంపై నిర్ణయం తీసుకునేందుకు ఒక కమిటీని ఏర్పాటు చేశారు. ఆ కమిటీ చెప్పిన పని ఎంతకక్కా పూర్తి చేసింది. టీటీడీ ఆస్తులను పాలక మండలి ఇష్టానుసారంగా అమ్ముకో వచ్చని నివేదికను ఇచ్చింది. ఆ నివేదికను అప్పటి పాలక మండలి ఆమోదించింది.

అయితే, ఆ ప్రక్రియ ముందుకు సాగలేదు. అందుకు కారణాలు ఏమిటన్న విషయాన్ని పక్కన పెడితే వైసీపీ అధికారంలోకి వచ్చి క్రైస్తవ

బంధుత్వం బలంగా ఉన్న ఎస్వీ సుబ్బారెడ్డి టీటీడీ చైర్మన్ గా బాధ్యతలు చేపట్టిన తర్వాతనే ఆస్తుల అమ్మకం ప్రక్రియ తిరిగి ప్రాణం పోసుకుంది. ప్రస్తుతానికి తమిళనాడులోని 23 భూములను బహిరంగ వేలం ద్వారా విక్రయించాలనే నిర్ణయం, అందుకు అనుగుణంగా వేలం ప్రక్రియ మొదలయ్యింది. దీనికి కమిటీలు కూడా ఏర్పాటు చేశారు. ఇందులో భాగంగా ఆస్తులను రిజిస్ట్రేషన్ చేసే అధికారాలను టీటీడీ అధికారులకు కట్టబెట్టారు. అన్నిటిని మించి, ఇందుకు సంబంధించి ఎప్పుడో రెండు మూడు నెలల క్రితం ఉత్తర్వులు జారీ అయినా ఇంతవరకు క్రతువంతా రహస్యంగా కానిచ్చారు. తమిళనాడులోని 23 చోట్ల ఉన్న ఆస్తుల వాస్తవ విలువ ఎంతో గాని, ఈ భూముల విక్రయం ద్వారా వచ్చేది కేవలం రూ.1.54 కోట్లనేట. అయితే బీజేపీ అధ్యక్షుడు కన్నా లక్ష్మీనారాయణ అనుమానం వ్యక్తపరిచిన విధంగా ఇంతటితో దేవుడి భూముల అమ్మకం ప్రక్రియ ముగియదు. మున్ముందు తెలుగు రాష్ట్రాలలోనే కాదు, దేశం మొత్తం మీద ఉన్న టీటీడీ ఆస్తులను విక్రయించేందుకు ఇటు ప్రభుత్వం, అటు టీటీడీ పాలక మండలి వ్యూహాత్మకంగా పావులు కదుపుతున్నాయి. నిజానికి, వేలానికి పెట్టిన





తమిళనాడులోని 23 ఆస్తులతో గానీ, దానితో పాటుగా ఏపీలో గుర్తించిన మరో పాతికకు పైగా ఆస్తుల విక్రయంతో గానీ కథ ముగిసిపోదు. దేశం అంతటా ఉన్న వేల, లక్షల కోట్ల రూపాయల ఆస్తులను అప్పసంగా మిగేసేందుకు సిద్ధం చేసుకున్న బృహత్ ప్రణాళికలో ఇది తొలి అడుగు మాత్రమే.

మరోవైపు హైకోర్టు అనుమతి లేకుండా దేవాలయాల భూములను విక్రయించరాదని, సుమారు రెండు దశాబ్దాల క్రితం ఉమ్మడి రాష్ట్ర హైకోర్టు ఇచ్చిన మధ్యంతర ఉత్తర్వులను టీటీడీ పాలక మండలి సభ్యులు పెడచెవిన్ పెట్టారు. ఆ కేసులో టీటీడీ ప్రమేయం లేదని, దేవదాయ శాఖకు మాత్రమే ఆ తీర్పు వర్తిస్తుందని కోర్టు తీర్పు స్ఫూర్తికి విరుద్ధంగా పాలక మండలి వితండవాదన చేస్తోంది. చివరకు అధికార పార్టీకి వంతపాడే మేధావులు కూడా భక్తి ప్రపత్తులతో దాతలు విరాళంగా స్వామివారికి సమర్పించుకున్న ఆస్తులను నిరర్థక ఆస్తులుగా ముద్ర వేసి హిందువుల మనోభావలాను దెబ్బతీసేందుకు ఏ మాత్రం వెనకాడడం లేదు. ఈ ఆస్తుల పర్యవేక్షణ భారంగా మారిందని, కాపాడడం కష్టమవుతోందని అందుకే అమ్మేస్తున్నామని అంటున్నారు. అంతేకాదు, కేంద్ర, రాష్ట్ర ప్రభుత్వాలు వివిధ సందర్భాలలో విక్రయించిన వాణిజ్య పరమైన ఆస్తులకు, భగవంతునికి భక్తులు భక్తిపూర్వకంగా సమర్పించుకున్న ఆస్తులకు మధ్య పోలిక తెస్తున్నారు.


మరోవైపు టీటీడీ ఆస్తులను తమవారికి కట్టబెట్టేందుకు జగన్ ప్రభుత్వం ప్రయత్నిస్తోందని విపక్షాలు విమర్శిస్తున్నాయి. తక్షణమే ఆస్తుల విక్రయాన్ని నిలిపివేయాలని డిమాండ్ చేస్తున్నాయి. శ్రీవారికి భక్తులు ఇచ్చిన ఆస్తులు నిరర్థకమని టీటీడీ అనడం దారుణమని విపక్షాలు

హైకోర్టు అనుమతి లేకుండా దేవాలయాల భూములను విక్రయించరాదని, సుమారు రెండు దశాబ్దాల క్రితం ఉమ్మడి రాష్ట్ర హైకోర్టు ఇచ్చిన మధ్యంతర ఉత్తర్వులను టీటీడీ పాలక మండలి సభ్యులు పెడచెవిన్ పెట్టారు. ఆ కేసులో టీటీడీ ప్రమేయం లేదని, దేవదాయ శాఖకు మాత్రమే ఆ తీర్పు వర్తిస్తుందని కోర్టు తీర్పు స్ఫూర్తికి విరుద్ధంగా పాలక మండలి వితండవాదన చేస్తోంది. చివరకు అధికార పార్టీకి వంతపాడే మేధావులు కూడా భక్తి ప్రపత్తులతో దాతలు విరాళంగా స్వామివారికి సమర్పించుకున్న ఆస్తులను నిరర్థక ఆస్తులుగా ముద్ర వేసి హిందువుల మనోభావలాను దెబ్బతీసేందుకు ఏ మాత్రం వెనకాడడం లేదు.

నాయకులు తీవ్ర ఆగ్రహం వ్యక్తం చేస్తున్నారు. బీజేపీ అధ్యక్షుడు కన్నా లక్ష్మీనారాయణ దేవాలయ భూములను విక్రయిస్తే చూస్తూ ఊరుకునేది లేదని ప్రభుత్వాన్ని హెచ్చరించారు. ఆ పార్టీ నాయకులు, కార్యకర్తలు రాష్ట్ర వ్యాప్తంగా ప్రభుత్వ నిర్ణయాన్ని వ్యతిరేకిస్తూ గత మంగళవారం లాక్ డౌన్ నిబంధనలను పాటిస్తూ ఎక్కడి వారు అక్కడ నిరసన దీక్షలు నిర్వహించారు. భవిష్యత్లో టీటీడీ ఆస్తులతో పాటుగా వైసీపీ నేతల కన్నుపడిన సింహాచలం భూముల పరిరక్షణకు పోరాటం చేస్తామని హెచ్చరించారు. అదేవిధంగా జనసేన, కాంగ్రెస్, తెలుగుదేశం పార్టీలు కూడా ఆందోళన చేపట్టేందుకు సిద్ధమవుతున్నాయి. అన్నిటినీ మించి వైసీపీ పాలనలో హిందూ దేవుళ్ల ఆస్తులకు మాత్రమే కాదు, హిందూ సమజానికి

ధర్మానికి రక్షణ లేకుండా పోయిందన్న అభిప్రాయం అందరి నోటా వినిపిస్తోంది. మే 25వ తేదీ రాత్రి టీవీ ఛానళ్లలో ప్రత్యక్షమైన టీటీడీ పాలకమండలి అధ్యక్షుడు సుబ్బారెడ్డి కొత్త మాట వినిపించారు. అసలు భూముల అమ్మకం నిర్ణయమే జరగలేదని ఆయన చెప్పడం విశేషం. పాత ప్రభుత్వం నిర్ణయాన్ని సమీక్షించామని, అంతేతప్ప తుది నిర్ణయం ఏదీ తీసుకోలేదని చెప్పారు. అయితే ఆస్తుల వేలానికి సంబంధించిన ప్రకటన మాటేమిటి? వైసీపీ ఎంపి రఘురామకృష్ణ రాజు టీటీడీ నిర్ణయాన్ని నిర్వూద్ధంగా తిరస్కరించడం, కొందరు పాలక మండలి సభ్యులు కూడా ఆస్తుల వేలానికి వ్యతిరేకంగా ఉండడం ఈ ఉదంతానికి కొనమెరుపు.

వ్యాసకర్త : సీనీయర్ జర్నలిస్ట్





ప్రపంచమంతా కరోనా మహమ్మారితో పోరాడుతుంటే చైనా మాత్రం తన కుయుక్తులను మానలేదు. నిశ్శబ్దంగా తన పొరుగు దేశాలపై కుట్రలకు తెరలేపింది. తూర్పు దక్షిణ సముద్రాల్లో ఇండోనేషియా, శ్రీలంక, జపాన్, వియత్నాంలతో ముడిపడిన కొన్ని ప్రాదేశిక జలాలు, ద్వీపాలపై ఆధిక్యాన్ని ప్రదర్శించేందుకు చైనీస్ కోస్ట్ గార్డ్ విన్యాసాలు చేస్తోంది. మరోవైపు ఇటీవల భారత భూభాగంలోని చైనా మరోసారి చొరబడే ప్రయత్నం చేయగా మన సైనికులు తిప్పకొట్టారు. ఇదే క్రమంలో నేపాల్ ను పొరుగు మార్పుకొని భారత్ కు వ్యతిరేకంగా సరిహద్దులపై పరోక్ష రాధాంతం మొదలు పెట్టింది. ఇందులో భాగంగానే కాలాపానీ, లిపులేక్, లింపియాధురా ప్రాంతాలపై వివాదాన్ని తిరగదోడింది.

మంచుకొండల దేశంలో

చిలకపలుకుల ప్రతిధ్వని

భారత్ - నేపాల్ మధ్య పురాతన కాలం నుంచి ధార్మిక, చారిత్రక, సాంస్కృతిక, భౌగోళిక బంధం ఉంది. బలమైన స్నేహ సంబంధాలున్నాయి. ఇరుదేశాల ప్రజల రాకపోకలపై ఎలాంటి ప్రతిబంధకాలు లేవు. ఎలాంటి వీసా, పాస్ పోర్టులు లేకుండా వెళ్లిరావచ్చు. లక్షలాది మంది నేపాల్ లు భారత దేశంలోని వివిధ ప్రాంతాల్లో ఉద్యోగాలు చేసుకుంటున్నారు. భారతీయులు కూడా ఆ దేశంలో వ్యాపారాలు చేసుకుంటున్నారు. భారతీయులు పశుపతినాథుని దర్శనం కోసం ఖాట్మండా వెళతారు. నేపాల్ లు కాశీతో పాటు పలు ఆధ్యాత్మిక క్షేత్రాలను దర్శించుకునేందుకు వస్తుంటారు. ఇరుదేశాల సరిహద్దు జిల్లాల

ప్రజల మధ్య బంధుత్వాలు కూడా ఉన్నాయి. భారత, నేపాల్ మధ్య 1,800 కిలో మీటర్ల మేర సరిహద్దు ఉంది. నేపాల్ కు సముద్ర తీరం లేనందున నిత్యావసరాలు, పెట్రోలియం, ఇతర ఎగుమతులు, దిగుమతులపై భారత్ పై ఆధారపడక తప్పదు.

గత కొద్ది సంవత్సరాలుగా నేపాల్ రాజకీయాల్లో భారత వ్యతిరేకత పెరుగుతోంది. కొన్ని సందర్భాల్లో భారత్ ను కాదని చైనాపై ఆధారపడేందుకు అక్కడి నాయకులు ప్రయత్నిస్తున్నారు. దీని వెనుక దాగిన కుట్రలను స్పష్టంగా అర్థం చేసుకోవచ్చు. భారత్, టిబెట్ల మధ్య నేపాల్ లో చాలా మేర హిమాలయ పర్వతాలుంటాయి. చైనా కమ్యూనిస్టు పాలకులు

టిబెట్ ను ఆక్రమించుకున్నా తర్వాత భారత్ తో సరిహద్దు వివాదాలకు తెర లేపారు. జమ్మూకశ్మీర్, లద్దాఖ్ జిల్లాలోని అక్సాయ్ చిన్, పాక్ ఆక్రమిత కశ్మీర్ లోని షక్స్ గామ్ వ్యాప్త భూభాగాలపై అక్రమంగా తిష్ట వేశారు. 1962లో భారత్ పై చైనా దండెత్తిన తర్వాత ఇరు దేశాల మధ్య ఉద్రిక్తలు, సరిహద్దు విభేదాలు చోటు చేసుకున్నాయి. ఈ క్రమంలో భారత్ తో అనాది సత్సంబంధాలు ఉన్న నేపాల్ మీద చైనా కన్ను పడింది.

భూటాన్, నేపాల్ లు చాలా కాలంగా రాచరిక వ్యవస్థలో భద్రంగా ఉండేవి. భూటాన్ లో చైనా ఆటలు పెద్దగా సాగలేవు. కానీ నేపాల్ లో రాజు బీరేంద్ర కుటుంబంతో సహా హత్యకు గురైన తర్వాత సంక్షోభం జాడలు మొదలయ్యాయి. నేపాల్ లో ప్రజాస్వామ్య అనుకూల ఉద్యమం ముసుగులో చైనా ప్రేరిత కమ్యూనిస్టు అరాచక శక్తుల ప్రయేయం స్పష్టంగా కనిపిస్తోంది. ఈ ఆటలో నేపాల్ కమ్యూనిస్ట్ పార్టీ (మావోయిస్ట్) నాయకుడు పుష్ప కమల్ దహల్ (ప్రచంద) పెద్ద పాపు. సిద్ధాంతపరమైన వాననల కారణంగా నరనరాన భారత వ్యతిరేకత నింపుకున్న ప్రచంద మొదటి నుంచి చైనాకు అనుకూలంగా పని చేస్తున్నాడు. నేపాల్ ప్రధానమంత్రిలుగా బాధ్యతలు స్వీకరించిన వారు సాంప్రదాయంగా తమ తొలి విదేశీ పర్యటనను భారత్ నుంచి ప్రారంభిస్తారు. కానీ పుష్ప కమల్ దహల్ 2008లో ప్రధానమంత్రిగా ఉన్నప్పుడు తన తొలి విదేశీ

పర్యటన చైనా నుంచి ప్రారంభించారు. ప్రచండ పార్టీకి చెందిన ప్రస్తుత నేపాల్ ప్రధాని ఖద్గ ప్రసాద్ శర్మ ఓలి కూడా తరచూ భారత వ్యతిరేక విధానాలను అవలంబిస్తున్నారు.

కేపీ ఓలీ 2015లో తొలిసారి ప్రధాని అయినప్పుడు నేపాల్ అవసరాలకు భారత్ పై ఎక్కువగా ఆధారపడకుండా చైనాతో వాణిజ్య, రవాణా ఒప్పందాలను కదుర్చుకున్నారు. నేపాల్ లో పెద్ద సంఖ్యలో ఉన్న మాదేశీ (తరాయి)లకు భౌగోళికంగా భారత్ లోని బిహార్, ఉత్తరప్రదేశ్ రాష్ట్రాలతో వారితో బంధుత్వాలున్నాయి. నేపాల్ రాజ్యాంగ సవరణ సందర్భంగా కేపీ ఓలీ ప్రభుత్వం వారి డిమాండ్లను పట్టించుకోలేదు. ఆ సమయంలో భారత ప్రభుత్వం కూడా అభ్యంతరం వ్యక్తం చేసింది. దీంతో తరాయిలు అప్పట్లో భారత్, నేపాల్ సరిహద్దులను దిగ్బంధించారు. ఫలితంగా భారత్ నుంచి వంటగ్యాస్, పెట్రోల్ డీజిల్ నిలిచిపోయి నేపాల్ లో ఇబ్బందికర పరిస్థితులు ఏర్పడ్డాయి. అప్పుడు నేపాల్ ప్రభుత్వం చైనాతో ఒప్పందం చేసుకుంది. చివరికి తరాయిలు సరిహద్దు దిగ్బంధాన్ని విరమించుకోవడంతో భారత్ తిరిగి నిత్యావసరాల సరఫరా మొదలుపెట్టింది. అప్పటికి నేపాల్ లో భూకంపం వచ్చి నాలుగు నెలలవుతోంది. భారత్ సహాయక కార్యక్రమాల్లో చురుగ్గా పాల్గొనడంపై మీడియా అతి ప్రచారం అక్కడి ప్రభుత్వానికి నచ్చలేదు. ఆ తర్వాత ఇరు దేశాల మధ్య విభేదాలు సమసిపోయినా తాజాగా మళ్లీ ఉద్రిక్తతలు మొదలయ్యాయి. దీని వెనుక చైనా పాత్ర సుస్పష్టం.

లిపులేక్, కాలాపానీ, లింపియాధురా మావి: నేపాల్

మే 20న నేపాల్ మంత్రిమండలి భారత్ లోని లిపులేక్, కాలాపానీ, లింపియాధురా ప్రాంతాలు తమ దేశ అంతర్గత భూభాగాలుగా చూపుతూ కొత్త మ్యాప్ ను ఆమోదించింది. ఈ సందర్భంగా నేపాల్ ప్రధాని కేపీ ఓలీ పార్లమెంట్ లో మాట్లాడుతూ “నేపాల్ కు చెందిన మూడు ప్రాంతాలను భారత్ వివాదస్పదంగా మార్చింది. అక్కడ భారత సైన్యాన్ని మోహరించింది. కానీ ఆ ప్రాంతాలు నేపాల్ కు చెందినవి. వాటిని తిరిగిపొందుతాం” అంటూ వ్యాఖ్యానించారు. లిపులేక్, కాలాపానీ, లింపియాధుర

ప్రాంతాలను అప్పగించాలంటూ భారత్ ను డిమాండ్ చేయాలని నేపాల్ తీర్మానాన్ని కూడా ప్రవేశపెట్టింది. ఉత్తరాఖండ్ లోని ధర్చులా ప్రాంతాన్ని లిపులేక్ తో కలుపుతూ భారత్ రోడ్డు నిర్మాణాన్ని పూర్తి చేసింది. దీనిపై నేపాల్ అభ్యంతరం తెలిపింది. మహాకాలీ నది మొదలయ్యేది లింపియాధురాలోనేనని మరోసారి నొక్కి చెప్పింది. తమ దేశంలో కరోనా వైరస్ వ్యాప్తికి భారత్ కారణమంటూ నేపాల్ ప్రధాని కేపీ ఓలీ వివాదాస్పద వ్యాఖ్యలు చేశారు. చైనా కంటే భారత్ వైరస్ ప్రమాదకరమని వ్యాఖ్యానించారు. అయితే ఓలీ విమర్శకులు మాత్రం కోవిడ్ -19 విషయంలో ప్రభుత్వ వైఫల్యాలను కప్పిపుచ్చుకునేందుకు చేసిన ప్రయత్నంగా దీన్ని వర్ణించారు. ఇక్కడే మనం కుట్ర కోణాన్ని అర్థం చేసుకోవచ్చు.

నేపాల్ చర్యపై భారత్ దీటుగా స్పందించింది. భారత్ లోని భూభాగాలుగా చూపుతూ నేపాల్ విడుదల చేసిన కొత్త మ్యాప్ ను వెంటనే ఉపసంహరించుకోవాలని సూచించింది. భారత్ -నేపాల్ సరిహద్దులకు సంబంధించి ఎలాంటి మార్పులను అంగీకరించబోమని భారత్ స్పష్టం చేసింది. అలాంటి చర్యలను భారత్ ఎంతమాత్రం ఉపేక్షించబోదని విదేశాంగ శాఖ పేర్కొంది. సరిహద్దు సమస్యను ద్వైపాక్షిక చర్చల ద్వారా పరిష్కరించుకోవాలనే భావనకు విరుద్ధంగా నేపాల్ చర్యలు ఉన్నాయని స్పష్టం చేసింది. భారత్ స్థానంపై నేపాల్ కు పూర్తి అవగాహన ఉంది. భారతదేశ సార్వభౌమాధికారాన్ని, ప్రాదేశిక సమగ్రతను గౌరవించి, న్యాయ విరుద్ధమైన కార్టో గ్రాఫిక్ ప్రకటనను ఉపసంహరించుకోవాలని నేపాల్ ప్రభుత్వాన్ని కోరుతున్నాం. ద్వైపాక్షిక చర్చల ద్వారా సమస్యను పరిష్కరించుకునేందుకు నేపాల్ దేశ నాయకత్వం సానుకూల వాతావరణాన్ని సృష్టిస్తుందని ఆశిస్తున్నాం’ అని భారత విదేశాంగ శాఖ ప్రతినిధి అనురాగ్ శ్రీవాస్తవ పేర్కొన్నారు.

కాలాపానీ వివాదం ఏమిటి?

2019 అక్టోబర్ 31న భారత ప్రభుత్వం జమ్ముకశ్మీర్, లద్దాఖ్ ను కేంద్ర పాలిత ప్రాంతాలుగా మార్చిన తర్వాత అధికారికంగా దేశానికి సంబంధించిన ఒక మ్యాప్ విడుదల చేసింది. ఈ మ్యాప్ లో ఉత్తరాఖండ్, నేపాల్ మధ్య ఉన్న కాలాపానీ, లిపులేక్ ప్రాంతాలు భారత్ లో ఉన్నట్టు చూపించారు. వాస్తవానికి



మహాకాలీ నది

ఇది పాత మ్యాప్. భారత సరిహద్దుల్లో ఎలాంటి మార్పులేదు. కేవలం జమ్ముకశ్మీర్ రాష్ట్ర పునర్విభజనను మాత్రమే ప్రతిబింబిస్తుంది. కానీ, దీనిపై నేపాల్ అభ్యంతరం వ్యక్తం చేసింది. మరోవైపు ఈ ఏడాది మే 8న లిపులేక్ మీదుగా ఉత్తరాఖండ్ నుంచి మానసరోవర్ కు వెళ్లే రహదారిని భారత రక్షణమంత్రి రాజ్ నాథ్ సింగ్ ప్రారంభించారు. దీనిపై కూడా నేపాల్ నుంచి అభ్యంతరం వచ్చింది. తమ భూభాగంలో భారత ప్రభుత్వం 22 కిలోమీటర్ల మేర రోడ్డును నిర్మించిందని ఆ దేశ వాదన. అంతకు ముందు మే 2015లో వ్యాపార సంబంధాల కోసం లిపులేక్ ప్రాంతంలో ట్రైజంక్షన్ ను అభివృద్ధి చేయాలన్న భారత్-చైనా నిర్ణయంపై కూడా నేపాల్ ప్రభుత్వం తీవ్ర అభ్యంతరాలు తెలిపింది.

తాజాగా లిపులేక్ వ్యవహారంలో నేపాల్ రాజధాని ఖాత్మాండులో భారత వ్యతిరేక ఆందోళనలు కొనసాగుతుండగా, మొదటి సారిగా ఆ దేశంలో మహాకాలీ నది ప్రాంతంలోకి సాయుధ పోలీసు బలగాలను నడిపించింది. ఇండో టిబెటన్ బోర్డర్ ఫోర్స్ కు చెందిన బ్యారక్స్ కు ఎదురుగా, కాలాపానీ సమీపంలోని ఛంగ్రు గ్రామంలోకి తన దళాలను పంపి అక్కడ ఒక ఔట్ పోస్టును ఏర్పాటు చేసింది. ఆంగ్లో-నేపాల్ సగోలీ ఒప్పందం కుదిరిన తర్వాత అంటే 204 ఏళ్ల అనంతరం నేపాలీ సైన్యం మళ్లీ ఇక్కడ అడుగు పెట్టింది. రెండు సంవత్సరాలపాటు సాగిన బ్రిటిష్-నేపాల్ యుద్ధం తర్వాత మహాకాలీ నదికి పశ్చిమాన ఉన్న ప్రాంతాన్ని బ్రిటిష్ వారికి వదులకుంటూ అప్పట్లో ఒప్పందం చేసుకుంది నేపాల్.

1816 మార్చి 4న బ్రిటిష్-నేపాల్ మధ్య కుదిరిన సగోలీ ఒప్పందం ప్రకారం “మహాకాలీ నదికి పశ్చిమాన సట్లెజ్ వరకు ఉన్న తరాయి లేదా లోతట్టు భూభాగంపై హక్కులను నేపాల్ వదులకుంది” మరి సగోలీ ఒప్పందం మహాకాలీ

నది తూర్పు భాగం నేపాల్‌దే అన్నప్పుడు మరి సమస్య ఎక్కడ? మహాకాళి, గండక్ నదులు నిత్యం తమ మార్గాన్ని మార్చుకుంటున్నందువల్ల ఈ ప్రాంతంలో రెండు దేశాల మధ్య సరిహద్దు ఇది అని చెప్పడం కష్టంగా మారింది. నిత్యం అటూ ఇటూ తిరిగే స్థానికులు ఎప్పుడూ దీన్ని పెద్దగా పట్టించుకోరు. ఇరు దేశాలకు చెందిన సర్వేయర్లు, టెక్నిషియన్లు కృషి చేస్తున్నా చాలా ఏళ్లుగా సరిహద్దుల నిర్ణయం జరగలేదు. లిపులేఖ్ పర్వతం మహాకాళి నదికి తూర్పున ఉందని, కాబట్టి ఇది సహజంగానే తమ దేశంలో అంతర్భాగమని నేపాల్ వాదిస్తోంది. భారత, నేపాల్ దేశాల మధ్య సత్సంబంధాల నేపథ్యంలో ఈ సరిహద్దుల అంశం పెద్దగా వివాదం కానే కాదు.. కానీ 'సమస్య'గా ఎందుకు మారింది? ఇక్కడే చైనా కుట్రలు స్పష్టంగా కనిపిస్తున్నాయి..

ద్రాగన్ కుట్రలు బట్టబయలు

భారత్‌పై అక్కసు ప్రదర్శించడానికి నేపాల్‌ను చైనా పావుగా వాడుకుంటోంది అనేది చాలా సుస్పష్టం. 2019 అక్టోబర్‌లో చైనా అధ్యక్షుడు జీ జిన్‌పింగ్ నేపాల్‌లో పర్యటించిన కొద్ది రోజుల్లోనే కాలాపానీ వివాదం భగ్గుమంది. నాటి నుంచి భారత్-నేపాల్ మధ్య సంబంధాలు క్షీణించడం మొదలుపెట్టాయి.

సరిహద్దు భద్రతా దృష్ట్యా కాలాపానీ ప్రాంతం భారత్‌కు అత్యంత కీలకమైంది. ఈ ప్రదేశంలో సైనిక స్థావరం ఉండటం చాలా ముఖ్యం. 35 చదరపు కిలోమీటర్ల వైశాల్యం ఉన్న నిర్మానుష్యమైన కాలాపానీ ప్రాంతంలో 3,500 మీటర్ల నుంచి 6,000 మీటర్లకు పైగా ఎత్తైన పర్వతాలు ఉన్నాయి. దీనికి సమీపంలో చైనాకు అతి ముఖ్యమైన బురాంగ్ సైనిక స్థావరం ఉంది. ఈ ప్రాంతం నేపాల్‌కు వెళితే.. చైనా దళాలు తేలిగ్గా ఉత్తరాఖండ్‌లోకి చొరబడే ప్రమాదం ఉంది.

1947లో దేశ విభజన, పాకిస్తాన్ ఏర్పాటుతో కూడిన స్వాతంత్ర్యం వచ్చినప్పటి నుంచీ భారత్ సమస్యలను ఎదుర్కొంటోంది. ఇందులో జవహర్ లాల్ నెహ్రూ ప్రభుత్వం తప్పటడుగులు స్పష్టంగా కనిపిస్తాయి. జమ్మూకశ్మీర్‌లో చాలా భాగాన్ని పాకిస్తాన్ దురాక్రమించింది. భారత సైన్యం పాక్ మూకల్ని తిప్పి కొట్టి తిరిగి స్వాధీనంలోకి తెచ్చుకుంటున్న తరుణంలో ఈ సమస్యను

పాకిస్తాన్ సహా శ్రీలంక, బంగ్లాదేశ్, మయన్మార్, మాల్దీవుల అంతర్గత రాజకీయాల్లో కూడా జోక్యం చేసుకుంది. పెద్దఎత్తున ప్రాజెక్టులను చేపడుతోంది. ఆ దేశాలకు భారీగా రుణాలు, అక్కడి నాయకులకు మేలు చేకూర్చడం ద్వారా అనుకూలంగా మార్చుకుంటోందనేది సుస్పష్టం. భారత్‌ను అన్ని విధాలుగా అప్స దిగ్బంధనం చేసేందుకు ఇలాంటి ఎన్నో కుట్రలు చేస్తోంది.

నెహ్రూ ప్రభుత్వం ఐక్యరాజ్యసమితి దృష్టికి తీసుకుపోయి సెల్ఫ్‌గోల్ చేసింది. మరోవైపు హిందీ చీనీ భాయి భాయి అంటూ చైనాతో చేసుకున్న వంచనీల ఒప్పందం కూడా విఫలమైంది. అప్పటికే టిబెట్‌ను దిగమింగిన చైనా అదనుకోసం వేచి చూస్తూ 1962లో భారత్‌పై యుద్ధానికి దిగింది. ఈ క్రమంలో సహజంగానే భారత్ శత్రువులైన పాక్, చైనాలు మిత్ర దేశాలుగా మారిపోయాయి.

భారతదేశానికి భౌగోళికంగా పాకిస్తాన్, నేపాల్, భూటాన్, బంగ్లాదేశ్, మయన్మార్ సరిహద్దు దేశాలు. సముద్రంలో ఉన్న శ్రీలంక, మాల్దీవులు కూడా ఈ కోవలోకి వస్తాయి. పొరుగు దేశాలతో భారత్‌కు మొదటి నుంచి సత్సంబంధాలున్నాయి. శ్రీలంక, బంగ్లాదేశ్ లతో కచ్చితీపు, తీన్ బిఘా లాంటి భూభాగాల విషయంలో విభేదాలు ఉన్నా వ్యూహాత్మక సంబంధాల కోసం భారత్ సామరస్యంగా పరిష్కరించుకుంది. ప్రపంచంలోనే రెండో అత్యధిక జనాభా, బలమైన మార్కెట్ వ్యవస్థ, సైనిక శక్తిగా ఎదిగిన భారత్ అంటే చైనాకు మొదటి నుంచీ కంపరంగా ఉంది. భారత్ ఎక్కడ తమకు పోటీగా ఎదుగుతుందో అనే భయం అక్కడి కమ్యూనిస్టు పాలకులకు మొదటి నుంచీ ఉన్నదే. ఈ క్రమంలో మన దేశ ఇరుగు పొరుగు దేశాలను తనకు అనుకూలంగా మార్చుకోవడం కోసం చైనా ప్రయత్నాలు చేస్తోంది. ఇందులో భాగంగానే పాకిస్తాన్ సహా శ్రీలంక, బంగ్లాదేశ్, మయన్మార్, మాల్దీవుల అంతర్గత రాజకీయాల్లో కూడా జోక్యం చేసుకుంది. పెద్ద ఎత్తున ప్రాజెక్టులను చేపడుతోంది. ఆ దేశాలకు భారీగా రుణాలు, అక్కడి నాయకులకు మేలు చేకూర్చడం ద్వారా

అనుకూలంగా మార్చుకుంటోందనేది సుస్పష్టం. భారత్‌ను అన్ని విధాలుగా అప్స దిగ్బంధనం చేసేందుకు ఇలాంటి ఎన్నో కుట్రలు చేస్తోంది.

కరోనా మాటన పరాకాష్ఠ

తాజాగా ప్రపంచమంతా కరోనా మహమ్మారితో పోరాడుతుంటే, ఈ వైరస్ సృష్టిలో భాగమైన చైనా త్వరగా సమస్య నుంచి బయట పడి తన పనులను చక్కదిద్దుకుంటోంది. తూర్పు దక్షిణ సముద్రాల్లో ఇండోనేషియా, తైవాన్, జపాన్, వియత్నాంలతో ముడిపడిన కొన్ని ప్రాదేశిక జలాలు, ద్వీపాలపై ఆధిక్యాన్ని ప్రదర్శించేందుకు చైనీస్ కోస్ట్ గార్డ్ విన్యాసాలు చేస్తోంది.

ఈ నెల ప్రారంభంలో అరుణాచల్ ప్రదేశ్, జమ్మూకశ్మీర్, సిక్కింలోని సరిహద్దుల్లోని లద్గాఖ్, ఉత్తర సిక్కిం ప్రాంతాల్లో చైనా కవ్వంపు చర్యలు మొదలు పెట్టింది. తూర్పు లద్గాఖ్‌లోకి చైనా హెలికాప్టర్లు చొచ్చుకొచ్చాయి. అయితే వీటిని భారత బలగాలు తిప్పికొట్టాయి. భారత్ సుఖోయ్ -30 విమానాలను మోహరించింది. ఈ నేపథ్యంలోనే చైనా తీరుపై అమెరికా ఆగ్రహం వ్యక్తం చేసింది.

చైనా కుట్రలను గ్రహించిన అమెరికా సహా పలు దేశాలు ఆ దేశంతో సంబంధాలను తెంచుకొని, అక్కడి పెట్టుబడులను ఉపసంహరించుకుంటున్నాయి. ఈ క్రమంలో ప్రపంచ దేశాలన్నింటికీ భారత్ ఆశాకిరణంగా కనిపిస్తోంది. చైనా నుంచి భారతదేశానికి పెద్ద సంఖ్యలో కంపెనీలు తరలి వస్తాయనే అంచనాలు అక్కడి కమ్యూనిస్టు పాలకులకు మింగుడుపడటం లేదు. ఈ క్రమంలోనే భారత్‌లో నేపాల్ సంబంధాలను దెబ్బతీసే కుట్రకు మరింత పదును పెడుతోందని ప్రపంచానికి స్పష్టంగా అర్థమైపోయింది.

భారత్‌ను ఇరుకున పెట్టేందుకు చైనా ఎన్ని కుట్రలు, కుతంత్రాలు పన్నినా విఫలం కావడం తథ్యం చైనా వ్యూహాలకు తగ్గట్టుగా భారత్ ఎత్తుకు పై ఎత్తు వేస్తూ పక్కాగా ముందుకు వెళ్తోంది. నేపాల్‌తో సత్సంబంధాల కోసం ప్రధాని నరేంద్రమోదీ మొదటి నుంచీ ప్రాధాన్యమిస్తున్నారు. ఆ దేశం ఎప్పటికీ మనకు సోదర, సహజమిత్ర దేశంగా ఉంటుంది. వివాదాలు, విభేదాలు తాత్కాలికమే. రాజకీయాలు ఎలా ఉన్నా భారత, నేపాల్ ప్రజల బంధాన్ని ఎవరూ విడదీయలేరు.

వ్యాసకర్త : సీనియర్ జర్నలిస్ట్

మే 19వ తేదీన ప్రధానంగా జాతీయ మీడియాలో వచ్చిన ఒక వార్త గట్టి కుదుపు వంటిది. ఎందుకంటే, కశ్మీర్ భారత్ అంతర్జాగమని తాలిబన్ చేసిన ప్రకటనకు సంబంధించిన వార్త అది. ఉగ్రవాద రహిత కశ్మీర్ అన్న భారత్ తాజా ఆకాంక్షకు ఇది శుభ సూచకంగా కనిపించినా, దీని వెనుక మర్మం లోతయినది. ఈ క్షణంలోనే తీర్పు చెప్పేది కాదు. భారత్ మీద పాకిస్తాన్ 'పవిత్ర యుద్ధానికి తాలిబన్ మద్దతు లేదనీ, కశ్మీర్ అంశం భారత్ అంతర్గతమనీ తాలిబన్ అధికార ప్రతినిధి చేసిన ట్వీట్లో స్పష్టం చేశారు. ఇలాంటి ట్వీట్ అవసరం ఇప్పుడు ఎందుకు వచ్చిందంటే, ఇస్లామిక్ ఎమిరేట్ కీ, భారత్ కీ స్నేహసంబంధాలు సాధ్యం కాదంటూ తాలిబన్ అధికార ప్రతినిధి సుహేల్ షాహీన్, జబయిల్లా ముజాహిద్ల పేరిట వెలువడిన ఒక నకిలీ ట్వీట్ కు సమాధానం ఇవ్వవలసి రావడమే ఇందుకు కారణం.



తాలిబన్ లో మార్పు సాధ్యమా?

అఫ్ఘానిస్తాన్ ఇస్లామిక్ ఎమిరేట్ అంటే తాలిబన్ అధికార వ్యవస్థ ఇతర దేశాల అంతర్గత వ్యవహారాలలో జోక్యం చేసుకోదని, ఇదే ఎమిరేట్ విధానమని కూడా ఆ అధికార ప్రతినిధి స్పష్టం చేయడం గమనించాలి. గమనించవలసిన మరొక అంశం కూడా ఉంది. అఫ్ఘానిస్తాన్ విషయంలో భారత్ 'ప్రతికూల పాత్ర' పోషిస్తున్నదనీ, సౌత్ బ్లాక్ (రక్షణ వ్యవహారాల శాఖ) తాలిబన్ ను ఇప్పటికీ ఉగ్రవాద సంస్థగానే పరిగణిస్తున్నదనీ కతార్ లోని తాలిబన్ రాజకీయ వ్యవహారాల కార్యాలయం ఉప నాయకుడు షేర్ మహమ్మద్ అబ్బాస్ ఇటీవలనే నిరసన గళం వినిపించి నప్పటికీ సుహేల్ షాహీన్ భారత్ అంతర్గత

వ్యవహారాలలో జోక్యం చేసుకోబోమని చెప్పడం పెద్ద మలుపుగానే ప్రస్తుతానికి రాజకీయ విశ్లేషకులు అంచనా వేస్తున్నారు. కానీ తాలిబన్ గతం తెలిసినదే కాబట్టి ఈ పరిణామాన్ని తొందరపడి విశ్లేషించే సాహసం వారు చేయలేక పోతున్నారన్నది నిజం.

ఈ పరిణామం గురించి భారత విదేశ వ్యవహారాల శాఖ ఆచి తూచి అడుగు వేయదలచినట్లు కనిపిస్తున్నది. తాలిబన్ అధికార ప్రతినిధి వ్యాఖ్య మీద ఇప్పటి వరకు స్పందించకపోవడమే ఇందుకు నిదర్శనం. తాలిబన్ ఇలాంటి ఒక విధానం వైపు మొగ్గు చూపడం వెనుక కారణం లేకపోలేదని వార్తలు వచ్చాయి. అఫ్ఘానిస్తాన్ లో శాంతిని నెలకొల్ప

డంలో భారత్ కీలక పాత్ర పోషించగలదని వారు భావిస్తున్నారు. సుహేల్ వివరణకు ఒక రోజు ముందు వచ్చిన ట్వీట్ కారణంగా ఇప్పుడు ఈ వైఖరిని చెప్పినప్పటికీ, మే ఆరంభంలోనే ఒక భారత పత్రికతో మాట్లాడినప్పుడు కూడా అధికార ప్రతినిధి ఇలాంటి అభిప్రాయాన్నే వ్యక్తం చేశారు. మా జాతీయ ప్రయోజనాలు, పరస్పర ప్రయోజనాల గుర్తింపు ప్రాతిపదికలుగా భారత్ సహా ఇరుగు పొరుగుతో సత్సంబంధాలనే మేం కోరుకుంటాం. భవిష్యత్తులో అఫ్ఘాన్ పునర్ నిర్మాణంలో, సహకారంలో భారత్ ను స్వాగతిస్తామని చెప్పారు. 2019 ఆగస్టులో కశ్మీర్ కు ప్రత్యేక ప్రతిపత్తిని కల్పించే 370 అధికరణాన్ని, అక్కడ వలసలు, ఆస్తులకు సంబంధించిన 35ఎ నిబంధన ఎత్తివేసినప్పుడు కూడా అఫ్ఘాన్ కు, కశ్మీర్ సమస్యకు ఎలాంటి సంబంధం లేదని తాలిబన్ ప్రతినిధులు చెప్పడం మరొక అంశం. అఫ్ఘానిస్తాన్ ఇస్లామిక్ ఎమిరేట్ అంటే జాతీయ ఇస్లాం ఉద్యమం. ఇది ఆక్రమణకు గురైన సొంత దేశం గురించి పోరాడుతున్నది. ఇంతకు మించిన ఎజెండా ఏదీ మాకు లేదు అని కూడా స్పష్టం చేశారు.

తాలిబన్ అమెరికాతో ఒప్పందానికి వచ్చిన తరువాత కూడా, మాలో మార్పు వచ్చింది చూడండి అన్న ధోరణిలోనే వ్యవహరిస్తున్నారు.



**ప్రశ్నలకు జవాబులు రాయండి!
మీ జ్ఞాపకశక్తిని పరీక్షించండి!**

జాగృతి నిర్వహిస్తున్న ప్రశ్న మాలికకు సమాధానాలను అన్వేషించండి!
ప్రశ్నలన్నీ ఈ జాగృతిలోని అంశాల ఆధారంగా రూపొందించినవే.

కాబట్టి ఈ వారం జాగృతి చదివితే సమాధానాలు ఇవ్వడం చాలా సులభం. జాగృతి ప్రశ్న మాలిక పోటీలో పాల్గొనడానికి <https://www.jagritiweekly.com/> వెబ్ సైట్ లో ఉన్న ప్రశ్న మాలికను పూర్తిచేయాలి. సరైన సమాధానాలు పంపిన మొదటి 10 మందికి జాగృతి పత్రికను ఒక సంవత్సరం ఉచితంగా అందజేస్తాం. అయితే ఈ ఉచిత ప్రతి మీరు సూచించిన మీ బంధుమిత్రులలో ఒకరికి పంపబడును.

ఆ రెండు వర్గాల మధ్య ఫిబ్రవరి 29న ఒప్పందం జరిగింది. అప్పటి నుంచి అఫ్ఘాన్ తో భారత్ కూడా చర్చించాలని అమెరికా కోరిక. అంటే, తాలిబన్, భారత్ సంబంధాలలో కొత్త అధ్యాయం మొదలు కావాలన్నదే ఆయన ఉద్దేశం. మే రెండో వారంలోనే అఫ్ఘాన్ లో అమెరికా ప్రతినిధి జల్మీ ఖలీల్జాద్ భారత్ వచ్చారు. అమెరికా-తాలిబన్ ఒప్పందం తరువాత ఆయన భారత్ రావడం అదే మొదటిసారి. నిజానికి మే 18న సుహేల్ తో పాటే అఫ్ఘాన్ విదేశ వ్యవహారాల శాఖ అధికార ప్రతినిధి గ్రాన్ హెవాద్ కూడా భారత్ ను ప్రశంసలతో ముంచెత్తారు. అఫ్ఘాన్ కు పెద్దఎత్తున సాయం చేస్తున్న దేశాలలో భారత్ ఒకటనీ, అఫ్ఘాన్ అభివృద్ధి, పునర్ నిర్మాణాలలో ఆ దేశం సహకరిస్తున్నదని ఆయన అన్నారు. అఫ్ఘాన్ లో శాంతిని నెలకొల్పే ప్రక్రియలో భారత్ కీలకంగా ఉండగలదని హెవాద్ కూడా పేర్కొన్నారు. హెరాత్ దగ్గర ఒక డ్యామ్ ను నిర్మించడంలోను, కాబూల్ లో పార్లమెంటు భవనం నిర్మాణంలోను భారత్ అఫ్ఘాన్ కు సహకరిస్తున్నది.

అమెరికా అవసరాలు అమెరికాకు ఉన్నాయి. ఉగ్రవాదం మీద పోరాటం పేరుతో దాదాపు ఇరవయ్యేళ్ల క్రితం అమెరికా అఫ్ఘాన్ లో



ప్రవేశించింది. కాలం గడిచే కొద్దీ ఈ చర్య అమెరికాకు ముందు నుయ్యి వెనక గొయ్యి తీరుగా అయిపోయింది. ఇక్కడ సైన్యం వ్యవహారం అమెరికా అధ్యక్ష ఎన్నికల అంశంగా అవతరించింది. మొత్తంగా వరిశీలిస్తే అఫ్ఘాన్ అంశం అమెరికాకు పెనుభారంగా మారింది. అక్కడ నుంచి సైన్యాన్ని వెనక్కి తీసుకువస్తామని బ్రంప్ ఎన్నికల ప్రచారంలో హామీ ఇచ్చారు. పదవీకాలం పూర్తి కావస్తున్నది. కానీ ఆ హామీ నెరవేర్చుకునే అవకాశం చిక్కలేదు. తాలిబన్ తో తాము ఒప్పందం చేసుకున్నాం కాబట్టి, తమకు

సన్నిహితంగా ఉన్న భారత్ కూడా వారితో సఖ్యంగా ఉండాలని బ్రంప్ ఆశపడుతున్నారు. కానీ అమెరికా అభిమతాన్ని ఆగమేఘాల మీద నెరవేర్చే అవకాశం భారత్ కు ఏమాత్రం లేదు. ఇంతకీ తాలిబన్ లేదా అఫ్ఘానిస్తాన్ ఇస్లామిక్ ఎమిరేట్ ఆ దేశంలో ప్రజలు ఎన్నుకున్న వ్యవస్థ ఏమీ కాదు. రాజకీయ ప్రక్రియకు ప్రతీక కాదు. దేశంలో మూఢాంతులు ఆ సంస్థ అధీనంలో ఉన్న మాట మాత్రం నిజం. దీనికి తోడు నిరుదు సెప్టెంబర్ లో జరిగిన అధ్యక్ష ఎన్నికలు దాదాపు ప్రహసనంగా ముగిశాయి. ఇద్దరు ప్రత్యర్థులు తాను దేశాధ్యక్షుడినంటే, కాదు తానేనని వీధిన పడ్డారు. ఇది తాలిబన్ కు లాభించింది.

భారత్ దృష్టికోణం నుంచి చూస్తే, పాతిక సంవత్సరాల క్రితం కశ్మీర్ లో పాకిస్తాన్ తో కలసి తాలిబన్ కూడా రక్తపాతం సృష్టించిన మాట మరచిపోవడం కష్టం. విమానాన్ని హైజాక్ చేసి ఖైదీలను విడిపించుకున్న ఘనత కూడా వీరికి ఉంది. అందుకే భారత్ బ్రంప్ చెప్పినా కూడా అంతగా ఆవి తూచి వ్యవహరిస్తున్నది. ఉగ్రవాదులను నెత్తిన పెట్టుకుని అమెరికా, అంతకంటే ముందు పాకిస్తాన్ ఎలాంటి ఘరితాలను అనుభవిస్తున్నాయో తెలిసిన తరువాత కూడా భారత్ ఆ పని చేయడం కష్టం. అఫ్ఘాన్ ను ఆక్రమించిన సోవియట్ రష్యాను నిలువరించడానికి అమెరికా తయారు చేసిన ప్రతికూల వ్యూహంలో భాగం తాలిబన్. మరొక నిజం కూడా ఉంది. అఫ్ఘాన్ లో తాలిబన్ బలంగా ఉన్నారు. కానీ అక్కడ తాలిబన్ మాత్రమే ఉగ్రవాద కార్యకలాపాలు నెరవడం లేదు. ఇంకా కొన్ని సంస్థలు కూడా అదే పనిలో

ప్రత్యేక హామీలో ఒకటంటే శాంతిని కాల్చు



ఉన్నాయి. తాలిబన్ అధికారంలోకి వస్తే ఎలా ఉంటుందో అందరికీ తెలుసు. కొద్దికాలం అదేమిటో అక్కడి ప్రజలు రుచి చూశారు. తాలిబన్ ఆధిపత్యం కింద మిగిలిన ఉగ్రవాద సంస్థల వైఖరి ఎలా ఉండబోతున్నదో మాత్రం ఇప్పుడే తెలియదు. ఇప్పుడున్న సంక్షుభిత స్థితి వునరావుత్తం కాబోదని ఎవరూ చెప్పలేరు. అప్పుడు అంతర్జాతీయంగా వచ్చే విమర్శలలో తాలిబన్ తో సయోధ్య నెరపిన దేశంగా భారత్ పేరు వినపడుతుంది. ఇది మంచిది కాదు. అఫ్ఘాన్ చిచ్చుకు సోవియెట్ రష్యా, ప్రచ్ఛన్న యుద్ధం పేరుతో నాడు ఆ కమ్యూనిస్టు బ్లాక్ తో తలపడిన అమెరికాలో కారణమని ఇప్పటికీ చెప్పుకుంటున్నాం. చరిత్ర నుంచి ఎవరూ తప్పించుకోలేరు. చరిత్ర కూడా ఎవరి పాత్రనూ దాచి పెట్టదు. ఇంతకీ కశ్మీర్ భారత్ లో అంతర్భాగమని బ్రంప్ చెప్పిన మాటనే తాలిబన్ వల్లించడం లేదని చెప్పగలమా? ఎవరిని నమ్మడం?



ఈ నేపథ్యంలో అఫ్ఘాన్ తో ఆచి తూచి వ్యవహరించాలన్న భారత్ వైఖరి శాస్త్రీయంగా కనిపిస్తుంది. అమెరికా చెప్పిందని తాలిబన్ తో సర్దుబాటుపడమనే ఆలోచన ఆత్మహత్యాసదృశం అవుతుంది. అమెరికా వైదొలిగిన తరువాత తాలిబన్ ఎలా ఉంటారు? పాకిస్తాన్ ప్రభావం వారి మీద ఎలా ఉంటుంది? తాలిబన్, ఇతర ఉగ్రవాద సంస్థలకు ఇప్పటికీ మార్గదర్శి పాకిస్తాన్ ఇంటర్ సర్వీసెస్ ఇంటెలిజెన్స్. ఇది దాచేస్తే దాగని సత్యం. తాము ఏ దేశానికి పరోక్షంగా పోరాడే సేనలం కాబోమని తాలిబన్ అధికార ప్రతినిధి ప్రకటించి ఉండవచ్చు. అది పాకిస్తాన్ ను ఉద్దేశించి అన్నదే కూడా. అలా అని అమెరికా సలహా మేరకు తాలిబన్ తో భారత్ సర్దుకుపోతే, అది పాకిస్తాన్ కు కొత్త ఆయుధం ఇచ్చినట్టే. భారత్ మీద పరోక్ష దాడిని పాకిస్తాన్ పెంచుతుంది. తాలిబన్ తో భారత్ సర్దుకుపోయిందన్న మాట పాకిస్తాన్ కు ఎలానూ రుచించదు. ఆ దేశ సైన్యం, ప్రజలు మాత్రమే కాదు, ఖబర్ స్టాన్ లలో ఉన్న ఆ దేశ మాజీ పాలకుల ఆత్మలు కూడా మండిపడతాయి. పాకిస్తాన్ ఇష్టానిష్టాలు ఎలా ఉన్నా, భారతీయులకు కూడా ఆ పరిణామం రుచించేది కాదు. అదొక చేదు అనుభవంగానే ఉండిపోతుంది. ఇంకా చెప్పాలంటే, తాలిబన్, భారత్ కలసి పనిచేయడమనే పరిణామం చోటు చేసుకోరాదన్న అభిమానానికి అప్పుడే అతి పెద్ద అభిమానగణమే తయారయినట్టు కనిపిస్తున్నది. లేకపోతే, భారత్-అఫ్ఘాన్ ఇస్లామిక్ ఎమిరేట్ సయోధ్య అసాధ్యమని ముందే చాటుతున్న ఆ ట్విట్ లోకం మీద అలా ఉరుములేని పిడుగులా ఎందుకు విరుచుకు పడుతుంది? ఈ ట్విట్ వెనుక పాకిస్తాన్ లేదని కూడా అనలేం. ★

Printed & Published by Nagol Sreenivas Reddy on behalf of Jagriti Prakashan Trust and printed at Kala Jyothi Process Ltd, 1-1-60/5, Musheerabad, RTC 'X' Road, Hyderabad-500 020. And published at Jagriti Bhavan, 3-4-228/4/1, Lingampalli, Kachiguda, Hyderabad -500 027.

Editor : Dr. Goparaju Narayana Rao.

సంపాదక మండలితో సంప్రదింపుల కోసం

(ఉ॥ 11 నుండి సా॥ 6 గంటల మధ్య)

కె. దుర్గారెడ్డి	అసోసియేట్ ఎడిటర్	9959310103
కె. హరీష్	సబ్ ఎడిటర్	9959991304
డీఆర్ఎస్ సరేంద్ర	సబ్ ఎడిటర్	9441433188

డిజైనర్లు : సిహెచ్. కుమార్, జి. తుకారాం

జాగృతి చందా - సూచనలు

5 సం॥ల చందా రూ.3000, సంవత్సర చందా రూ.650, విడి ప్రతి రూ.15

- ✦ అద్రసులో పేరు, ఇంటి నెం., గ్రామం, మండలం, జిల్లా, పిన్ కోడ్, మొబైల్ నెం. సమగ్రంగా ఉండాలి. లేకుంటే కంప్యూటర్ ఆమోదించదు.
- ✦ తాత్కాలిక రసీదు చేరిన 15 రోజుల తర్వాత చందా నెం., ప్రారంభ తేది వివరాలు మీకు ఎస్.ఎం.ఎస్. చేస్తాము. ఆ వెంటనే సంచిత కూడా అందుతుంది. మీరు చందా నెం. నోట్ చేసుకోవాలి.
- ✦ పత్రిక అందకపోతే వెంటనే సంప్రదించగలరు. చిరునామా మారితే కార్యాలయానికి విధిగా తెలపండి.

చందా కట్టించే వారికి సూచనలు :

- ✦ చందాలు వసూలు చేసి పంపేవారు తమ పూర్తిపేరు, సెల్ నెం. రాయాలి.
- ✦ రశీదుపై చందాదారుని పూర్తి చిరునామా, పిన్ కోడ్, సెల్ నెం., ఈమెయిల్ ఉండాలి. వివరాలు jagritiweeklysub@gmail.com కు మెయిల్ చేయాలి.
- ✦ బ్యాంకు ఖాతాలో నగదు వేసేవారు చార్జీల కింద మరో రూ.50 పంపాలి. ఆన్లైన్/చెక్ ద్వారా చెల్లిస్తే చార్జీలు ఉండవు. డబ్బు పంపాక 040-27561453 9959997013, 9440652115 నంబర్లకు తెలియజేయాలి.
- ✦ మరిన్ని వివరాలకు చందాపుస్తకంలో మొదటి రసీదు వెనుక చూడగలరు.

చందా పంపవలసిన చిరునామా :

- ✦ 3-4-228/4/1, కాచిగూడ, హైదరాబాద్-500 027.

జాగృతి బ్యాంకు ఖాతా వివరాలు :

- ✦ A/c Name & No. Jagriti Prakashan Trust, 62170399960, SBI, Isamia Bazar Branch, IFSC : SBIN0005895, PAN : AAATJ3829L
- ✦ చెక్కు, డిడిపై Jagriti Prakashan Trust అని ఆంగ్లంలో రాయాలి.

మార్కెటింగ్, సర్క్యులేషన్, వ్యాపార ప్రకటనల వివరాల కోసం

(ఉ॥ 11 నుండి సా॥ 6 గంటల మధ్య)

బి. నాగరాజు	సర్క్యులేషన్ మేనేజర్	040-27561453/9959997013
వి. రామకృష్ణ	అడ్వర్టైజింగ్ మేనేజర్	9440652115



కరోనా విపత్తుతో ప్రపంచమంతా అల్లకల్లోలంగా మారింది. పిల్లలు, వృద్ధులు, గర్భిణీలకు ఈ పరిస్థితి మరింత ఇబ్బందిగా తయారైంది. అంతేకాదు, వీరికి చికిత్సనందించే వైద్యులకూ ఇది సవాలే. కరోనా సోకిన గర్భిణీకి, పుట్టే బిడ్డకు ఎలాంటి సమస్యలు ఉత్పన్నమవుతాయో ఎవరికీ తెలియదు. అయితే ఈ సవాలును స్వీకరించారు మన గాంధీ ఆస్పత్రి వైద్యులు. కరోనా మహమ్మారి సోకిన గర్భిణీలకు చికిత్స అందించి వారి కళ్లలో వెలుగులు నింపారు.

హైదరాబాద్ మలక్ పేటకు చెందిన ఓ మహిళ కరోనాతో మరణించింది. ఆమె కొడుకు, కోడలికి పరీక్ష నిర్వహించారు. కోడలికి పాజిటివ్ వచ్చింది. అప్పటికే ఆమెకు తొమ్మిది నెలలు. ప్రసవ సమయం కూడా దగ్గరలో ఉంది. దాంతో కరోనా చికిత్స కోసం గాంధీ ఆసుపత్రికి వచ్చింది. ఆమెను డాక్టర్ మహాలక్ష్మి పరీక్షించారు. ఆలస్యం చేస్తే తల్లిబిడ్డలకీ ప్రమాదమని గ్రహించారు. మర్నాడు సిజేరియన్ చేయాలని నిర్ణయించారు. ఇది సాధారణ కేసు కాదు. కరోనాను జయించి తల్లిబిడ్డల ప్రాణాలు కాపాడాలి. అదేసమయంలో వైద్యులకూ ఏ ఇబ్బందీ రాకూడదు. శస్త్ర చికిత్సలో పాల్గొనే వైద్యులు, అనస్టీషియా నిపుణులు, పిల్లల వైద్య నిపుణులు, నర్సులు, ఇతర వైద్య సిబ్బందితో సమావేశం నిర్వహించారు. 30 మంది బృందం. వారిలో స్త్రీమూర్తులూ ఉన్నారు. సమావేశం అయిన తర్వాత ఎట్టకేలకు ఆ గర్భిణీకి ఆపరేషన్ చేయాలని నిర్ణయించారు.

ఆ తల్లుల కళ్లలో వెలుగులు నింపారు..

కొవిడ్ బాధితురాలికి ప్రసవం. అందరిలోనూ ఎలా జరుగుతుందో అని టెన్షన్. వైద్యుల్లోనూ తెలియని ఒత్తిడి.

ముందు జాగ్రత్తలన్నీ వక్కాగా చేసుకున్నారు. గర్భిణీ గ్రూప్ రక్తాన్ని అందుబాటులో ఉంచుకున్నారు. అవసరమైన మందులన్నీ తెచ్చి పెట్టారు. శిశువుకు ఏ ఇబ్బంది ఉన్నా తక్షణ సేవలు అందించడానికి తగిన ఏర్పాట్లూ చేసుకున్నారు. వైద్యులు, నర్సులు అందరూ వీపీఈలు ధరించారు. ప్రత్యేక వర్క్ వేక్షన్ లో చాలా జాగ్రత్తగా గంటపాటు శ్రమించి శస్త్రచికిత్స సాగించారు. వారి ఒత్తిడినంతా పటాపంచలు చేస్తూ మూడు కిలోల బరువుతో వండంటి బాబు ఈ లోకంలోకి వచ్చాడు. శిశువును ప్రత్యేక వార్డులోకి తరలించి చిన్నారి నమూనాలను కరోనా నిర్ధారణ పరీక్షలకు పంపించారు. అయితే చిన్నారికి నెగెటివ్ రావడం అందరికీ ఆనందాన్ని కలిగించింది. కానీ ఒకటే బాధ. పుట్టిన వెంటనే తల్లి నుంచి బిడ్డను దూరంగా ఉంచాల్సి రావడం. ఏది ఏమైనప్పటికీ తల్లి కోలుకున్న తర్వాత ఆమెకి ఇది అపురూపమైన బహుమతి అంటున్నారు వైద్యులు. ఈ బృందంలో డాక్టర్ సంగీత, అనిత, ప్రసన్న లక్ష్మి, అపూర్వ, మృణాలిని, శ్రీలక్ష్మి, అశ్వినీ, షర్మిల, రాణి వంటి నిపుణులు ఉన్నారు.

కంటైన్మెంట్ జోన్ బహదూర్ పురా నుంచి ఓ గర్భిణీ గాంధీ ఆసుపత్రికి వచ్చింది. ఆమె కూడా కరోనా బాధితురాలు. నిండు చూలాలు. మర్నాడే శస్త్రచికిత్సకు ఏర్పాట్లు చేశారు. ఆరోసారి గర్భం దాల్చిన ఆమెకు అత్యంత జాగ్రత్తగా సిజేరియన్ చేశారు వైద్యులు. పండంటి బిడ్డ పుట్టాడు. శిశువుకు కరోనా వ్యాధి నిర్ధారణ పరీక్షలు నిర్వహించడానికి నమూనాలు పంపించారు. అయితే ఆ శిశువుకు కరోనా లేదు.

నెల రోజులుగా గాంధీ ఆస్పత్రిలో 220 ప్రసవాలు అయ్యాయి. ఇక్కడికి వచ్చిన వారందరికీ కరోనా వ్యాధి నిర్ధారణ పరీక్షలు చేస్తున్నారు. కొన్ని సందర్భాల్లో పరీక్ష రిపోర్టు రాకముందే డెలివరీ చేయాల్సి వచ్చింది. అందుకే ప్రతి ప్రసవానికి ప్రత్యేక శ్రద్ధ తీసుకుంటున్నారు. పరీక్ష నివేదిక వచ్చే వరకూ తల్లిబిడ్డలను దూరంగానే ఉంచుతున్నామని చెబుతున్నారు వైద్యులు.



• మంచిసూక్ష్మం •

ఆనందానికి అసలు రూపం

ఏది సత్యమో, ఏది నిత్యమో అదే నిజమైన ఆనందం. నిజమైన సుఖం. ఈ స్థితినే గీతలో శ్రీకృష్ణుడు దుఃఖసుఖాత్యయం అని నిర్వచించారు. అంటే దుఃఖానికి, సుఖానికి అతీతమైన స్థితి అని అర్థం. ఇంద్రియాల వల్ల హాయి కలిగినట్టే కలిగి అలాగే పోతుంది. అది ఎంత కలిగిందో అంతా ఉండదు. సున్నా అవుతుంది. చివరకు దుఃఖంగా మారిపోవచ్చు కూడా. ఒక రేఖకు ఒక చివర సుఖమైతే మరో చివర దుఃఖం ఉంటుంది. రెండింటి మధ్య బిందువు దగ్గర అది సుఖ, దుఃఖాలను దాటిన స్థితి అవుతుంది. ఇక్కడ ఏ అలజడీ ఉండదు. ఇదే నిజమైన ఆనందం. దీన్నే శివం అని పిలుస్తారు. అందుకే స్వచ్ఛమైన ఆనందానికి ఒక రూపం ఊహిస్తే అదే శివ స్వరూపం. సుఖదుఃఖాల మధ్య బిందువుకు ఎలా చేరుకోవాలో శివ స్వరూపమే చెబుతుంది. శివుడు యోగ ముద్రలో కూర్చోవడమే కాదు. ఆయన మెడ చుట్టూ పాము కూడా చుట్టుకుని ఉంటుంది. ప్రతికూల పరిస్థితుల్లోనూ అదరకుండా, బెదరకుండా, కదలకుండా యోగ ముద్రలో కూర్చోవడమే ఆనందానికి మార్గమని శివుడు తన రూపంతో ఉపదేశిస్తున్నాడు. చుట్టూ ఎన్ని కష్టాల పాములు చుట్టుకున్నా క్షోభ పడకుండా, భయపడకుండా ఉండడమే ఆనందం.



• అసలు నిజం •

పూజలో పుష్పాల ప్రాముఖ్యత

సాధారణంగా ఏ రకమైన పూజచేసిన పూజాద్రవ్యాల్లో పూలు తప్పనిసరి. భగవంతునికి ఏది నివేదించకపోయినా కనీసం ఒక్క పువ్వునా సమర్పించి ఆనందం పొందుతాం. నా శరీరమే పువ్వుగా సమర్పించి మీ పాదాల చెంతకు చేరుతాను స్వామీ అని వేడుకోవడం, పూజలో 'పుష్పం సమర్పయామి' అంటూ మంత్రాలు పఠించడం అందరికీ అనుభవమే. అయితే పూజలో పుష్పాలను సమర్పించడానికి అసలు కారణం వాటికి గల ఆకర్షణ శక్తి. అవి వాతావరణంలోని దైవిక శక్తుల తరంగాలను తమలో ఐక్యం చేసుకొంటాయి. అలా ఐక్యం చేసుకొన్న దైవిక శక్తికి తమలోని సువాసనను జోడించి, పరిసర ప్రాంతాలను పవిత్రంగా చేస్తాయి. పూలను భగవంతునికి సమర్పించినపుడు వాటిలోని పుష్పాదీ కోశం దైవంలోని శక్తిని గ్రహించి, ఆ శక్తిని సుగంధ పరిమాణాలనిచ్చే ప్రాణవాయువు రూపంలో తిరిగి బయటకు ప్రసరింపజేస్తుంది. శాస్త్ర పరంగా చెప్పాలంటే పుష్పాలు మనిషిలోని వ్యతిరేక భావాలను సానుకూలంగా మార్చి మనసును ఆహ్లాదపరుస్తాయి. అందుకే పూజలో పుష్పాలను తప్పనిసరిగా ఉపయోగిస్తారు.

• సంప్రదాయం - శాస్త్రీయత •

ఆచమనంతో భక్తి, శక్తి

పూజలు, వ్రతాల్లో “ఆచమనం” అనే మాట చాలా సార్లు వింటాం. ‘ఆచమనం’ అనే ఆచారం అపరిమితమైంది. ఉదయం స్నానం తర్వాత, పూజకు ముందు, సంధ్యావందన సమయంలో, భోజనానికి ముందు, తర్వాత, ఎక్కడికైనా వెళ్ళి వచ్చిన తర్వాత ఆచమనం చేయవచ్చు. ఒక్కొక్కసారి ఒక్కొక్క ఉద్ధరణి చొప్పున మంత్రయుక్తంగా మూడుసార్లు చేతిలో నీరు పోసుకుని తాగాలి.

“గోరక్షాకృతి హస్తేన మాషమగ్నజలం పిబేత్” అంటే, కుడి అరచేతిని ఆవు చెవి ఆకారంలో ఉంచి, ఇందులో మూడు ఉద్ధరణిల నీటిని ఒక మినపగింజ మునిగేంత పరిమాణంలో పోసి తాగాలి. మనిషి గొంతు ముందు భాగంలోంచి శబ్దాలు వస్తాయి. దీన్ని స్వరపేటిక అంటారు. దీనిచుట్టూ కార్దిలేజ్ కవచం ఉంటుంది. కనుక కొంత వరకూ రక్షణ లభిస్తుంది. ఇది ఎంత అద్భుతమైందో, అంత సున్నితమైంది. చిన్నదెబ్బ తగిలినా స్వరపేటిక దెబ్బతిని మాట పడిపోవచ్చు. ఒక్కోసారి ప్రాణమే పోవచ్చు. స్వరపేటిక లోపలి భాగంలో ధ్వని ఉత్పాదక పొరలు ఉంటాయి.

ఇవి ఇంగ్లీషు అక్షరం ‘V’ ఆకారంలో పరస్పరం కలిసిపోయి ఉంటాయి. ఈ తంత్రాలు సూక్ష్మంగా ఉండి, ఎప్పెక్కు ముందు భాగంలో పాతుకుని ఉంటాయి. స్వరపేటిక కవాటాలు పల్చటి మాంసపు పొరతో ముడిపడి ఉంటాయి. ఈ శరీర నిర్మాణం గురించి చెప్పుకోవడం ఎందుకంటే, ముక్కునోరు, నాలుక, పెదవులు, పళ్ళు, గొంతు నాళాలు, కొండనాలుక, గొంతు లోపలి భాగం, శ్వాస నాళం, అన్ననాళం, స్వర తంత్రాలు, వాటిచుట్టూ ఉన్న ప్రదేశం ఇవన్నీ ఎంతో నాజుకైనవి. వీటికి బలం కలిగించడమే ఆచమనం పరమోద్దేశం.

గొంతులోంచి శబ్దం వెలువడేటప్పుడు అక్కడున్న గాలి బయటికొస్తుంది. లోపలి నుండి బయటకు వస్తున్నప్పుడు అందులో వేగం ఉండకూడదు. శబ్దం సులువుగా, స్పష్టంగా రావాలి. కొంత నీటిని చేతిలోకి తీసుకుని, అంతే జాగ్రత్తగా తాగడం వల్ల చేసే ప్రతి పనిలో శ్రద్ధ అలవడుతుంది. ఆచమనం పేరుతో అనేకసార్లు నీరు తాగడం కారణంగా గొంతు, ఇతర అవయవాలకు వ్యాయామం జరుగుతోంది. పైగా ఇవి పరమాత్ముని నామాలు కనుక, భక్తిభావంతో ఉచ్చరిస్తాం. దీనివల్ల కొంత మేలు కలుగుతోంది. “కేశవాయ స్వాహా” అన్నప్పుడు అది గొంతునుండి వెలువడుతుంది. “నారాయణాయ స్వాహా” అనే మంత్రం నాలుక సాయంతో బయటకు వస్తుంది. చివరిగా “మాధవాస్వాహా” అనే మంత్రం పెదవుల సాయంతో వెలువడుతుంది.

మనిషి చేతుల్లో విద్యుత్తు ప్రవహిస్తూ ఉంటుంది. నీళ్ళు వేసుకుని తాగడం వల్ల ఆ నీరు విద్యుత్తును పీల్చుకుని నోటి ద్వారా శరీరంలోనికి ప్రవేశిస్తుంది. అక్కడ ఉన్న విద్యుత్తుతో కలిసి శరీరమంతా సమానత్వం, సమధాతువుగా ఉండేలా చేస్తుంది. ఒక ఉద్ధరణి చొప్పున కొద్దికొద్దిగా నీరు సేవించడం వల్ల ఆ కొద్దిపాటి విద్యుత్తు పెదాలు మొదలు నాలుక, గొంతు, పెగుల వరకూ ఉన్న సున్నితమైన అవయవాలను ఉత్తేజ పరుస్తాయి. ఒక పవిత్ర ఆచారంగా భావిస్తూ రోజులో అనేకసార్లు ఆచమనం పాటించడం వల్ల మనసు దానిపై కేంద్రీకృతమవుతోంది. బాధలు, భయాలు తొలగుతాయి.

బంధాలకు బందీలం !

చెడును పట్టుకోవడం సులభం. వదలడం కష్టం. మంచితనంతో చిరకాలం ఉండడం కష్టం. వదలడం సులువు. అందుకే ఎవరైనా, దేనిని పట్టుకోవాలి.. దేనిని వదలాలి అనే విషయాల పట్ల అవగాహన పెంచుకోవాలి. నంసారం, కుటుంబం వంటివి తమను బంధిస్తున్నాయని ఆ బాదరబందీ వల్లనే భక్తి మార్గం వట్టలేకున్నామని చాలామంది అనుకుంటూ ఉంటారు. కానీ, అది నిజం కాదు. అవి మనల్ని పట్టుకోవడం కాదు. మనమే నంసారాన్ని, కుటుంబాన్ని, లోకాన్ని, సకల ప్రాపంచిక విషయాలనూ గట్టిగా పట్టుకొని కూర్చుంటున్నాం.

కోతులను పట్టుకునేవాళ్లు ఇరుకు మెడ ఉండే బరువైన కూజాలో వేరుశనగ పప్పులను వేసి చెట్టుకింద పెడతారు. అటువైపు వచ్చిన కోతి ఆ కూజాలోకి చేతిని పోనిచ్చి గుప్పెట నిండా గింజలను పట్టుకొని బయటకు తీయడానికి ప్రయత్నిస్తుంది. మూతి ఇరుగ్గా ఉండడంతో.. పిడికిలి బయటకు రాదు. చేతిలో ఉన్న వేరుశనగ పప్పులను వదిలేస్తే చెయ్యి సులభంగానే బయటకొచ్చేస్తుంది. కానీ, ఆశ.. ఆ గింజలను వదలనీయదు. కూజాతో సహా అక్కడి నుంచి పారిపోదామా అంటే.. అది బరువుగా ఉంటుంది. దీంతో, కోతి అక్కడే ఉంటుంది. కోతులు పట్టేవారు అక్కడికి వచ్చి

దాన్ని బంధిస్తారు. పట్టు విడవడం తెలియక కోతి బందీ అయినట్లుగా.. ప్రాపంచిక విషయాలపై ఆసక్తి తగ్గించుకుని క్రమేణా విడిచిపెట్టడం తెలియక ఆధ్యాత్మిక చింతనానక్తులు దారితప్పుతుంటారు. పట్టుకోకూడనిదాన్ని తెలివితక్కువగా పట్టుకోవడం.. తీరా పట్టుకున్నాక దానివల్ల కలిగే ముప్పు గురించి తెలిసినా, దాన్ని విడిచే ఆలోచన చేయకపోవడం.. షలితంగా కడగండ్లకు గురికావడం.. ఇదీ జరుగుతున్నది.

తనది కాని స్త్రీని పొందాలనుకొని పట్టుపట్టిన రావణాసురుడు.. ఆమెను విడిచిపెట్టాలంటూ తన శ్రేయోభిలాషులు చెప్పిన మాటలను విని ఉంటే కొడుకులను, సోదరులను, బంధువులను, పరివారాన్ని, రాజ్యాన్ని, చివరకు ప్రాణాల్ని పోగొట్టుకుని ఉండేవాడు కాదు.

అలాగే భారతంలో పాండవులకు 'సూదిమొన మోపినంత భూమి కూడా యివ్వనంటూ' పట్టిన పట్టు విడువక అహంకరించిన దుర్యోధనుడికి చివరికి ఏ గతి పట్టిందో అందరికీ తెలిసిందే. బాహ్య విషయాలపై పట్టు గురించి ఆలోచిస్తామేగానీ.. అంతర్గత, ఆధ్యాత్మిక విషయాల పట్ల 'పట్టు' సాధించటానికి ప్రయత్నించం. మనసు, జిహ్వ, ఇంద్రియాల పైన పట్టులేకపోవటం చేతనే భగవంతుడు మెచ్చే కార్యాలు చేయలేకున్నాం. ఆయన అనుగ్రహానికి పాత్రులం కాలేకపోతున్నాం.

మనం 'పట్టు' వదల వలసింది.. లౌకిక విషయాల్లో! పట్టు బిగించవలసింది. ఆధ్యాత్మిక సాధనాంశాల్లో!!

అప్పుడే మనం భగవంతునితో అనుబంధాన్ని పెంచుకోగలం. ★

మానవ జన్మ సార్థకత!



మనిషి తన మేదస్సును కేవలం 24 శాతం ఉపయోగిస్తే ప్రపంచంలోనే అత్యున్నత మేధావులలో ఒకరుగా ఖ్యాతినార్జిస్తారు. అంటే సాధారణ వ్యక్తి తన మేదస్సును ఎంత శాతం వాడుతున్నాడో దీన్నిబట్టి అంచనా వేయవచ్చు. ప్రతీఒక్కరిలో అనేక శక్తి సామర్థ్యాలు ఉంటాయి. కానీ అందరూ వాటిని నద్దెనియోగం చేసుకోలేకపోతున్నారు. హనుమంతునిలో అమోఘమైన తెలివితేటలు, అద్భుతమైన శక్తి సామర్థ్యాలు ఉండేవి. ఆయన వానరజాతిలో గొప్పమేధావిగా పేరు సంపాదించాడు. శ్రీరాముని దర్శనం కంటే ముందు ఆంజనేయుని శక్తి సామర్థ్యాలు లోకానికి తెలియదు. కేవలం వానరజాతికే పరిమితమయ్యాడు.

సీతాన్వేషణ సమయంలో జాంబవంతుడు చెవితేగాని హనుమంతునికి తన శక్తి ఏమిటో తెలియలేదు. ఆ తర్వాత అనేక అద్భుతమైన పనులను చక్కబెట్టాడు. శ్రీరాముని కార్యం ద్వారా ఆయన కీర్తి పెరిగింది. ఆ పనులేవి చేయకపోతే హనుమంతుడు లోకానికి తెలిసేవాడు కాదు కదా ! అసాధారణ తెలివితేటలు ఉన్న వానర శ్రేష్ఠుడు శ్రీరాముని దర్శనం, కార్యంతో భక్తాగ్రేసురునిగా పేరు గాంచాడు. అందరికీ మౌజనీయుడు, ఆదర్శవంతుడు అయ్యాడు. ఎన్నో జన్మల పుణ్యఫలంగా మానవజన్మ లభిస్తోంది. మనిషికి ఉన్న శక్తి, సామర్థ్యాలు నక్రమంగా వినియోగించితే ఈ జన్మ సార్థకం అవుతుంది. లేకపోతే మానవ జన్మ వృధాయే. ★



చెప్పిన పంట వేస్తేనే 'రైతుబంధు'

రైతుబంధు.. తెలంగాణలో రైతులను ఎంతగానో ఆదుకుంటున్న పథకం. ఒకరకంగా చెప్పాలంటే టీఆర్ఎస్ ప్రభుత్వం అత్యంత ప్రతిష్టాత్మకంగా ప్రకటించి అమలు చేస్తున్న పథకం. ఎంతో మంది రైతులు ఈ పథకం ద్వారా లబ్ధి పొందుతున్నారు. వ్యవసాయ భూమి ఉంటే చాలు.. ఏ పంట వేసినా రైతుబంధు డబ్బులు నేరుగా రైతుల బ్యాంకు అకౌంట్లలోనే జమ అయ్యేలా ప్రభుత్వం చర్యలు తీసుకుంది. ఫలితంగా దళారుల బెడద కూడా లేకుండాపోయింది. అయితే ఇటీవల ముఖ్యమంత్రి కేసీఆర్ ఓ పిడుగులాంటి ప్రకటన చేశారు. అంతేకాదు, తాను చెప్పింది కచ్చితంగా విని తీరాలని హుకుం జారీ చేశారు. లేదంటే రైతుబంధుపై ఆశలు వదులుకోవాల్సిందేనన్న సెకతాలు ఇచ్చారు.

ప్రభుత్వం చెప్పిన పంటలు వేయకుంటే రైతుబంధు పథకం వర్తించదని ముఖ్యమంత్రి ఇటీవల జరిపిన ఒక సమీక్షలో పేర్కొన్నారు. వచ్చే వానాకాలంలో పత్తి పంట వేసి ధన వంతులు కావాలన్నారు. కంది పంట వేస్తే గంట కూడా ఆగకుండా ప్రభుత్వమే పంటను కొంటుందని స్పష్టం చేశారు. వానాకాలంలో మొక్కజొన్న పంట అసలు వేయొద్దని చెప్పారు. అలాగే, వరిపంట సాగు విస్తీర్ణం పెరగకుండా చూసుకోవాలన్నారు. పంటల సాగు విషయంలో ప్రభుత్వ ఆదేశాలు కచ్చితంగా పాటించాలని చెప్పారు. అందరూ ఒకే పంట వేసి ఆగమాగం కావొద్దని, డిమాండ్ ఉన్న పంటలు మాత్రమే

వేయాలని, అప్పుడే అందరూ లాభాలు పొందవచ్చని ముఖ్యమంత్రి సూచించారు. పంటల సాగు ఎలా ఉండాలోనే విషయంలో కార్యాచరణ రూపొందించి.. దానిపై జిల్లాల వారీగా కార్డులను ఇస్తామని సీఎం చెప్పారు.

వానాకాలం, యాసంగి కలిపి ఈ ఏడాది రాష్ట్రంలో 1.23 కోట్ల ఎకరాల్లో పంటలు సాగు చేశారు. కాళేశ్వరం నీళ్లతోపాటు మంచి వర్షాలు ఉంటాయనే అంచనా కూడా ఉంది కాబట్టి వచ్చే ఏడాది 1.35 కోట్ల ఎకరాల్లో పంటలు పండే అవకాశం ఉందని కేసీఆర్ చెప్పారు. నియంతృత్వ పంటల సాగు అమలుపై రాష్ట్ర ప్రభుత్వం అన్ని విధాలుగా ఆలోచించిందని

తెలిపారు. ఇప్పటికే అనేక సమావేశాలు నిర్వహించామని, శాస్త్రవేత్తలు, రైస్మిల్లర్లు, వ్యాపారులతో చర్చించామని.. అన్నీ క్రోడీకరించిన తర్వాతే రాష్ట్రంలో పండే పత్తి అద్భుతంగా ఉంటుందని నిర్ణయానికి వచ్చామని సీఎం చెప్పారు. ఈ యేడాది తెలంగాణలోని రైతులందరూ ప్రభుత్వం చెప్పిన పంటలే వేయాలన్నారు. షుగర్ లెవల్ తక్కువగా ఉండే తెలంగాణ సోనాకు మంచి గుర్తింపు ఉందని, దీన్ని ఈసారి 10 లక్షల ఎకరాల్లో సాగు చేయాలని సూచించారు.

ఈ వర్షాకాలంలో ఏయే పంటలు ఎన్ని ఎకరాల్లో వేయాలో కేసీఆర్ చూచాయగా చెప్పారు. వీటికి సంబంధించి జిల్లాల వారీగా కార్డులు తయారుచేసి ఎక్కడ ఏది సాగు చేయాలో తుది నిర్ణయం తీసుకుంటారన్నారు. ఈ యేడాది 70 లక్షల ఎకరాల్లో పత్తి పంట సాగుచేయాలని, 40 లక్షల ఎకరాల్లో వరి వేయాలని కేసీఆర్ సూచించారు. అలాగే.. 15 లక్షల ఎకరాల్లో కందులు వేయాలని, 2 లక్షల ఎకరాల్లో కూరగాయలు సాగుచేయాలని సలహా ఇచ్చారు. నిజామాబాద్, నిర్మల్, జగిత్యాల, మహబూబాబాద్ ప్రాంతంలో వసుపు ఎక్కువగా వేస్తారని, పసుపు పంటను 1.85 లక్షల ఎకరాల వరకు సాగు చేయవచ్చని అన్నారు. డోర్నకల్, మహబూబాబాద్, నర్సంపేట ప్రాంతాల్లో మిర్చి పంట ఎక్కువగా

సాగు చేస్తారని, మొత్తం రాష్ట్రవ్యాప్తంగా మిర్చిపంటను 2.50 లక్షల ఎకరాల్లో సాగు చేయొచ్చని చెప్పారు. ఆదిలాబాద్, నిజామాబాద్ ఉమ్మడి జిల్లాల్లో 3.50 లక్షల ఎకరాల వరకు సోయాబీన్ వేసే అవకాశం ఉంటుందని, చాలా చోట్ల మామిడి, బియ్యం తోటలు ఉంటాయని.. ఇలా నియంత్రిత పద్ధతిలో సాగు చేయాలని రైతులను కోరారు.

పత్తిపంటకు మార్కెట్లో మంచి డిమాండ్ ఉన్నందున ఆదాయం కూడా ఎక్కువగా వస్తుందన్న ఉద్దేశంతోనే ఈ పంటను ఎక్కువగా సాగుచేయాలని చెబుతున్నామన్నారు. రాష్ట్రంలోని సాగునీటి ప్రాజెక్టులన్నీ పూర్తయితే కోటిన్నర ఎకరాలకు సాగునీరు అంది, నాలుగున్నర కోట్ల వరి దిగుబడి వస్తుందని, అంత పంటను మిల్లింగ్ చేసే సదుపాయం మన రాష్ట్రంలో లేదని కేసీఆర్ అన్నారు. రాష్ట్రంలో ఎకరా పత్తికి 50 వేల రూపాయలు, వరికి 25 వేల రూపాయల ఆదాయం వస్తుందని, దీన్ని బట్టి చూస్తే పత్తి పంటతో లాభాలు ఎక్కువగా వస్తాయన్నారు. గత ఏడాది 53 లక్షల ఎకరాలలో పత్తి పంట వేశారని, ఈసారి 70 లక్షల ఎకరాల్లో సాగు చేయాలని కోరారు.

మొక్కజొన్న పద్దు..

ఈ వర్షాకాలంలో మొక్కజొన్న సాగు చేయొద్దని స్పష్టంగా చెప్పారు ముఖ్యమంత్రి కేసీఆర్. ఆ పంట వేస్తే రైతుబంధు పథకం



వర్తించదని అన్నారు. అంతగా కావాలనుకంటే వచ్చే వేసవిలో వేయొచ్చునని చెప్పారు. ఈసారి మాత్రం ఆ పంట జోలికి ఎవరూ వెళ్లొద్దని సూచించారు. మక్కలు వేసే అలవాటు ఉన్న రైతులు పత్తి, కంది తదితర పంటలు వేసుకోవాలని అన్నారు. ఇతర రాష్ట్రాల్లో క్వింటాలు మొక్కజొన్నకు వెయ్యి రూపాయలు ఇస్తున్నారని, మనకు 1700 రూపాయలు కావాలంటే ఎవరూ ఇవ్వరని.. అందుకే, లాభదాయక పంటలను సూచిస్తున్నామని తనదైన శైలిలో చెప్పారు కేసీఆర్. నియంత్రిత పద్ధతిలో సాగు చేయడం వల్ల రైతులకు మేలు కలుగుతుందని అన్నారు. అంతేకాదు, రైతులు పండించిన పంటలకు మంచి ధర రావడం కోసమే రాష్ట్రంలో పెద్దఎత్తున షుడ్ ప్రాసెసింగ్ యూనిట్లు ప్రారంభించాలని ప్రభుత్వం

నిర్ణయించిందని కేసీఆర్ వెల్లడించారు.

రైతుల ఆశలపై నీళ్లు

మరోవైపు రైతుబంధు పథకం ద్వారా పెట్టుబడి సాయం ఇచ్చినట్టే ఇచ్చి.. ఎన్నో ఆశలు చూపించి ఇప్పుడు ఆంక్షలు విధించడంపై అన్నదాతలు మండిపడుతున్నారు. రైతుకు నచ్చిన పంటను పండించుకునే స్వేచ్ఛను ఇవ్వాలని, ప్రభుత్వం అజమాయిషీ వద్దని కోరుతున్నారు. ఎప్పటి మాదిరిగానే ఏ పంట పండించినా మద్దతు ధర ఇవ్వాలని కోరుతున్నారు. ఒకవేళ ప్రభుత్వం చెప్పిన పంట వేసి నష్టాల పాలైతే ఆ నష్టం ఎవరు భరిస్తారని అన్నదాతలు ప్రశ్నిస్తున్నారు. వాస్తవానికి పత్తిపంట సాగుకు పెట్టుబడి ఖర్చు ఎక్కువగా ఉంటుందని, దశాబ్దాలుగా పత్తిపంట పెట్టుబడులు తీర్చలేక వందల మంది రైతులు ఆత్మహత్యలు చేసుకున్నారుని గుర్తుచేస్తున్నారు. పైగా పత్తిపంటకు క్రిమి కీటకాల బెడద కూడా ఎక్కువగా ఉంటుందని వాపోతున్నారు.

ప్రతిపక్షాల విమర్శలు

అన్నదాతలకు ఇస్తున్న రైతుబంధు సాయాన్ని ఎగ్జాట్ చేయడంకు ప్రభుత్వం కుట్ర పన్నుతోందని విపక్షాలు విమర్శిస్తున్నాయి. అందుకే ఈ షరతులు పెడుతున్నారని ప్రతిపక్షాల నేతలు ఆగ్రహం వ్యక్తం చేస్తున్నారు. ప్రభుత్వం ఆంక్షల పేరిట రైతులను ఇబ్బందులకు గురిచేస్తోందంటున్నారు. ఒకవైపు కాటన్ కార్పొరేషన్ ఆఫ్ ఇండియా పత్తి కొనుగోళ్లు తగ్గిస్తుంటే, తెలంగాణ ముఖ్యమంత్రి పత్తి పంట విస్తీర్ణం పెంచాలనడం దేనికి నిదర్శనమని ప్రశ్నిస్తున్నారు.

వ్యాసకర్త : సీనియర్ జర్నలిస్ట్

గుర్ర కూకీలం సాదా! గుర్రకేళి, కూకీకూకేలు!
గుర్రకూకీ కూడా 'కూకీరంజెను' చేయండియ్యో,
గుర్రయండాక్రమే!

హాస్పిటల్ - క్వారంటైను వాడ్లకి దారి ----->



తెలుగుకుందాం చంద్రఘడ్ కోట

తెలంగాణలోని మహబూబ్ నగర్ జిల్లా గద్వాలకు వాయువ్యాన 20 కిలోమీటర్ల దూరంలో చంద్రఘడ్ గ్రామానికి ఉత్తరదిశలో ఎత్తైన కొండ మీద రెండు అంచెలుగా దీనిని నిర్మించారు. చుట్టుపక్కల పది కిలోమీటర్ల పరిధిలో ఎక్కడ నుండి చూసినా ఈ కోట కనిపిస్తుంది. ఈ కోట మొత్తం రాతితోనే నిర్మించారు. కోట లోపల శ్రీరామలింగేశ్వర స్వామి ఆలయం ఉంది. ఆలయం చుట్టూ ఎనిమిది ఊట బావులున్నాయి. వీటిలో కొన్ని ఈ గ్రామ ప్రజలకు ఇప్పటికీ స్వచ్ఛమైన నీటిని అందిస్తున్నాయి.



కథ | బుర్ర తక్కువ సింహం..

ఒక అడవిలో ఒక సింహం ఉండేది. అది ముసలిదై వేటాడే శక్తిని కోల్పోయింది. 'అహారం ఎలా సంపాదించుకోవాల్సి?' అని ఆలోచించసాగింది. ఇంతలో దానికి ఒక నక్క కనిపించింది. 'నీ తెలివితేటలు, చురుకుదనం గురించి చాలా విన్నాను. నువ్వు నా ప్రధాన మంత్రిగా ఉండు. నాకు రోజూ అహారం సంపాదించే పని నీకే ఇస్తున్నాను. అందుకు తగిన బహుమతిని కూడా నేను నీకు ఇస్తాను' అని అంది. నక్క 'చిత్తం మహారాజా! ఈ రోజు నుంచి మీకు అహారం తెచ్చే పని నాదే.' అని చెప్పింది.

అదే పని మీద నక్క అడవిలో కొంత

దూరం ప్రయాణించింది. అక్కడ దానికి ఒక గాడిద కనిపించింది. 'నిన్ను మన వనరాజు సింహం పిలుస్తోంది. నిన్ను తన మంత్రిగా నియమిస్తుం దట' అని చెప్పింది. గాడిద ఆశ్చర్యంగా 'నన్నా? ఎందుకు?' అని అడిగింది. 'నువ్వు బాగా కష్టపడి పనిచేస్తావు కదా. మంత్రిగా నువ్వే ఉండాలట. ముందు త్వరగా రా' అంది నక్క.

గాడిద 'సరే' అంటూ నక్క వెంట వెళ్లింది. గాడిద రావటం తోటే సింహం దానిపైకి ఎగ బడింది. అది బెదిరిపోయి పరుగు లంకించు కుంది. వెంటనే నక్క 'రాజా మీరు దాన్ని భయ పెట్టేశారు. మళ్లీ ప్రయత్నించి ఎలాగోలా



పద్యం



మర్నము పరులకు దెలుపకు
దుర్మార్గుల చెంత నెపుడు దూఱకు మిలదు
ఘర్షణల జేయ నొల్లకు
నిర్మల మతినుంట లెస్స నిజము కుమారా!

భావం : ఓ కుమారా నీ రహస్యములెప్పుడూ ఇతరులకు తెలియజేయవద్దు. దుర్మార్గులతో స్నేహం చేయవద్దు. ఈ భూమి యందు చెడ్డపనులు చేయుట మానుకో. మంచిబుద్ధితో ఉండుటయే మంచిదని తెలుసుకో.

స్లోకం



ధర్మ ఏవో హతో హంతి
ధర్మో రక్షతి రక్షితః
తస్మా ధర్మో న హంతవ్యో
మానో ధర్మో హతో వ్రథితే

భావం : ధర్మాన్ని మనం ధ్వంసం చేస్తే, అది మనల్ని ధ్వంసం చేస్తుంది. దానిని మనం రక్షిస్తే అది మనల్ని రక్షిస్తుంది. అందుచేత ధర్మాన్ని నాశనం చేయకూడదు. ఎవరికి వారే తమంత తాముగా నశించిపోవాలని కోరు కోరుకదా!

జ త ప ర చం డి

ఇక్కడున్న పదాలకు పక్కనున్న పదాల్లో ఏవి సరిపోతాయో కనుక్కోండి.

రాహుల్ ద్రావిడ్	చదరంగం
సానియా మీర్జా	షూటింగ్
విశ్వనాథన్ ఆనంద్	టెన్నిస్
గగన్ నరంగ్	క్రికెట్


పూర్ణిమా-పూర్ణిమా : ౦౫౦౦౦౦౦-౦౦౦౦౦౦
వృద్ధాశ్రమ 'వృద్ధాశ్రమ-మీర్జా షూటింగ్
'వృద్ధాశ్రమ-వృద్ధాశ్రమ : ౦౦౦౦౦౦౦౦



భారత స్వాతంత్ర్య సమరయోధులు

టంగుటూరి
ప్రకాశం పంతులు

ప్రముఖ స్వాతంత్ర్య సమరయోధులు. 'ఆంధ్రకేసరి'గా ప్రసిద్ధి. 23 ఆగష్టు 1872న ఆంధ్రపదేశ్ లోని ఒంగోలు దగ్గర వినోదరాయుని పాలెంలో జన్మించారు. 1907లోనే లండన్ లో బారిష్టరు చదువు పూర్తి చేశారు. ప్రత్యేకాంధ్ర రాష్ట్ర సాధనలో క్రియాశీల పాత్ర పోషించారు. ఆంధ్ర రాష్ట్రానికి మొదటి ముఖ్యమంత్రిగా సేవలందించారు. స్వరాజ్య పత్రిక ద్వారా దేశ ప్రజల్లో స్వాతంత్ర్య కాంక్షను రగిలించారు. 20 మే 1957న మరణించారు.



జీసరల్ నెస్ట్

1. ఛత్రవతి శివాజీ అంతర్జాతీయ విమానాశ్రయం ఎక్కడుంది?
2. గాలిలో అత్యధికంగా ఉండే వాయువు?
3. ల్యాండ్ ఆఫ్ టెంపుల్స్ అని ఏ రాష్ట్రాన్ని అంటారు?

స్పృహ : 'ప్రశ్నోత్తర' : (ప్రశ్నోత్తర) అంశం : 1 : రాష్ట్రం : ఆంధ్రప్రదేశ్

మెదడుకు మేత



ఎందరు ఎక్కినా
విరగని మంచం?

స్పృహ : ఆంధ్రప్రదేశ్

మంచిమాట

గవ్యం చేరాలనుకునే
బాటసారి అలుపెరగడు..
విజయం సాధించాలనుకునే
వ్యక్తి నిరాశ చెందడు..



ఇక్కడికి తీసుకు వస్తాను.' అని చెప్పి ఎలాగో దాన్ని ఒప్పించి మళ్ళీ సింహం దగ్గరికి తీసుకువచ్చింది.

ఈసారి సింహం గాడిదని చంపేసింది. నక్క మహా జిత్తులమారి. పైగా మంచి ఆకలి మీద ఉంది. సింహంతో నక్క ఇలా అంది, 'రాజా నేను దీనికి కాపలాగా ఉంటాను. మీరు ముందు వెళ్లి శుభ్రంగా స్నానం చేసి రండి. తరవాత హాయిగా తినవచ్చు.' అంది. సింహం సరేనని స్నానంచేసి నీళ్లు తాగి వచ్చేసరికి నక్క గాడిద తలలోని మెదడుని తినేసింది.

సింహం వస్తూనే 'నా ఆహారాన్ని ఎవరు తిన్నారు? నాకు అమితంగా ఇష్టమైన గాడిద మెదడేదీ?' అంటూ గట్టిగా గాండ్రించింది. నక్క తెలివిగా 'రాజా! ఈ గాడిదకు మెదడెక్కడది? అదే ఉంటే మీరు అంతలా బెదిరించినా మళ్ళీ మీ దగ్గరికి ఎలా వస్తుంది?' అని చెప్పింది. సింహం 'అవును కదా' అనుకుంటూ మిగతా మాంసాన్ని తిని దాని ఆకలి తీర్చుకుంది. ★

విందు.. వినోదం... పెండ్లి.. పేరంటం...

అన్నింటా మీ నేస్తం.

క్రేన్

వక్క పలుకులు

వీటికి సాటి మరేవి లేవు

www.craneindia.net

శ్రీరంధి సుబ్బారావు మరియు శ్రీమతి రంధి లక్ష్మీవరసమ్మ



ఇప్పుడు మీ కోసం
సరికొత్త ప్యాకింగ్ లో
సరికొత్త రుచులతో



TARA 9044



ప్రభుత్వం స్పందించింది

ఆర్ఎస్ఎస్ ఆదుకొంది

మా నవత్వం

అంటే ఏమిటో మరోసారి

రుజువైంది. తక్షణమే స్పందించే

లక్షణం ఎవరిదో లోకానికి తెలిసింది. ఆపత్కాలంలో ఆదుకునే స్నేహ హస్తాలు ఆర్ఎస్ఎస్ స్వయంసేవకులవే అని ఆపన్నులకు అర్థమైంది. గత 15 రోజులుగా వలస కార్మికుల సమస్య దేశ ప్రజానీకాన్ని కలవరపెడుతోంది. ఎట్టకేలకు మే 23న హైదరాబాదు (నాంపల్లి, సికింద్రాబాదు, లింగంపల్లి, కాచిగూడ) రైల్వే స్టేషన్ల నుండి 8 రైళ్లలో సుమారు 48 వేలమంది వివిధ రాష్ట్రాలకు వలసకూలీలు బయలుదేరి వెళ్లారు. వరంగల్ స్టేషన్ నుండి 2 రైళ్లలో సుమారు 3వేలమంది బయలుదేరారు. వారం రోజుల క్రితం హైదరాబాదు లోని మేడ్చల్ నుండి రెండు విడతలుగా 14 బస్సులలో 11వందలమంది మహారాష్ట్ర, చత్తీస్ఘడ్కు బయలుదేరారు.

మే 23న హైదరాబాద్లోని వివిధ పోలీసు స్టేషన్లకు వలస కార్మికులను పిలిపించారు. వారి స్వస్థలాల వివరాలు సేకరించారు. ఎవరు ఏ రాష్ట్రానికి వెళ్లాలో జాబితా సిద్ధం చేశారు. ఆ రాష్ట్రానికి వెళ్లే రైళ్లు బయలుదేరే స్టేషనుకు బస్సుల ద్వారా వలస కార్మికులను పోలీసులు చేర్చారు. ఈ పని ఎంతో శ్రద్ధతో నిర్వహించిన పోలీసు యంత్రాంగానికి కార్మికులు కృతజ్ఞతలు తెలిపారు. ఇక అక్కడి నుండి అసలు కథ ప్రారంభమైంది. బస్సులు, రైళ్లను ప్రభుత్వం ఏర్పాటు చేసింది. కానీ, భోజనం, మంచినీళ్లు వారికి ఎవరు అందించాలన్నది ప్రశ్నార్థకమైంది. దీనితో ఆర్ఎస్ఎస్ స్వయంసేవకులు రంగంలోకి దిగారు. వలస కార్మికులు తమ స్వస్థలాలకు వెళ్తున్నట్లు వారికి మార్గంలో

ఆహారం, మంచినీళ్లు వ్యవస్థ చేయాలని స్వయం సేవకులకు అర్ధరాత్రి పన్నెండు గంటలకు రైల్వేశాఖ నుంచి సమాచారం చేరింది. ఒక గంట వ్యవధిలోనే ఇది క్రిందిస్థాయివరకు వెళ్లిపోయింది. ఉదయం రైళ్లు బయలుదేరే సమయం కంటే ముందుగానే అనేకమంది మాతృమూర్తులు రాత్రికి రాత్రే స్వహస్తాలతో భోజన ప్యాకెట్స్ను వేల సంఖ్యలో సిద్ధం చేశారు. స్వంత పిల్లల కోసం ఎంత ప్రేమతో వండుతారో అదేవిధంగా శ్రమ అనుకోకుండా తయారు చేశారు. ఈ వివరాల పరిస్థితుల్లో అమ్మ ప్రేమామృతాన్ని వంచారు. సుదూర ప్రాంతాల్లో ఉన్న తమ బంధువుల కోసం వెళ్తున్న వీరిని క్షేమంగా చేరుకోవాలని దీవిస్తూ ఆహార పదార్థాలు వండి స్వయం సేవకులకు అందచేశారు.

ఉదయం వివిధ రాష్ట్రాలకు బయలుదేరేందుకు వలస కార్మికులు, వారి కోసం ఏర్పాటు చేసిన రైళ్లు వచ్చేలోపే వందలాది స్వయంసేవకులు నాంపల్లి, సికింద్రాబాదు, లింగంపల్లి, కాచిగూడ, ఘట్కేసర్ స్టేషన్లకు చేరుకొన్నారు. సేవాభారతి అధ్యక్షులలో భోజన ప్యాకెట్స్, వాటర్ బాటిల్స్, మాస్కులు, బిస్కెట్స్ ప్యాకెట్స్, ట్రైడ్ అరటి పండ్లు, బత్తాయి, మామిడి పండ్లు, మజ్జిగ వలస కార్మికులకు పంపిణీ చేశారు. కేవలం నాంపల్లి స్టేషన్ వద్దకే 25 వేలమంది వలస కార్మికులు చేరారు. కొందరు రెండు రోజులుగా భోజనం చేయలేదని తెలిసింది. ఈ స్టేషన్లో వలస కార్మికుల సంఖ్య ఎక్కువ ఉన్న కారణంగా ఆహారపు పొట్లాలు

పంచదం స్వయంసేవకులకు చాలా కష్టమైంది. అయినప్పటికీ అలసట, విసుగు చెందక కార్యకర్తలు పనిచేశారు. మధ్యాహ్నం 12 గంటల నుండి అర్ధ రాత్రి 1.15 వరకు నిర్విరామంగా స్వయంసేవకులు వలస కార్మికులకు సేవలందించారు.

సికింద్రాబాద్ భాగ్లో అన్ని నగరాలకి ముందు రోజు అర్ధరాత్రి 12 గంటలకు ఫోన్ ద్వారా తెలిపారు. ఉదయం 8.30 గంటలకల్లా సుమారుగా పన్నెండు వేల చపాతీలు తయారయ్యాయి. మిగతా నగరాలు కూడా మేం చేస్తాం అంటూ ముందుకొచ్చారు. మరి కాసేపట్లోనే లాలాపేట్, మల్కాజ్గిరి రెండు నగరాల కార్యకర్తలు కూడా వేయి భోజన ప్యాకెట్స్ చేసి ఇచ్చారు. ఉప్పల్వాళ్లి ఉదయం పది గంటలకి సమాచారాన్ని ఇస్తే ఘట్కేసర్లో ఇవ్వడానికి నాలుగు గంటల లోపు రెండువేల రెండువందల ప్యాకెట్స్ సిద్ధం చేశారు. సంఘ స్వయంసేవక్ ఎంత వేగంగా స్పందిస్తారో దీన్ని బట్టి తెలుస్తోంది.

మేడ్చల్ నుంచి వలస కూలీల కొరకు ఏర్పాటు చేసిన మొదటి బస్సులో తొంభైశాతం మంది బీహార్కు చెందిన ముస్లింలు ఉన్నారు. బస్సు బయలుదేరే ముందు అందరికీ భోజనం ప్యాకెట్లు, త్రాగునీరు, పండ్లు, నిల్వ ఉండే బ్రెడ్లు తదితర ఆహారపదార్థాలు దారి పొడవునా సరిపోయేటట్లు అందించి జాగ్రత్తగా ప్రయాణం చేయమని సేవాభారతి కార్యకర్తలు వీడ్కోలు వలికారు. ఆరోజు బయలుదేరిన వది బస్సులలో ఈ బస్సు కూడా ఒకటి. వీటిని

ఆదిలాబాద్ లో ఆపి రాత్రి భోజనం తాజాగా ఏర్పాటు చేశారు. సేవాభారతి, సంఘ స్వయం సేవకులు ఆదరించిన తీరును గమనించిన బీహార్ ముస్లింల కళ్లలో ఆనంద బాష్పాలు రాలాయి. మేం మా జీవితంలో ఆర్ఎస్ఎస్ ద్వారా ఇంతటి ఆదరణ ఉంటుందని అనుకోలేదు. జీవితంలో ఏనాడు వినలేదు ఊహించలేదు. కానీ నేడు ప్రత్యక్షంగా చూస్తున్నామని అన్నారు. ఈ మొదటి బస్సులోని ముస్లింలందరూ నేషనల్ హైవే 44 మీద ఉన్న చేగుంట మండల కేంద్రంలోని మదర్సాలో చదువుతున్న విద్యార్థులు, ఉపాధ్యాయులు, సంరక్షకులు ఉన్నారు.

హైదరాబాదులోని మేడ్చల్ నుండి నేషనల్ హైవే 44 మీదుగా మహారాష్ట్ర, మధ్యప్రదేశ్, బీహార్, ఉత్తరప్రదేశ్ లకు చెందిన నడివి వెళ్లే వలన కూలీలందరికీ మేడ్చల్ నుండి తెలంగాణ బార్డర్ ఆదిలాబాద్ వరకు ఇరవై ఒక్క స్థలాల్లో భోజనం, మంచినీళ్లు, వండూ, మజ్జిగ మొదలైనవి సేవాభారతి, ఆర్ఎస్ఎస్ స్వయం సేవకులు అందించారు. అలాగే ఇందూరు, కామరెడ్డి, నిర్మల్, ఆదిలాబాద్ జిల్లాల నుండి 24 బస్సులలో 14 వ్యాన్లలో 2876 మంది వలన కూలీలను సొంత స్థలాలకు పంపించే ఏర్పాట్లు ఆయా జిల్లాలలోని సంఘ కార్యకర్తలు చేశారు. భువనగిరి, నల్లగొండ, సూర్యాపేట జిల్లాలలో నుండి నడివి వెళుతున్న వారి కోసం మూడు బస్సులను సిద్ధం చేసి 486 మందిని



పంపించారు. అలాగే ఈ జిల్లాలో ఐదు స్థానాలలో 46 వేల 674 మందికి భోజనాలు ఏర్పాటు చేశారు.

కష్టకాలంలో కార్మికులకు అండగా...

- గత పదిహేను రోజులుగా ఆర్ఎస్ఎస్, సేవాభారతి ద్వారా తెలంగాణలోని హైదరాబాద్, ఆంధ్రప్రదేశ్ లో విశాఖపట్నం, విజయవాడ, గూడూరులాంటి ప్రధాన కేంద్రాలలో మాత్రమే కాక మద్రాసు, కలకత్తా జాతీయ రహదారిలో అనేకచోట్ల సేవాభారతి, సమరసత సేవా ఫౌండేషన్ ఆహారపు పొట్లాలు, నీరు, మజ్జిగ, పండ్లు ఇస్తున్నారు. మద్రాసు నుండి కొందరు బస్సులలో కలకత్తా వైపు వెళ్తున్నారు.

- కొందరు నడచి, మరికొందరు

సైకిళ్లమీద వెళ్తున్నారు. ప్రారంభంలో నడివి వెళ్తున్న వలన కార్మికులను అనుమతి లేదంటూ మద్రాసు సరిహద్దులో దింపిన సంఘటనలు ఉన్నాయి. కొందరిని క్వారంటైన్ లో పెట్టి ప్రయత్నం చేశారు. నిజానికి వలన కార్మికులు తమ సొంత రాష్ట్రానికి చేరిన తరువాత తమ గ్రామాలకి వెళ్లకముందు క్వారంటైన్ లో ఉంచాలి. జాతీయ రహదారిలో ఉన్న ప్రతీ రాష్ట్రంలోను 15 రోజులపాటు క్వారంటైన్ లో పెట్టడం అర్థంలేనిదికదా! ఆ తరువాత ఈ నియమాల్లో మార్పులు తెచ్చారు.

- కొన్ని పెద్ద స్వచ్ఛంద సంస్థలు కూడా వలన కార్మికుల కొరకు సేవా కార్యక్రమాలను కొన్ని రోజులుగా నిరంతరం యంగా చేస్తున్నాయి. మరికొందరు వ్యక్తిగత స్థాయిలో అత్యద్భుతంగా పనిచేస్తున్నారు.

- హైదరాబాదులోని వివిధ రైల్వే స్టేషన్ల వద్ద ఆర్ఎస్ఎస్, సేవాభారతి, అక్షయఫౌండేషన్ వంటి ఎన్నో సంస్థలు స్వచ్ఛందంగా మంచినీరు, ఆహారపు పాకెట్లు ఇచ్చాయి.

- బోయిన్ వల్లి భాగ్ ద్వారా వలన కూలీలను మేడ్చల్ నుండి నాగపూర్ వరకు 22 బస్సుల్లో 3400 మందిని, మూసాపేట్ నుండి శ్రీకాకుళంకి 300 మందిని తమ స్వస్థలాలకి చేర్చారు. వెళ్లే వాళ్ళకి 2పండ్లు, 2 గుడ్లు, బ్రెడ్ ప్యాకెట్, మంచినీళ్లు భోజనం ప్యాకెట్ ఏర్పాటు చేసారు.

- 16 రోజులుగా మేడ్చల్ గ్రామ స్వయంసేవకేలు రోజు 1200 వందల మందికి భోజన ప్యాకెట్స్ అందించారు. వీటితో పాటు 244 గొడుగులు 8500 మాస్కులు పంపిణీ



- హైదరాబాదు ఎల్.బి.నగర్ వద్ద రాళ్లు కొట్టి జీవించే పేద మహిళ రోజుకు 15 మందికి గత 15రోజులుగా భోజనం పెడుతోంది.

- విజయవాడ జాతీయ మార్గంపై ఒక అమ్మాయి, వారి అమ్మమ్మతో కలిసి స్కూటీపై అరటిగెల తీసుకొచ్చి నడిచివెళ్తున్న వలస కార్మికులకు ప్రతివ్యక్తికి నాలుగు అరటిపళ్ల చొప్పున గెలలోని అరటిపళ్లు అన్నీ ఇచ్చి వెళ్ళిపోయారు.

- ఒక కారులో కొత్త చెప్పుల జతలతో ఒక భార్య, భర్త వచ్చారు. నడచి వెళ్తున్న వలస కార్మికుల వద్ద కారును ఆపి వారందరికి ఒక్కొక్క జతను అందజేసి వెళ్ళిపోయారు.



- విశాఖ జిల్లా గుడిలోవా పాఠశాల రాజపురోవ జంక్షన్ కేంద్రంగా జాతీయ రహదారిలో వలస కార్మికులకోసం గత వారం రోజులుగా ఆర్ఎస్ఎస్, సేవాభారతి కార్యకర్తలు వలస కార్మికులకోసం మంచినీరు, మజ్జిగ, భోజనం అందిస్తున్నారు. నిరంకారి సత్సంగ్, జైన సమాజం, విశాఖ లలితపీఠం, వద్దు పూజిత ఎంటర్ ప్రైజిస్ వంటి అనేక సంస్థలవారు ఈ సేవా కార్యక్రమాల్లో పాల్గొన్నారు.

- విశాఖ జిల్లా తగరపు వలస వద్ద కృష్ణంరాజు పేట గ్రామానికి చెందిన వెంకటప్పడు ఆయన సోదరుడు వెంకటరమణ కలసి రాజపురోవ జంక్షన్లో ఏడు రోజులపాటు 12 వేల మందికి భోజనం అందజేశారు. ఇద్దరి కుటుంబ సభ్యులు ఈ కార్యక్రమంలో పాల్గొన్నారు.

- ఒక అంబులెన్స్ డ్రైవర్ తన ఇంటిలో యాభైమందికి భోజనం తయారుచేయించి కుటుంబసభ్యులతో కలిసి జాతీయ రహదారిపై నిలబడి 50మంది వలస కార్మికులకు భోజనం పెట్టి వెళ్ళిపోయారు. ఇలాంటి ప్రేరణదాయక సంఘటనలు ఎన్నెన్నో.



ఆంధ్రప్రదేశ్లో భారత్ వికాస్ పరిషత్ సేవలు




భారత్ వికాస్ పరిషత్ ఆంధ్రప్రదేశ్ ఆధ్వర్యంలో రాష్ట్రంలోని నిరుపేద కుటుంబాలకు, వలస కార్మికులకు నిత్యవసర వస్తువులు, ఆహార ప్యాకెట్లు, మాస్కులను పంపిణీ చేశారు.



గుంటూరు : కంభంపాడు పూర్వ విద్యార్థి అసోసియేషన్, రామకృష్ణ సమితి ఆధ్వర్యంలో మాచర్ల మండలంలోని కంభంపాడు గ్రామంలో కరోనా నివారణకు హైపోక్లోరైడ్ ద్రావణం చల్లించారు. పేదవాళ్లకి అన్నదానం, నిత్యావసరాలు పంపిణీ చేశారు.

ప్రత్యేక హోదాలో ఎరులూరి హిందీ కార్టూన్స్

‘ట్రా’ వడపూనే జూలీ కనపట్టం తేదు
ఇంటల్లా! ‘మోస్కూ’ ఉంచుకునే
‘ట్రా’ తాగండి! సరేనా!!



వడ్డేపల్లి
వెంకటేశ్వర్లు

జాగృతి ప్రత్యేక పోటీల ఫలితాలు

కరోనా లాక్డౌన్ తో పర్పడిన ఖాళీ సమయాన్ని సద్వినియోగం చేసుకోవాలనే ఉద్దేశంతో జాగృతి నిర్వహించిన వివిధ ప్రత్యేక పోటీలకు పాఠకుల నుంచి విశేష స్పందన వచ్చింది. ఈ పోటీల్లో పాల్గొని జాగృతిపై శ్రద్ధ కనబరచిన ప్రతి ఒక్కరికీ ధన్యవాదాలు.. మున్నుండు కూడా మీ ఆసక్తి ఇలాగే ఉండాలని కోరుతున్నాం.

ప్రశ్న మాలిక విశేషాలు

పేరు

1. జి. శ్రీనివాస్
2. కృష్ణకుమారి
3. టి. నికేష్ కుమార్
4. డాక్టర్ వి. సదానందం
5. సిహెచ్. సుధాప్రసంతి
6. సిహెచ్. మహేశ్వర్
7. సిహెచ్. హన్మంట్లు
8. జి. నగేశ్
9. ఎం. గురుమూర్తి
10. సందీప్ కుమార్

షిరు/జిల్లా

- నారాయణపేట్
నారాయణపేట్
పాలమూరు
జనగాం
వనస్థలిపురం, హైదరాబాద్
కరీంనగర్
నర్సల్లాబాద్, కామారెడ్డి
నర్సల్లాబాద్, కామారెడ్డి
వనపర్తి
నాగోల్, హైదరాబాద్




గతవారం సమాధానాలు: 1-బి, 2-బి, 3-సి, 4-ఎ, 5-బి, 6-బి, 7-బి, 8-ఎ, 9-డి, 10-సి.

కార్టూన్ పోటీ విశేషాలు

1. గుత్తుల శ్రీనివాసరావు
2. బొగ
3. వడ్డేపల్లి వెంకటేశ్
4. సత్య
5. సంబంగి

'బొమ్మలు గీయండి' విశేష

జి. శివకుమార్, నారాయణ్ ఖేడ్



చైనాలో ఝాంగ్ జుఝాంగ్ అనే న్యాయశాస్త్ర ప్రొఫెసర్ ను మే 10న అరెస్ట్ చేసి 24 గంటల తరువాత విడిచిపెట్టారు. రాజ్యాంగ సంస్కరణలు అవసరమని భావించే ఝాంగ్ ను 2013లో ఆయన పనిచేసే విశ్వవిద్యాలయం నుంచి నిర్దాక్షిణ్యంగా ప్రభుత్వం తొలగించింది. గత సంవత్సరం ఆయన లాయర్ లైసెన్స్ కూడా రద్దు చేశారు. ఇలా విమర్శించేవారు, లోపాలు ఎత్తిచూపేవారిపట్ల కఠినంగా వ్యవహరించడం చైనా ప్రభుత్వానికి అలవాటే. కరోనా మహమ్మారి వ్యాప్తిని అరికట్టడంలో ప్రభుత్వ చర్యలు సక్రమంగా లేవంటూ ఆయన చేసిన వ్యాఖ్యలను కూడా చైనా ప్రభుత్వం ఇలాగే తీసుకుంది. సాధారణంగా ఇలా ప్రభుత్వ విధానాలను విమర్శించేవారు, తప్పులు చూపించేవారు హఠాత్తుగా మాయమైపోతుంటారు. తాము ఎలాంటి విమర్శలు చేయమని హామీ ఇచ్చిన మీదటనే మళ్ళీ కనిపిస్తారు. చైనా ప్రభుత్వపు నిరంకుశ ధోరణి ఝాంగ్ చవిచూశారు. చైనాలో కరోనా వైరస్ డిసింబర్ లో బయటపడ్డప్పుడు వెంటనే ప్రపంచాన్ని అప్రమత్తం చేయడానికి ప్రయత్నించిన డా. లీ వెలింగ్ చివరికి ప్రాణాలే కోల్పోవలసివచ్చింది. బెదిరింపులు, రెచ్చగొట్టడం వంటివి చైనా వ్యవహారశైలిలో మొదటి నుంచీ ఉన్నాయి. వ్యక్తులైన, దేశాలైనా తమను విమర్శించేవారిని ఏమాత్రం సహించలేదు.

2 కోట్లు 40 లక్షల జనాభా కలిగిన తైవాన్ ను చైనా ఎప్పుడు తమదేనని చెబుతూ వస్తోంది. తమకు వత్తాను పలికే పాలకులు ఉండడం వల్ల 2009 నుంచి 2016 వరకు తైవాన్ కు చైనా అన్నీ రకాల సహాయం చేసింది. ఈ కాలంలోనే తైవాన్ ప్రపంచ ఆరోగ్య సంస్థ అసెంబ్లీ సమావేశాల్లో పరిశీలక స్థానంలో హాజరైంది కూడా. కానీ ఎప్పుడైతే 2017లో స్వయం ప్రతిపత్తి, స్వాతంత్ర్యానికి ప్రాధాన్య మిచ్చే టై ఇంగ్ వెన్ అధ్యక్షురాలిగా బాధ్యతలు



జిత్తులమారి డ్రాగన్


చేపట్టారో, అప్పటి నుంచి ఆరోగ్య సంస్థ సమావేశాలకు ఆహ్వానం అందడం ఆగిపోయింది. ఇది చైనా ఒత్తిడి మేరకే జరిగిందని వేరే చెప్పనవసరం లేదు. కరోనా వైరస్ వల్ల చైనా అల్లాడుతుంటే 120 మైళ్ల దూరంలోనే ఉన్న తైవాన్ లో మాత్రం కేవలం 440 మందికి వైరస్ సోకితే, వారిలో 372 మంది పూర్తిగా కోలుకున్నారు. ఏడుగురు మాత్రమే చని పోయారు. చైనా వైరస్ నియంత్రణలో తైవాన్ సాధించిన ఈ విజయం ప్రపంచం మొత్తాన్ని ఆశ్చర్యంలో ముంచెత్తింది.

కరోనా వైరస్ గురించి మొదట్లోనే ప్రపంచాన్ని హెచ్చరించకుండా చైనా బాధ్యతా రహితంగా వ్యవహరిస్తే, వైరస్ వ్యక్తుల నుండి వ్యక్తులకు వ్యాపిస్తోందని (ఈ విషయాన్ని ప్రపంచ ఆరోగ్య సంస్థ కూడా పట్టించుకోలేదు) చెప్పడమేకాక వైరస్ వ్యాప్తిని తైవాన్ సమర్థవంతంగా అరికట్టింది. ఈ విషయంలో తైవాన్ చూపిన చొరవ, సామర్థ్యం చెప్పుకోదగినవి. వైరస్ ను నిరోధించడమేకాక ఇతర దేశాలకు సహాయం అందించడానికి ఆ దేశం ముందుకు

వచ్చింది. తైవాన్ ప్రజాస్వామ్యయుతమైన, సానుకూల ధోరణి ప్రపంచ దేశాల మెప్పుకొంది. దీనితో ఇంతకాలం ఆ దేశంపై చైనా సాగిస్తున్న నిరంకుశ విధానాలు మరోసారి ప్రపంచం దృష్టికి వచ్చాయి. కెనడా, ఇతర యూరోపియన్ దేశాలకు నాణ్యమైన మాస్కులు సరఫరా చేసిన తైవాన్ ప్రపంచవ్యాప్తంగా మంచి పేరు సంపాదించుకుంది. ఇది సహజంగానే చైనాకు ఆందోళన కలిగించింది.

చైనా ధోరణితో అసంతృప్తిగా ఉన్న అమెరికా తన దౌత్య ప్రబల్యాన్ని ఉపయోగించి తైవాన్ కు మద్దతు కూడగట్టే పనిలో ఉంది. ప్రపంచ ఆరోగ్య సంస్థ పరిశీలక హోదా నుంచి తైవాన్ ను తప్పించడం కోసం చైనా చేస్తున్న ప్రయత్నాలను వ్యతిరేకించాలంటూ అమెరికా విదేశీ వ్యవహారాల కమిటీ 60 దేశాలకు లేఖలు వ్రాసింది.

చైనా కరోనా వైరస్ గురించి ప్రపంచ ఆరోగ్య సంస్థ పొంతనలేని ప్రకటనలు, ప్రపంచ మంతా వైరస్ వ్యాప్తిస్తుంటే చూస్తూ ఉరుకున్న తీరు ఆ సంస్థ అసెంబ్లీ సమావేశాల్లో ప్రధాన చర్చాంశాలయ్యాయి. చైనా వైరస్ మూలంగా



ప్రపంచ ఆర్థిక వ్యవస్థ కుదేలయ్యింది. భవిష్యత్తులో ఇలాంటి పెను ప్రమాదాలు రాకుండా జాగ్రత్తలు తీసుకునేందుకు అంతర్జాతీయ స్థాయి విచారణ జరగాలని అమెరికా, ఆస్ట్రేలియా, న్యూజిలాండ్ మొదలైన దేశాలు కోరుతున్నాయి. కానీ చైనా మాత్రం అలాంటి విచారణకు అంగీకరించేది లేదని చెబుతోంది. ఆ విధంగా వైరస్ వ్యాప్తికి ఎలాంటి బాధ్యత స్వీకరించేదేదని స్పష్టం అవుతుంది.

భారత్ తో నహా వలు దేశాలు ఈ విషయంలో పారదర్శకత ఉండాలని కోరుకుంటున్నాయి. తైవాన్ విషయమై భారత ప్రభుత్వం స్పష్టమైన ప్రకటన ఏది చేయక పోయిన భారతీయ పత్రికలు మాత్రం తైవాన్ కు మద్దతుగా కథనాలు ప్రచురిస్తున్నాయి.


మరోవైపు ప్రపంచ ఆరోగ్య సంస్థ కార్యనిర్వాహక బోర్డును నడిపే బరువు బాధ్యతలు భారత్ కు దక్కాయి. మే 22 నుండి భారత్ ఈ బాధ్యతలను నిర్వహిస్తుంది. ఆగ్నేయాసియా దేశాల నమూనాం భారత్ పేరును ప్రతిపాదించింది. ఈ బాధ్యతతోపాటు భారత్ పరిపాలనా కమిటీ, బడ్జెట్ రూపకల్పనల్లో కూడా పాలుపంచుకుంటుంది. ఐక్యరాజ్యసమితి ప్రధాన సంస్థల్లో ఒకటైన ప్రపంచ ఆరోగ్య సంస్థలో ఇప్పటివరకు చైనా ఆడిందే ఆట, పాడిందే పాటగా సాగింది. మొట్టమొదట సారిగా వైద్య రంగంతో ఏమాత్రం సంబంధం లేని ట్రెడ్ సెస్ సంస్థ వైరెక్టర్ జనరల్ ను చేసింది చైనా. ఆయన 2021 వరకు ఆ పదవిలో

ఉంటారు. ఇప్పుడు కార్యనిర్వాహక బోర్డ్ చైర్మన్ హోదాలో ఉన్న భారత్ ఇక మీదట చైనా ఆగడాలను అడ్డుకునే అవకాశం ఉంది.

చైనా చొరబాటుదారు ఆర్థిక విధానానికి ఎరకాకుండా జాగ్రత్తపడ్డ భారత్ తన ప్రత్యక్ష విదేశీ పెట్టుబడుల విధానాన్ని సవరించుకుంది. సరిహద్దు పంచుకుంటున్న ఏ దేశం ఇక్కడ పెట్టుబడులు పెట్టడానికి వీలు లేదని నిషేధం విధించడం ద్వారా కరోనా మహమ్మారి మూలంగా కుదేలైన పరిశ్రమలను చైనా కబంధ

హస్తాలనుంచి కాపాడుకుంది. మరోవైపు చైనాను వదిలిపెట్టాలనుకుంటున్న కంపెనీలను ఇక్కడికి ఆకర్షించడానికి లక్షలబిల్లియన్ కంటే రెట్టింపు విస్తీర్ణం కలిగిన భూమిని ఇవ్వడానికి సిద్ధపడింది. భారత్ తీసుకుంటున్న చర్యలతో ఆసియా ఖండంలో చైనా పట్టు సడలే అవకాశం ఉంది. ఇదిలా ఉంటే పాకిస్తాన్ ప్రస్తుత పరిస్థితులను ఆసరాగా తీసుకుని తన ప్రచ్ఛన్న యుద్ధాన్ని మరింత తీవ్రతరం చేసింది. చైనా, పాకిస్తాన్లు మిలటరీ గూఢచర్య సమాచారాన్ని పంచుకోవడమేకాక ఇటీవల ఒక పాకిస్తాన్ అధికారిని చైనా మిలటరీ గూఢచర్య సంస్థలో మధ్యవర్తిగా నియమించాయి కూడా. ఆ విధంగా భారత్ ను ఇరుకున పెట్టడానికి చైనా ప్రయత్నిస్తోంది.

మే 10న సిక్కింలోని 3,448 కి.మీ వాస్తవాధీన రేఖ వెంబడి చైనా బలగాల కవ్వింపు చర్యలు, మే 5న పాంగాంగ్ దగ్గర చొరబాట్లు వంటివాటి ద్వారా భారత్ ను ఇబ్బందిపెట్టడానికి చైనా ప్రయత్నించింది. చైనా చర్యలు కొన్నిసార్లు ఒక ప్రణాళిక, వద్దతి ప్రకారం జరుగుతుంటాయి. 2014లో అధ్యక్షుడు జీ పింగ్ మూడురోజుల పర్యటన ముందు మూడురోజులపాటు వాస్తవాధీన రేఖ వెంబడి చైనా సైన్యం చొరబాట్లకు ప్రయత్నించింది. తాజాగా 16వేల అడుగుల



పెండేల

ఎత్తున ఉన్న నాకు లా కనుమ దగ్గర చైనా, భారత సైనికుల మధ్య జరిగిన తోపులాటలో 11 మంది గాయపడ్డారు. దానితో రెండు వైపులా అదనపు బలగాలు ఆ ప్రాంతానికి చేరు కున్నాయి కూడా. అలాగే మే 12న సరిహద్దుకు దగ్గరగా ఎగురుతూ చైనా హెలికాప్టర్ కనిపించింది. దీనితో అప్రమత్తమైన భారత్ యుద్ధ విమానాలను అక్కడకు తరలించింది. అనేకసార్లు లద్దాఖ్ ప్రాంతంలో చైనా దళాలు చొరబాట్లకు ప్రయత్నిస్తూనే ఉన్నాయి.

ఈ సంఘటనల తీవ్రతను తగ్గించి చూపడానికి చైనా విదేశాంగ మంత్రిత్వ శాఖ ప్రయత్నాలు ప్రారంభించింది. “చైనా దళాలు సరిహద్దు వెంబడి శాంతిని, సుహృద్భావాన్ని కాపాడేందుకే కృషి చేస్తాయి. వివిధ దౌత్య, సైనిక మార్గాల ద్వారా చైనా, భారత్ లు సరిహద్దు ప్రాంతాలకు చెందిన సమాచారాన్ని పరస్పరం పంచుకుంటూ ఉంటాయి. అలాగే సమన్వయం చేసుకుంటూ ఉంటాయి” అని చైనా విదేశాంగ మంత్రి జోవాబిజన్ ఒక ప్రకటనలో తెలియ జేశారు. భారత రక్షణ మంత్రిత్వ శాఖ ప్రతినిధి విడుదల చేసిన ఒక ప్రకటనలో “సరిహద్దు నిర్ధారితం కాకపోవడం వల్ల రెండు వైపులా దళాల మధ్య ఇలాంటి చిన్న చిన్న సంఘటనలు, తోపులాటలు జరుగుతూ ఉంటాయి” అని పేర్కొన్నారు. 2017 డిసెంబరు సంఘటన తరువాత చైనా చొరబాట్లకు ప్రయత్నించడం ఇదే మొదలు. చైనా తన మొండి, తీవ్ర ధోరణితో భారత్ ను భయపెట్టాలని ప్రయత్నించింది.

చైనా కమ్యూనిస్ట్ పార్టీ నేపాల్ పైన కూడా కన్ను వేసింది. భారత్, నేపాల్ ల మధ్య ఉన్న చిన్నపాటి భేదాభిప్రాయాలను ఆసరాగా తీసుకుని ఆ దేశంపైన కూడా పట్టు సాధించాలన్నది చైనా ఆలోచన. తమ అంతర్గత వ్యవహారాల్లో భారత్ కలగజేసుకుంటోందంటూ నేపాల్ గతంలో ఆరోపించింది. నేపాల్ లో వివిధ పార్టీల మధ్య చెలరేగుతున్న విభేదాలను మరింత పెంచి లాభం పొందేందుకు చైనా రాయబారి హౌ యాంకి అక్కడి కమ్యూనిస్ట్ పార్టీ సీనియర్ నాయకులతో సమావేశమయ్యారు. ఉత్తరాఖండ్ లోని ధర్చుల నుండి లీవులేఖ్ వరకు 80 కి.మీ పొడవున రోడ్డు నిర్మించడాన్ని వ్యతిరేకిస్తూ నేపాల్ ఇటీవల తన అభ్యంతరం తెలిపింది. ఈ రోడ్డు ప్రస్తుతం కైలాష్ మానస



సరోవర్ యాత్ర కోసం ఉపయోగిస్తున్న రోడ్డుకు సమాంతరంగా ఉంటుంది. పెరుగుతున్న చైనా ప్రాబల్యం, నేపాల్ ధిక్కార ధోరణి భారత్ కు కాస్త ఆందోళన కలిగిస్తున్న అంశాలు. పొరుగున ఉన్న అన్నీ దేశాలతో ఉన్న సరిహద్దు వివాదాలను భారత్ శాంతియుతంగా పరిష్కరించుకుంది. అయినా ఇప్పుడు నేపాల్ తో కొత్త తలనెప్పులు ఎదురవుతున్నాయి.

కరోనా వైరస్ వ్యాప్తి గురించి విచారణ జరపాలంటూ డిమాండ్ చేస్తున్న అమెరికా ఇతర దేశాలను కూడా ఒప్పించడానికి ప్రయత్నాలు ముమ్మరం చేసింది. దక్షిణ కొరియా, బ్రెజిల్, ఇజ్రాయెల్ దేశాల విదేశాంగ మంత్రులతో అమెరికా విదేశాంగ మంత్రి వీడీయో కాన్ఫరెన్స్ ద్వారా చర్చలు జరిపారు. మరోవైపు అమెరికా ప్రతిపాదనకు మద్దతు నివ్వకుండా ఉండాలంటూ భారత్, జపాన్, ఆస్ట్రేలియాలపై చైనా ఒత్తిడి తెచ్చే ప్రయత్నం చేస్తోంది.

కరోనా సంక్షోభ సమయంలో వివిధ దేశాలకు భారత్ అందించిన సత్వర సహాయం ఎంతో ప్రశంసలను పొందింది. ఆర్థిక రంగంలో భారత్ సాధిస్తున్న క్రమమైన వృద్ధి మూలంగా చైనా స్థానంలో ఈ ప్రాంతపు ప్రధాన శక్తిగా అవతరించేందుకు అవకాశాలు మరింత మెరుగుపడుతున్నాయి.

బెదిరింపుల ద్వారా తన పబ్లిం గడుపు కోవడం చైనాకు మొదటినుంచి అలవాటు. దక్షిణ చైనా సముద్రం (SCS), తూర్పు చైనా సముద్రంలో తన ప్రబాల్యాన్ని విస్తరించుకునేందుకు ప్రయత్నిస్తున్న చైనా వాస్తవాధీన రేఖ (LAC) వెంబడి చొరబాట్లకు పాల్పడుతోంది.

ప్రపంచమంతా కరోనా కల్లోలంలో తలమునకై ఉన్నప్పుడూ చైనా గుట్టుచప్పుడు కాకుండా తన విస్తరణ విధానాన్ని అమలు పరుస్తోంది. కొత్తగా రెండు పరిపాలనా జిల్లాలను ఏర్పాటు చేసింది. వాటిలో ఒకటి గ్విష (వియత్నాం తమవని చెప్పే పరాకెల్ దీవులు), మరొకటి సశా (ఫిలిప్పీన్స్ తమవిగా చెప్పే దీవులు). ఈ రెండు పరిపాలనా జిల్లాల్లో స్థానిక ప్రభుత్వాలను ఏర్పాటు చేసింది.

దక్షిణ చైనా సముద్రంలో విస్తరించడం కోసం చైనా కొత్తగా 25 కొండలను, 55 నముద్రగర్భ ప్రదేశాలను తమవిగా ప్రకటించుకుంది. ఎవరెస్ట్ శిఖరం చైనాకు చెందిన స్వయంపాలిత ప్రాంతమైన టిబెట్ లో ఉందని మే 2న చైనా టెలివిజన్ నెట్వర్క్ టీవీట్టర్ లో ఒక ట్వీట్ చేసింది. దీనిపై పెద్ద ఎత్తున దుమారం రేగడంతో ఆ టెలివిజన్ నెట్వర్క్ తన ట్వీట్ తొలగించింది. అలాగే చైనాకు చెందిన టూవోతియవో, సోహు అనే రెండు వెబ్ సైట్ లు కజగస్థాన్, క్రిగిస్తాన్ లు చైనాలో భాగమంటూ వ్రాసాయి. దీనిపై మధ్యాసియా దేశాలు తీవ్ర ఆగ్రహం వ్యక్తం చేశాయి.

సిక్కింలో చొరబాట్లకు పాల్పడుతున్న సమయంలోనే జపాన్ కు చెందిన సేనకకు దీవులను కూడా ఆక్రమించుకునేందుకు ప్రయత్నించింది. ఆ దీవుల దగ్గర ఉన్న జపాన్ పడవలను అక్కడ నుంచి తరిమికొట్టింది. కరోనా వ్యాప్తిపై విచారణకు మద్దతు తెలుపకుండా ఆస్ట్రేలియాను నిరోధించడానికి ఆ దేశపు ఎగుమతులపై 80శాతం పన్నులు విధించింది.





కేంద్ర, రాష్ట్ర ప్రభుత్వాలు సుదీర్ఘ లాక్డౌన్ కు అపరిమితమైన సడలింపులు కల్పించిన నేపథ్యంలో భారతీయ సినిరంగం సైతం ఆశాకిరణానికై ఆరాటపడుతోంది. సినిమా రంగానికి ఆయువు పట్టులాంటి ముంబై, హైదరాబాద్, చెన్నయ్ వంటి మహా నగరాల్లోనే కరోనా విజృంభణ అధికంగా ఉండటంతో... షూటింగ్స్ ప్రారంభించే విషయంలో ప్రభుత్వాలు కఠిన వైఖరినే అవలంబిస్తున్నాయి. థియేటర్లు తెరవకుండా సినిమా షూటింగ్స్ చేసి ఏం లాభం అని కొందరంటుంటే... చేతిలో సినిమాలు లేకుండా థియేటర్లు తెరిచి ఏం ఉపయోగం అని మరికొందరంటున్నారు. ఇదంతా కోడి ముందా? గుడ్డు ముందా? అనే వితండ వాదాన్ని తలపింపచేస్తోంది.

మార్చి ప్రథమార్థంలో దేశవ్యాప్తంగా సినిమాల షూటింగ్స్ బంద్ అయ్యాయి. ఆ తర్వాతే కేంద్ర, రాష్ట్ర ప్రభుత్వాలు లాక్డౌన్ ప్రక్రియను మొదలుపెట్టాయి. ఇవాళ అనేకానేక సడలింపులతో లాక్డౌన్ ను నామమాత్రంగా పాటిస్తున్నారు. అయినా సినిమా షూటింగ్స్ కు, థియేటర్ల ప్రారంభానికి అనుమతి లభించడం లేదు. ఈ నేపథ్యంలోనే సినిమా రంగానికి చెందిన ప్రముఖులు ఆయా రాష్ట్రాల ముఖ్య మంత్రులకు వినతి పత్రాలు సమర్పించారు. ఫలితంగా కేరళ, కర్ణాటక, తమిళనాడులో పోస్ట్ ప్రొడక్షన్స్ కు కొన్ని పరిమితులతో ప్రభుత్వాలు అనుమతి ఇచ్చాయి. ఇక తెలుగు రాష్ట్రాలలో ఒక్కొక్కరిదీ ఒక్కో పరిస్థితి. ఇటీవల చిరంజీవి ఇంట్లో సినీ ప్రముఖులతో సినిమాటోగ్రఫీ మంత్రి తలసాని సమావేశం అయ్యారు. అందరి సమస్యలూ విన్నారు. చివరకు మీ విన్నపాలు సీఎం దృష్టికి స్వయంగా తీసుకెళ్లండని సెలవిచ్చారు. దాంతో ఆ మర్నాడే కొందరు సినిమా పెద్దలూ సీఎంను కలిసి తమ కష్టస్థాయి ఏకరపు పెట్టారు. పక్క రాష్ట్రాలు ఇప్పటికే మొదలు పెట్టినట్టుగా మీరూ పోస్ట్ ప్రొడక్షన్ పనులు చేసుకోమని కేసీఆర్ చెప్పారు. నిజానికి ఆ పనిని లాక్డౌన్ సమయంలోనూ కొందరు పెద్ద చిత్రాల నిర్మాతలు చేస్తూనే ఉన్నారు. సినిమా వాళ్లు కోరుతోంది షూటింగ్స్ కు అనుమతి ఇవ్వమని, అలానే థియేటర్లను వీలైనంత త్వరగా రీ-ఓపెన్ చేయించమని. కానీ ఈ విషయంలో వారికి ఎలాంటి హామీనీ కేసీఆర్ ఇవ్వలేదు. ఇదే సమయంలో షూటింగ్ జరిపేప్పుడు ఎలాంటి జాగ్రత్తలు తీసుకుంటామో ఓ మాక్ షూటింగ్

విన్నపాలు వినవలె!

చేసి చూపుతామంటూ ఓ ఇద్దరు స్టార్ డైరెక్టర్లు ఓవర్ యాక్షన్ చేశారు. వారు మాక్ షూటింగ్ లో చూపినట్టు మిగిలిన ఫిల్మ్ యూనిట్స్ షూటింగ్ చేస్తాయనే గ్యారంటీ ఏమీ లేదు. అదో వృథా ప్రయత్నం.

తెలంగాణలో పరిస్థితి ఇలా ఉంటే... ఆంధ్రప్రదేశ్ ప్రభుత్వానిది మరో వింత వైఖరి. లాక్డౌన్ కారణంగా సినిమా షూటింగ్స్ ఆగిపోయిన సమయంలో కొత్త రాయితీలను ఏపీ ప్రభుత్వం ప్రకటించింది. గతంలో ఉన్న సింగిల్ విండో పథాకాన్ని ఇకపై కచ్చితంగా అమలు చేస్తామని, ప్రభుత్వ, ప్రభుత్వ ఆధ్వర్యంలోని ప్రదేశాలలో షూటింగ్ ఉచితంగా జరుపుకోవచ్చని, అయితే కొంత మొత్తం ధరావత్తు మాత్రం చెల్లించాలని చెప్పింది. భవిష్యత్తులో షూటింగ్స్ మొదలైనప్పుడు మాత్రమే ఈ అవకాశాన్ని సినిమా వాళ్లు వినియోగించుకో గలుగుతారు.

కిషన్ రెడ్డి హామీ!

తెలుగు సినీ ప్రముఖులు కేసీఆర్ ను కలిసిన మర్నాడే కేంద్ర హోంశాఖ సహాయమంత్రి కిషన్ రెడ్డి సైతం సినిమా నిర్మాతలతో వీడియో కాన్ఫరెన్స్ నిర్వహించారు. కేంద్ర ప్రభుత్వం కరోనా కష్టకాలంలో ఇరవై ఒక్క వేల కోట్లతో భారీ ప్యాకేజీలు ప్రకటించింది. కానీ అందులో చిత్రసీమకు డైరెక్ట్ గా ఉపయోగపడే అంశం ఏదీ లేదన్నది సినీ నిర్మాతల అభియోగం. ఈ వీడియో కాన్ఫరెన్స్ లో ఆ అంశాన్నీ కొందరు

నిర్మాతలు ప్రస్తావించారు. ఎంతోకాలంగా పెండింగ్ లో ఉన్న విద్యుత్, జీఎస్ టీ సమస్యలను పరిష్కరించడంతో పాటు తక్కువ వడ్డీకి బ్యాంక్ రుణాలు ఇప్పించాలని సురేశ్ బాబు, అనిల్ సుంకర, రవిప్రసాద్ లాంటి నిర్మాతలు కోరారు. షూటింగ్స్ ప్రారంభం మొదలు విడుదల వరకూ... మధ్యలో ఊహించని ఉత్పాతాలు ఏర్పడితే, జరిగే నష్టం పూడ్చుకోవడానికి ఇన్సూరెన్స్ చేసుకోవడమే మార్గమని, అయితే మనదేశంలో ఆ నడుపాయం లేదని వివేక్ కూచిభొట్ల తెలిపారు. దేశవ్యాప్తంగా ఉన్న ప్రభుత్వ ప్రదేశాలలో ఉచిత షూటింగ్ సౌకర్యం కల్పించమని త్రిపురనేని చిట్టి కోరారు. వీరందరి సమస్యలను ఓపికగా విన్న కిషన్ రెడ్డి సంబంధిత అధికారులతో మాట్లాడి వీటికి పరిష్కారం ఆలోచిస్తామని తెలిపారు. థియేటర్లను ఎప్పుడు ఎలా ప్రారంభించాలనే విషయంలో జాతీయ స్థాయిలోనే ఆలోచించి ఓ నిర్ణయం తీసుకుంటామని చెప్పారు. జమ్మకశ్మీర్ కు తాను ప్రస్తుతం ఇన్ ఛార్జ్ గా ఉన్నందు వల్ల అక్కడ స్టూడియోస్ నిర్మాణానికి, షూటింగ్స్ కు ఎలాంటి ఆటంకం లేకుండా చర్యలు తీసుకుంటానని హామీ ఇచ్చారు. మొత్తం మీద కరోనా సమయంలో నిర్మాతలలో ఆత్మస్థైర్యం నింపడానికి కిషన్ రెడ్డి వీడియో కాన్ఫరెన్స్ ఉపయోగపడింది. మరి చిత్రసీమ కష్టాలను తెలుసుకున్న కేంద్ర, రాష్ట్ర ప్రభుత్వాలు ఎలాంటి సాయం చేస్తాయో చూడాలి. ★



వారఫలాలు

2020 మే 25 నుంచి 31 వరకు



సింహాంభట్ల సుబ్బారావు

6300674054



మేషం : అశ్విని, భరణి, కృత్తిక 1వపాదం

స్థిరాస్తి వివాదాల నుంచి గట్టెక్కుతారు. ఇంటి నిర్మాణాలకు శ్రీకారం చుడతారు. విద్యార్థుల కృషి కొంత ఫలిస్తుంది. వ్యాపారులకు లాభాలు మరింత దక్కుతాయి. ఉద్యోగులకు హోదాలు సంతృప్తి నిస్తాయి. పారిశ్రామికవేత్తలు, కళాకారులు, రచయితలకు ఒక ఆహ్వానం ఉత్సాహాన్నిస్తుంది. 27,28 తేదీలలో వృధా ఖర్చులు. బంధు విరోధాలు. ఆరోగ్య సమస్యలు. వేంకటేశ్వరస్వామి స్తోత్రాలు పఠించండి.



వృషభం : కృత్తిక 2,3,4 పాదాలు, రోహిణి, మృగశిర 1,2 పాదాలు

కొన్ని పనులు మధ్యలో విరమిస్తారు. ఆరోగ్య సమస్యలు కాస్త చికాకు పరుస్తాయి. దూరప్రయాణాలు ఉండవచ్చు. పరిస్థితులు అంతగా అనుకూలించవు. వివాదాలకు దూరంగా ఉండండి. ఇంటి నిర్మాణ యత్నాలు మందకొడిగా సాగుతాయి. వ్యాపారస్తులకు కొంతమేర లాభాలు. ఉద్యోగులకు పనిబాధ్యతలు పెరుగుతాయి. 26,27వ తేదీల్లో శుభవార్తలు. వాహనయోగం. అష్టలక్ష్మీ స్తోత్రాలు పఠించండి.



మిథునం : మృగశిర 3, 4 పాదాలు, ఆర్ద్ర, పునర్వసు 1,2,3 పాదాలు

మీలోని నైపుణ్యం వెలుగులోకి వస్తుంది. చేపట్టిన పనుల్లో ఆటంకాలు తొలగుతాయి. ఇంట్లో శుభకార్యాలు నిర్వహిస్తారు. నూతన ఉద్యోగయత్నాలు కొంత అనుకూలం. ఆదాయం గతం కంటే మెరుగ్గా ఉంటుంది. వివాహ, ఉద్యోగయత్నాలు అనుకూలిస్తాయి. ఆస్తుల విషయంలో చికాకులు తొలగుతాయి. ఉద్యోగులకు పరిస్థితులు అనుకూలిస్తాయి. 30,31 తేదీల్లో ఖర్చులు పెరుగుతాయి.



కర్కాటకం : పునర్వసు 4వ పాదం, పుష్యమి, ఆశ్లేష

అనుకున్న రీతిలో పనులు పూర్తిచేస్తారు. ఆదాయం సంతృప్తికరంగా ఉంటుంది. ప్రయాణాలు వాయిదా వేస్తారు. దూరప్రాంతాల నుంచి అందిన సమాచారం మీలో కొత్త ఉత్సాహాన్నిస్తుంది. వ్యాపారస్తులకు తగినంత లాభాలు అందుతాయి. ఉద్యోగులు కోరుకున్న మార్పులు పొందుతారు. 26,27 తేదీల్లో వృధా ఖర్చులు. మానసిక అశాంతి. ఆదిత్య హృదయం పఠించండి.



సింహం : మఖ, పుబ్బ, ఉత్తర 1వపాదం

కొన్ని కార్యక్రమాలు అప్రయత్నంగా పూర్తి చేస్తారు. రావలసిన డబ్బు సకాలంలో అందుతుంది. కొన్ని వివాదాలు, సమస్యలు వాటంతట అవే సర్దుకుంటాయి. వ్యాపారులు మరింత ఉత్సాహంగా సాగుతారు. ఉద్యోగులు విధి నిర్వహణలో అవాంతరాలు అధిగమించి ముందడుగు వేస్తారు. 30,31 తేదీల్లో బంధువిరోధాలు అనుకోని ఖర్చులు. లక్ష్మీపునీహస్తోత్రాలు పఠించండి.



కన్య : ఉత్తర 2,3,4 పాదాలు, హస్త, చిత్త 1,2 పాదాలు

సమస్యలు తీరతాయి. ఏ కార్యక్రమం చేపట్టినా విజయమే. విద్యార్థుల శ్రమ ఫలిస్తుంది. ఆస్తుల వ్యవహారాలలో బంధువులతో అంగీకారానికి వస్తారు. ఇంటి నిర్మాణయత్నాలు సానుకూలం. రుణబాధలు తొలగుతాయి. ఉద్యోగులకు ఈతిబాధలు తొలగి ఊరట లభిస్తుంది. 28,29 తేదీల్లో దుబారా ఖర్చులు. ఆరోగ్యభంగం. ఈశ్వరాధన మంచిది.



తుల : చిత్త 3,4 పాదాలు, స్వాతి, విశాఖ 1,2,3 పాదాలు

క్రమేపీ పరిస్థితులు అనుకూలించి ముందడుగు వేస్తారు. రాబడి పెరిగి అవసరాలు తీరతాయి. వివాహయత్నాలు మరింత ముమ్మరం చేస్తారు. నిరుద్యోగులకు శ్రమానంతరం ఫలితం కనిపిస్తుంది. వాహనాలు, ఆభరణాలు కొనుగోలు యత్నాలు సాగిస్తారు. వ్యాపారులకు లాభాలు. ఉద్యోగులు సత్తా చాటుకుంటారు. 25,26 తేదీల్లో మానసిక ఆందోళన. సుబ్రహ్మణ్యేశ్వరుని పూజించండి.



వృశ్చికం : విశాఖ 4వపాదం, అనూరాధ, జ్యేష్ఠ

మి కష్టం ఫలించే సమయం. సంతాన పరంగా నెలకొన్న ఇబ్బందులు తొలగుతాయి. అర్థికంగా సౌఖ్యం. జీవిత భాగస్వామి తరపు వారి నుంచి ధన, ఆస్తిలాభాలు కలిగే అవకాశాలు. భూములు, వాహనాలు కొనుగోలులో ప్రతిష్టంభన తొలగుతుంది. వ్యాపారులకు లాభాలు. ఉద్యోగులకు విధుల్లో ఆటంకాలు తొలగుతాయి. 25,26 తేదీల్లో వృధా ఖర్చులు. అనారోగ్యం. దక్షిణామూర్తి స్తోత్రాలు పఠించండి.



ధనుస్సు : మూల, పూర్వాషాఢ, ఉత్తరాషాఢ 1వ పాదం

అనుకున్న కార్యక్రమాలలో మరింత పురోగతి సాధిస్తారు. ఆశించిన ఆదాయం సమకూరుతుంది.



మకరం : ఉత్తరాషాఢ 2,3,4 పాదాలు, శ్రవణం, ధనిష్ఠ 1, 2 పాదాలు

కొత్త కార్యక్రమాలు చేపట్టి అనుకున్న సమయానికి పూర్తి చేస్తారు. ఆదాయం, వ్యయాలు సమానం. వాహనాలు, ఇళ్ల నిర్మాణయత్నాలు కొంత కలసివస్తాయి. శారీరక రుగ్మతల నుంచి ఉపశమనం. కోర్టు కేసులు కొన్ని పరిష్కారదశకు చేరతాయి. వ్యాపారులు గతం కంటే మెరుగైన లాభాలు అందుకుంటారు. 30,31 తేదీల్లో మిత్రులతో కలహాలు. కొత్త రుణయత్నాలు. వినాయకుని పూజించండి.



కుంభం : ధనిష్ఠ 3,4 పాదాలు, శతభిషం, పూర్వాభాద్ర 1,2,3 పాదాలు

పరిస్థితులను అనుకూలంగా మలచుకుంటారు. రావలసిన డబ్బు అందుతుంది. వాహనసౌఖ్యం. సంతానపరంగా శుభవార్తలు. విద్యార్థుల యత్నాలు సఫలం. ఆరోగ్యం కుదుటపడి ఊపిరి పీల్చుకుంటారు. వివాహ, ఉద్యోగయత్నాలు నెమ్మదించినా క్రమేపీ అనుకూలిస్తాయి. వ్యాపారులకు లాభాలు. ఉద్యోగులకు బాధ్యతలు తగ్గుతాయి. 26,27 తేదీల్లో అనుకోని ప్రయాణాలు. శివాష్టకం పఠించండి.





మీనం : పూర్వాభాద్ర 4వ పాదం, ఉత్తరాభాద్ర, రేవతి





చేపట్టిన పనులు ఎట్టకేలకు పూర్తిచేస్తారు. రావలసిన డబ్బు సకాలంలో అందుకుంటారు. ఇంతకాలం పడిన శ్రమ కొలిక్కి వస్తుంది. ఇంటి నిర్మాణాలకు శ్రీకారం చుడతారు. వ్యాపారులకు ఊహించిన లాభాలు తథ్యం. ఉద్యోగులు విధుల్లో ప్రతిబంధకాలు అధిగమిస్తారు. 27,28 తేదీలలో వృధా ఖర్చులు. శారీరక రుగ్మతలు. బంధువిరోధాలు. దత్తాత్రేయ స్తోత్రాలు పఠించండి.

తామెవరూ, ఎటువంటి ఘనచరిత్రకు వారసులూ
మీన భావితరాలకు తెలియాలి గదా!
ఆ దృష్టితో రూపొందించినదే ఈ బాల పుస్తకమాల

భారత భారతి



అతి తక్కువ ఖరీదులో లభిస్తున్న అత్యంత ఉపయోగకరమైన
భారత భారతి పుస్తకమాలను మీ ఇంటిలో,
పాఠశాలలో చదివించండి.
మీ పిల్లలు సవ్యమైనది ఎదగడానికి దోహదపడండి.
భారత భారతి బాల పుస్తకమాలగా ఇప్పటికే వెలువడిన
166 పుస్తకాలు విడివిడిగా ఒక్కొక్కటి 15 రూపాయలు.
మొత్తం సెట్ 2150 రూపాయలకే లభిస్తుంది.



సాహిత్యనికేతన్

3-4-852, కేశవనిలయం,
బర్మాత్పురా, హైదరాబాద్ - 27.
దూరవాణి : 040-27563236

సాహిత్యనికేతన్

విలూరురోడ్, గవర్నరుపేట,
విజయవాడ - 2.
దూరవాణి : 9440643348

MAHAVEER GROUP OF INSTITUTIONS

(AN ISO 9001-2008 CERTIFIED INSTITUTION)



Estd : 2001

Courses Offered :

B.Tech

ECE | EEE | CSE | IT | MECH. | CIVIL | AERO

PG

M.Tech

DE & CS | VLSI | PE & ES | CSE | SE | AMS

MBA

Counseling Code : MHVR

MAHAVEER

INSTITUTE OF SCIENCE & TECHNOLOGY

(Approved by AICTE, Affiliated to JNTUH, Hyderabad.)

Email: mist.admissions@gmail.com | website : mist.ac.in



Estd : 2009

Courses Offered :

Polytechnic

DECE | DEEE | DCME | DME | DCE

Counseling Code : MHVR

MAHAVEER

Institute of Science & Technology Polytechnic (2nd Shift)

(Approved by AICTE, Affiliated to SBTET Hyderabad.)

Email: mist.admissions@gmail.com | website : mist.ac.in



Estd : 2010

Courses Offered :

B.Tech

ECE | EEE | CSE | MECH.

Counseling Code : AARM

AAR MAHAVEER ENGINEERING COLLEGE

(Approved by AICTE, Affiliated to JNTUH, Hyderabad.)

Email: aarm.admissions@gmail.com | website : aarm.ac.in



Estd : 2014

Courses Offered :

B.Com

Computers & General

B.Sc

MSCs

MAHAVEER DEGREE COLLEGE

For Arts, Commerce & Science

(Approved by Telangana Govt. - Affiliated to Osmania University)

Email: mdc.admissions@gmail.com | website : mahaveerdegreecollege.com

Sponsored by **MAHAVEER EDUCATIONAL SOCIETY**

FOR NRI / MANAGEMENT SEATS

Ph: 040-29880079, 29880086, 29880089, 29880081, 29880087

Cell : 9542001907, 9849944411

Vyasapuri, Bandlaguda, Post : Keshavgiri, Hyderabad - 500 005.